

## రాజ పోషకులు

శ్రీ రాజా రామదేవరావు బహద్దరువారు.

శ్రీ రాజా నాయని వేంకటరంగా రావు బహద్దరువారు.

శ్రీ గౌరవనీయ కొండా వేంకటరంగారెడ్డిగారు.

## ప్రాచీన జాతులు

—: గ్రంథకర్త :—

ఖండవల్లి బాలేందుశేఖరం ఎం. ఏ.  
లెక్చరార్-ఉస్మానియాకళాశాల, వరంగల్



—: ప్రకాశకులు :—

ఆంధ్రచంద్రికా గ్రంథమాల  
హైద్రాబాద్-దక్కన్.

వెల చందాదారులకు

రు. ౧-౪-౫

ఇతరులకు

రు. ౧-౧౨-౫

All Rights Reserved.

---

గోల్కొండముద్రణాలయము-హైదరాబాదు(వ)ప్రతులు 1000



జంషజ్జు బాలేగజ్జెబరం ఎం. సి.





## సంపాదకీయ భూమిక

“చరిత్ర అంటే మనుష్యుడు చేసిన కృషి, మనిషి అనుభవజ్ఞానం... ఈ విశ్వప్రపంచంలో చరిత్రలేని వస్తు వేమున్నది? చరిత్ర రాయకున్నది; రప్పకున్నది. ... మనుష్యుని కుండడంలో ఆశ్చర్యమేమిటి? మనిషి తన నిమిత్తం తానుచేసుకునే యీ కృషి ఫలితమే చరిత్ర. మనిషి చరిత్ర ఎంత విచిత్రమయినది? ... వర్తమానానికి భూతభవిష్యత్తులు రెండు కొనలు. కాలచక్రం తిరిగిన కొద్ది వర్తమానం భూతమూ, భవిష్యత్తు వర్తమానమూ అవుతూవుంటుంది. నిన్ననుబట్టి నేడూ, నేటినుబట్టి రేపూ శోభిస్తూ వుంటవి... ప్రతినభ్యుదేశానికి బలాన్ని ఇస్తున్నదీ, జనము నిస్తున్నదీ చరిత్రే. చరిత్రంటే ప్రభుశక్తి, చరిత్రంటే మంత్రశక్తి, చరిత్రంటే ఉత్సాహశక్తి..... చరిత్ర మనిషిలో ఆశ్చర్యవిశ్వాసాన్ని వృద్ధి నొందిస్తుంది... చరిత్ర మనిషికి ఆశపొస్తుంది.....”

అని సుప్రసిద్ధచరిత్రకారులయిన శ్రీ మల్లంపల్లి సోమశేఖరశర్మగారు చరిత్ర ప్రభావమును గూర్చి సూత్రీకరించియున్నారు. ప్రతి మనుష్యుడు తన జన్మదేశ చరిత్రనేగాకుండ, ఇతర దేశముల చరిత్రలను గూడ తెలిసికొని యుండవలెను. ఇతర దేశీయుల చరిత్రలను మనము తెలిసికొనకుండ నుండుట చేతనే మనము స్వాతంత్ర్యమును గోల్పోయి పరాధీనతపాలు కావలసివచ్చియుండెను. ఇతర దేశీయుల చరిత్రలను వ్రాసి, పఠించి, జీర్ణము చేసికొన్నవారే ఇప్పుడు ప్రపంచము నేలకలుగుచున్నారు.

ఇట్టి ప్రభావముగల చరిత్రాధ్యయనమును ఆంధ్ర సోదరులకు కలిగించుటకై మా ఆంధ్రచంద్రికా గ్రంథమాలలో ఏడవ కుసుమముగా “ప్రాచీనజాతులు” అను పేరుతో ఈ చరిత్రగ్రంథమును ప్రకటించుచున్నాము. ఇందు ఫినీషియా, కార్తేజి, హెట్టయిటు, ఫిజియా, లిడియా అను ప్రాచీనజాతుల చరిత్రలు చక్కగా వర్ణింపబడినవి. గ్రంథకర్త యగు ఖు. బాలేందుశేఖరంగారు గొప్ప చరిత్ర విదులు. మా గ్రంథమాలలోని మొదటి కుసుమముగు “విస్మృత సామ్రాజ్యములు” అను గ్రంథరాజమును వ్రాసినది యీ బాలేందుశేఖరంగారే. ఈ గ్రంథమునందు వర్ణితమయిన ప్రాచీనజాతుల వారు సుమారు మూడు వేల సంవత్సరముల క్రిందట ప్రసిద్ధి కెక్కినవారు. వీర విహారమునకును, విద్యా వాణిజ్యములకును పేరుపొంది కాలప్రభావమున నామమాత్రావశిష్టములయిన జాతులవారు. ఫినీషియనుల నౌకావిజ్ఞానము, కార్తేజియనుల స్వాతంత్ర్యనిరతి, ఫిజియనుల, హెట్టయిటుల, లిడియనుల విశిష్టత ఈ గ్రంథమునందు విశదీకరింపబడినది. సమైక్యమైన విషయవర్ణనము, సరళమైన భాషారచనముగల యీ చారిత్రక గ్రంథము ఆంధరి హస్తముల నలంకరించుగాక!

## విషయ సూచిక.

|                   |      |
|-------------------|------|
| 1. ఫినీషయనులు.    | 1.   |
| 2. కార్థేజీయనులు. | 75.  |
| 3. హెట్టయిటులు.   | 125. |
| 4. ఫ్రేజీయనులు.   | 135. |
| 5. లిడియనులు.     | 141. |







## ఫిసీషియా జాతివారి విశిష్టత

పురాతనకాలమునందు తమ నాగరికతా వైభవము చేతను, బుద్ధికాశలముచేతను, శక్తిసామర్థ్యములచేతను, మహత్తర కార్యనిర్వహణముచేతను విఖ్యాతిగాంచిన జాతులలో ఫిసీషియావారొక్కరు. పిట్ట కొంచెమైనను కూత ఘనమన్న సామెత ప్రకారము వీరి దేశము చిన్నదియు, వీరి జనసంఖ్య స్వల్పమయ్యును, ఫిసీషియావారు, ఇతర దేశములతో తులనాగజాలు గౌరవ ప్రతిష్ఠలు సంపాదించిరి. ఫిసీషియా జాతివారు గొప్ప నావికులుగను, వ్యాపారస్థులుగను ప్రశస్తిగాంచిరి. వీరు తమ నావలలో మిక్కిలి దూరదేశములకు పోవుచుండెడివారు. తూర్పున భారతదేశమునకును, పశ్చిమమున బ్రిటిషుదీవుల వరకును కూడ ఫిసీషియావారి నావలు ప్రయాణము చేయుచుండెడివి. వీరికాపర్యాయము ఆఫ్రికా ఖండముయొక్క తూర్పుతీరము ననుసరించి క్రమముగా గుడ్డ హోపు అగ్రమునుచేరి, అచ్చటినుండి మరల ఉత్తరదిక్కునకు, ఆఫ్రికాఖండపు పశ్చిమతీరము ననుసరించి ప్రయాణముచేసి తుట్టతొలకు మధ్యధరాసముద్రముద్వారా తమ దేశమునకు చేరి నట్లు చరిత్రల వలన తెలియవచ్చుచున్నది. క్రీ. శ. పదునేనవ శతాబ్దియందు విఖ్యాత నావికుడును, స్పెయిను దేశస్థుడుగను, వాస్కోడిగామా యనువాత డింధముగ ఆఫ్రికాఖండమును



చుట్టు తిరిగి హిందూ దేశమునకు సముద్రముపై త్రోవ కన్గొనెను. వాస్కోడిగామాకు ను మారు 2 వేల సంవత్సరములకు పూర్వమే, తమ సామాన్య నౌకలపై, భయంకరమగు మహాసముద్రములపై ప్రయాణములు గావించిన ఫిసీషియావారి దైర్యసాహసము లెంత ప్రశంసాపాత్రములో వేరుగా తెలుపనక్కరలేదు. నౌకా నిర్వహణమునం దింత సమర్థులైన కారణమున ఫిసీషియా దేశస్థులు వివిధ దేశముల ప్రజలతో వ్యాపారము సల్పుచు తమ దేశమునందలి వస్తువుల నచ్చటివారికంద జేయుచు, వారియొద్దలభ్యములగు నపూర్వ వస్తువులను తాము గైకొనుచు గొప్ప వర్తకులుగ పేరు మోసిరి. ఈనాడు ప్రపంచమునందు బ్రటిషువారికిగల కీర్తియే పూర్వకాలమున ఫిసీషియా దేశస్థులు వహించి రని తెల్పుట సత్యదూరము కానేరదు. శిల్పకళ యందును, లోహముల పైనను, శిలల పైనను, కట్టె పైనను, చెక్కడము పనియందును వీరు మిక్కిలి నేర్పరులుగ నుండెడివారు. జెరూసలేమ్ చట్టణమున విఖ్యాత యూదు చక్రవర్తి యగు సాలమన్ ఆను నాతనిచే నిర్మింపఁడిన మహత్తరమగు దేవాలయమును ఫిసీషియా శిల్పులే నిర్మాణము కావించిరి. సర్వసాధారణముగ వ్యాపారస్థులందరివలెనే వీరుకూడ శాంతిప్రియులు. కాని సమయమువరప్పడినప్పుడెంతటి బలవత్తరశాత్రవులనైనను ఢిక్కరించి, పోరాడుటకు వీరు వెనుదీయలేదు. మహావీరుడగు ఆలెగ్జాండ రంతటి వానిని వీరు ముప్పుతిప్పలు పెట్టి, తుదకు ఆతని యపార బలమునకు లొంగిపోయిరి. ఈ విధముగా ఫిసీషియా దేశస్థులు సమస్త తాకిక విద్యలయందు నారితేరి

ప్రౌఢులై విలసిల్లిరి. కాని వీరు జిజ్ఞాసువులు కారు. లిపి నిర్మాణ సంస్కారములకు పీఠేతయో దోహదము కావించిరి. కాని వీరి బుది సంపద కావ్యనిర్మాణమునందును, గ్రంథ రచనమునందును, ఎక్కువగా ప్రకాశింపలేదు. కార్యరంగమే వీరి ప్రధాన తేత్రము. ఊహాప్రపంచమునందు వీరు విశేషముగా పరిశ్రమ చేసినట్లు కాన్పించదు. సంఖ్యచే కొద్దివారయ్యు, కార్యశూరత్వముచే పెద్దలైన యీ ఫినీషియావారి చరిత్రము విజ్ఞానప్రియులగువారి కెల్లరకును హృద్యముగ నుండితీరును.

—: ఎల్లులు - దేశస్వ భావము :-

మధ్యధరాసముద్రము యొక్క తూర్పుకొనయందొక చిన్న భూఖండము గలదు. దీనిని పూర్వకాలమునందు గ్రీకులును, రోమకజాతివారును ఫినీషియా యని వ్యవహరించెడివారు. ఈ భూభాగమునందు ఖల్జురపు చెట్లు విశేషముగా పెరుగును. కావున గ్రీకుదేశమువారు దీనిని ఫినీషియా అనగా ఖల్జుర వృక్షముల దేశమని పిలిచెడివారు. ఈ ఫినీషియా ప్రాంతము విస్తృతమై యుండు మిక్కిలి చిన్నది. హిందూదేశమునందు పశ్చిమ సముద్రతీరమున సముద్రమునకును, పడమటి కనుమలకును నడుమ కొంకణదేశమని నన్నని భూఖండమున్నట్లు మనకు తెలిసినవిషయమే. అట్లే ఆసియాఖండమునకు పశ్చిమభాగమున మధ్యధరాసముద్రమున కభిముఖముగా నీ ఫినీషియా రాష్ట్రము నెలకొనియున్నది. ఈరాష్ట్రము యొక్క పొడవు సుమారు రెండు నూ మైళ్ళు. అతి విశాల

ముగ నున్న ఉత్తరప్రాంతమున నీదేశ వైశాల్యము ముప్పది యైదు మైళ్ళకు మించలేదు. దక్షిణమున నీదేశము మిక్కిలి స్నాముగా నున్నది. ఇచ్చట నీదేశ వైశాల్యము రెండు వైళ్ళు మాత్రమే. ఈ దేశమునకు తూర్పున పర్వతములును, దక్షిణమున పాలస్తీనా దేశమును, ఉత్తరమున సిరియా రాష్ట్రమును, పశ్చిమమున మధ్యధరాసముద్రమును కలవు. ఈ దేశము యొక్క వైశాల్యము సుమారు 4000 చదరపు మైళ్ళు. ఈ చిన్న దేశమును కూడ భూగోళశాస్త్ర దృష్టిచే నాల్గు భాగములుగా విభజింపవచ్చును. సముద్రతీరమున భూమి ఇసుక మయము. ఇచ్చట ఖర్జూర వృక్షములు విరివిగా పెరుగుచు కంటికింపు గొల్పుచుండును. జాఫా, బీరటు ప్రాంతములలో నేటి కాలమున కాననగుచున్న భూస్థితియే పూర్వయుగమున సముద్రతీరమున నుండెడిది. ఈ ఇసుకనేలకు కొంచెము తూర్పున భూమియొక్క తత్వము మారుచున్నది. ఇచ్చటి నేల మిక్కిలి సారవంతముగను, వ్యవసాయయోగ్యముగను ఉన్నది. వివిధములగు ధాన్యాదులును, ఫలవృక్షములును, పూదోటలును ఈప్రదేశమునందు పెరుగును. సన్యశ్యామలమగునీ ప్రదేశమునందెత్తైన ప్రదేశములపై పట్టణములు నిర్మింపబడుచుండెడివి. ఈ నగరములందు దానిమ్మ తోటలు, నారింజ తోటలు, విరివిగ కానబడుచు, తూర్పుదిక్కుగా మరి కొంత దూరము పోవుసరికి భూమట్టము ఎత్తైన పర్వతపాద భూమి యారంభ మగుచున్నది. ఇచ్చట ద్రాక్ష, ఆలివు, మల్బరీ తోటలు విస్తారముగా పెరుగును. తూర్పుదిక్కుగా మరికొంత ముందునకు సాగిపోయినయెడల మిక్కిలి యెత్త

యిన పర్వతపంక్తులు దృగ్గోచరము లగును. ఈ పర్వతము లపై మహాోన్నతములగు వృక్షపంక్తులు బారులు తీర్చి యుండును. వీనియందు ఓక్, ఛెస్నట్, సెకమూర్, సీడర్ వృక్షములు మిక్కిలి ప్రశస్తి చెందినవి. వీని కట్టె గృహ నిర్మాణమునకును, నౌకా నిర్మాణమునకును, మిక్కిలి ఉపయోగపడును. ఈపర్వతపంక్తులు, ఉత్తరమున అయిదు వేల అడుగులును, దక్షిణమున తొమ్మిది వేల అడుగులును, ఎత్తుగా నుండి ఫినీషియా దేశమునకు పెట్టని కోటవలె నున్నవి. ఈ పర్వతపంక్తులు ఉత్తరమున కాసియస్ బార్నిలాస్ శ్రేణులనియు, దక్షిణమున లెబనాస్ శ్రేణులనియు పిలువబడును.

ఈ ఫినీషియా తీరమున రేవుపట్టణములుగా నుండజాలిన ప్రదేశములుకూడ కొన్ని కొన్ని ప్రాంతములలో కలవు. అందు ముఖ్యముగా షేర్కొనదగినవి టైర్, సిడన్, ఆరాడన్ అనునవి. ఇవన్నియు సముద్రతీరమునకు చూపు మేర దూరములోనున్న చిన్న ద్వీపములు. ఈ ద్వీపములు కొంత మనుష్య ప్రయత్నముతో చక్కని రేవుపట్టణములుగా మార్పబడెను. ఇవిగాక సముద్రములోనికి చొరుచు కొనిపోయిన శిలా సమూహములు ఎత్తైన గోడలవలె నేర్పడగా, ఆ గోడల నడుమ ఫినీషియావారు కొన్ని రేవు పట్టణములు నిర్మించుకొనెడివారు.

సనాతన కాలమందు, సావర్దా, ఏథెన్సు, కాల్డేజ్, రోమ్ నగరముల వలెను, మధ్యయుగమందు వెనిస్, జెనీవా, పీసా, స్లారెన్సు నగరముల వలెను, ఫినీషియా రాష్ట్రము తన

విస్తృతికి మించిన ప్రాముఖ్యతను, గౌరవమును సంపాదించ గల్గుటకు యీ దేశముయొక్క నైసర్గికములగు నానుకూల్యములే కారణభూతములు. ఈ దేశము పూర్వపశ్చిమములకు మధ్యమమున నున్న కారణమున నిచ్చటి ప్రజ లిర్వంకలకును నిరాఘాటముగ ప్రయాణము చేయుచు ప్రాకృశ్చిమములకు రెంటికిని నడుమ గొలుసువలె నుండజొచ్చిరి. సముద్ర సామీప్యము వలన వీరికి నౌకా ప్రయాణములలో నేర్పు సహజముగా లభించెను. వీరి దేశము తృణకాష్ఠజలసమృద్ధమై ప్రజాసేకమున కాహార పదార్థములను సమృద్ధిగ నొనంగుచుండెడిది. దేశమునకు మూడుదిశలందు పర్వతములును, పశ్చిమమున సముద్రము నుండుటచే విదేశీయుల కియ్యది దుష్ప్రవృత్తి, శత్రువుల దండయాత్రలకు తరచుగా లోనుగాక జ్ఞేయముగను, శాంతయుతముగ ముండెడిది. ప్రకృతిదత్తమగు సదుపాయములకు, ఫినిషియావారు తమ గుణసంపదను జోడించి, దిగంత విశ్రాంత కీర్తిని సంపాదించ గలిగిరి.

—: ప్ర జ ల :-

ఆరిపురాతన కాలము దీ ఫినిషియా దేశములో నివసించిన ప్రజలు హామైటు తెగవారు. ఈజిప్టు, ఇథియోపియా, దేశములలో నీ తెగవారే వ్యాపించియుండిరి. కాని క్రీ.పూ. 2000 సంత్సరములనుండి యిచ్చటి కొక నూతన జాతివారు వచ్చుట ప్రారంభించిరి. ఈ నూతన జాతివారు సెమిటిక్ తెగవారు. ఈ నూతన ప్రజలు మొట్టమొదట పర్షియా

గుడమునకు సమీపముననున్న దేశములలో నివసించుచుండి నట్లును, ఆపైన వధ్యధరాసముద్రతీరమునగల ప్రాంతములకు వలస పోయినట్లును చారిత్రకు లూహించుచున్నారు. కాని యిట్లు వలసపోవుటకుగల కారణములనుగూర్చి బిన్నాభిప్రాయములు గలవు. యూఫ్రటీసు నదీతీరమున భూకంపము సంభవించుటచే నచ్చటి ప్రజలు స్వదేశమును వీడి పర్వతపాంతములకు వలస పోయినట్లు కొందరి యభిప్రాయము. మరికొందరు చారిత్రకు లీ వాదము నంగీకరించుటలేదు. నూతన దేశములను కనుగొనవలెనను ఉత్సాహముతో సెమిటిక్ జాతులవారు మొట్టమొదట సిరియాదేశ ప్రాంతములకు వలస పోయి యుండవచ్చు ననియు, అచ్చటికి పోయిన కొంతకాలమున కచ్చటి నైనగికములగు అనుకూలతలను గుర్తించి, సముద్ర వ్యాపార ప్రాంతములు మిక్కిలి అనువుగా నుండునని తలంచి అచ్చటనే స్థిరనివాస మేర్పరచుకొని యుండవచ్చు ననియు మరికొందరి విశ్వాసము. ఏది యెట్లున్నను ఫినీషియా ప్రజలు యూఫ్రటీసు నదీతీరము నుండి వలస వచ్చిన యొక పరజాతివా రనితెలియ నగుచున్నది.

ఈ ఫినీషియా జాతివారు సెమిటిక్ తెగకు చెందిన వారని తెలియున్నాము. యూదులు, బాబిలోనియా జాతి వారును మున్నగువారు వీరికి నన్నిహిత జ్ఞాతులు. కావుననే ఫినీషియావారి భాషకును, యూదుల భాషకును మిక్కిలి సామీప్యము ద్యోతక మగుచున్నది. ఈపరేఖా విలాసాదుల యందు సైతము సెమిటిక్ జాతులవారి లక్షణములు ఫినీ

షియా ప్రజలలో కానచుచున్నవి. వీరు కేవల పాండువర్ణమును, కేవల కృష్ణ వర్ణమును కాని గౌరవర్ణము కలిగియుండిరి. ఘోరము విశాలముగను, ఎత్తుగను ఉండెడిది. ముక్కు కొంచెము నొక్కువడి వంగియుండెడిది. జుట్టు నల్లగను, అచ్చటచ్చట వంకరలు తిరిగియుండెడిది. కాని నీగో జాతివారి జుట్టువలె మెలికలు తిరిగియుండెడిదికాదు. మొత్తముమీద వీరు ఆర్యజాతులతో పోల్చినగన రూప సంపద కల్గియుండెడివారు. వీరు మిక్కిలి పొడవుగను, పొట్టిగను కాక మధ్యమముగా నుండెడివారు. అరబ్బులును, సిరియాదేశస్థులును సన్నముగ నుండెడివారు. అందులకు భిన్నముగా ఫినిషియావారు దృఢకాయులును ఇంచుక స్థూలదేహులునైయుండిరి. ఈ విషయమున వీరు యూదులను పోలియుండెడివారు: రూపముచందేకాక గుణగణములయందుకూడ సెమిటికో జాతుల లక్షణములే ఫినిషియాప్రజలలో కానవచ్చుచున్నవి. సమయోచిత వర్తనము, పట్టుదల, ధైర్యసాహసములు, భోగప్రియత్వము, కష్టసహిష్ణుత, దైవభక్తి మున్నగుచవి ఈ జాతులలో సామాన్యముగ కాన్పించు గుణములు. ఫినిషియా దేశస్థులు వ్యాపారము నిమిత్తమై దూరప్రాంతములకు పోవుచుండెడివారని యీవరకే తెలుపబడినది. అట్లు వీరు సందర్శించిన యన్ని దేశములలోను కూడ వీరికి స్నేహపూర్వకమగు స్వాగతమే లభించెను. యూదులు, బాబిలోనియనులు, ఆస్సీరియాప్రజలు, గ్రీకులు, ఈజిప్టుదేశస్థులు, పారసీకులు మున్నగువారెల్లరును కూడ ఫినిషియావారిలో మిత్రభావము వహించుట ఫినిషియావారి సమయోచిత వర్తన

పరతకు తార్కాణము. ఈశ్వరులు ఫినీషియాజాతి వర్తకులకు తమ రాజధానియందు నివసించుటకు ప్రత్యేకముగ నొక భాగము నొసంగి వారికి దేవాలయములను నిర్మించుకొనుట కనుమతినొకాడ నిచ్చిరి. అస్సీరియా బాబిలోనియా ప్రభుత్వములవారు ఫినీషియా వర్తకులకు ప్రోత్సాహ మొసంగి వారి యొంటెల గుంపులను సంగ్రహించుచుండెడివారు. ఈ కారణమువలననే ఫినీషియా వర్తకులు పశ్చిమ ఆసియా యందలి తమ దేశమునుండి పర్షియాగుడము వరకును తమ సరకులను నిర్భయముగా తీసికొని పోగల్గెడివారు. గ్రీకు దేశస్థులు ఫినీషియావారి లిపిని, తూకమునకు సంబంధించిన వారి మానముల సంగీకరించి వీరిని తమ దేశమునకు రావలసిన దని యాహ్వానించెడివారు. వ్యాపార విషయములలో గ్రీకులకును, ఫినీషియావారికిని స్పర్ధ యున్నను, గ్రీకువారు ఫినీషియావారిని వేనోళ్ళ పొగడుచుండుట ముఖ్యముగా గమనింపదగిన విషయము. పారసీక ప్రభువులు ఫినీషియా దేశీయులను ప్రత్యేకముగా గౌరవించుచు, వారి స్వాతంత్ర్యమునకు భంగము కల్గింపక, వారికడనుండి తక్కువ పన్నులను గ్రహించుచు, ఇతర విధముల వారి కనేక సమపాయములను కల్పించుచు ప్రవర్తించిరి. సంఖ్య యందు మిక్కిలి అల్పులయ్యు వేయి సంవత్సరములకు పైబడి తమ స్వాతంత్ర్యమును సంగ్రహించుకొని, గొప్ప శూరులని పేరు పొందుటయే ఫినీషియా జాతివారి ధ్యేయసాహసములకును, పట్టుదలకును నిదర్శనములు. ఈ జాతివారు ఒడలు వంచి మిక్కిలి కష్టించుట కలవాటుపడియుండిరి. వీరు నిర్మించిన భవనములును, కోట



లును, ఓడలును, మన కీవిషయమున ప్రబల సా త్యము నొసంగుచున్నవి. నిత్యముగ వని నెరవేరిన వెనుక వీరు కష్ట లభ్యమైన తమ విశ్రాంతి సమయమును సౌఖ్యానుభవము నందుచు, భోగపరత్వమునందును గడచుచుండెడివారు. ఫినీషియావారు మిక్కిలి దైవభక్తికల్గి యుండెడివారు. వీరి దేశమున ననేక దేవాలయములు నిర్మింపబడెను. రాజులు తాము దేవునికి పురోహితుల మని తలంచుచు, దేవపూజాది కముల యెడలను, దేవాలయ నిర్మాణము, తదలంకరణము విషయమునను ప్రత్యేక శ్రద్ధ వహించుచుండెడివారు. ప్రజ లెల్లరును దేవతలకు మిక్కిలి విలువగల కానుకలను సమర్పించు చుండెడివారు. వీరు నిర్మించిన ఓడల కగ్రభాగమున దేవతా విగ్రహములు చెక్కబడుచుండెను. ఈ నౌకలకు తరచుగ దేవతల నామధేయములే యొసంగుచుండిరి. ఈ ఫినీషియావారు తామెచ్చటి కేగిన నచ్చటికి తమ దేవతావిగ్రహములను కొనిపోవుచు విదేశములలో నైతము తమ మతధర్మములను వీడక, అచ్చట దేవాలయాదులను నిర్మించుకొను చుండెడివారు. కాని సెమిటిక్ జాతులయందు కాననగు చుండెడి తత్వజ్ఞాన వీరియందు కొరవడి యుండెను. సిడన్ పట్టణమందు నివసించిన యొక పండితుడు, పరమాణు తత్వమును గూర్చియు, సృష్టిక్రమమును గూర్చియు చర్చించుచు నొక గ్రంథమును వ్రాసినట్లు తెలియవచ్చుచున్నది. కాని యిట్టి పండితులీ జాతియందు స్వల్ప సంఖ్యలో కాననగు చున్నారు. ఈ జాతివారి కెన్నదగిన సాహిత్య భాండారము కూడ లేదు.

—: దేశ సంరక్షణ :—

రాజ్యాంగ విషయములయం దీ ఫినీషియా దేశ మెన్నడునొక రాజు పాలనకు లోబడి యుండలేదు. పూర్వకాలమునందు గ్రీకుదేశములోవలె నిచ్చటకూడ చాల ప్రభుత్వములు నెలకొనియుండెను. ఒక్కొక్క పట్టణ మొక ప్రత్యేక ప్రభుత్వముగా నుండెడిది. ఇట్టి పట్టణములలో మిక్కిలి ప్రసిద్ధిచెంది ఫినీషియాదేశమునకు తలమానికమును ఫినీషియా నాగరకతకు ప్రతినిధి యనియు చెప్పవగినది టైరు పట్టణము. ఈ పట్టణము మిక్కిలి వైశిష్ట్యము గలది. ఇయ్యది ప్రకృతిచే రెండు భాగములుగ విభజింపబడెను. మొదటి భాగము ఫినీషియా తీరమునందలి పట్టణము. దీనిని పురాతన టైరు అని వ్యవహరించెడివారు. ఈ పట్టణముందలి రెండవ భాగముతీరమునకు అర్హమైలు దూరమున నముద్రములో రెండు చిన్న దీవులను కలిపి నిర్మించిన మరియొక జనావాసము. ఈ పట్టణమును సూతన టైరు అని పిలచెడివారు. పురాతన పట్టణముయొక్క వైశాల్యము నుమారు పదునేను చదరపు మైళ్ళుండెడిదట. పట్టణముచుట్టును బలమైన ప్రాకారముండెడిదట. బాబిలోనియా, అస్సీరియా రాజ్యములతో సంభవించిన యుద్ధములలో నీ పట్టణము సంపూర్ణముగ నశించినందున ఈ పట్టణమును గూర్చిన వివరము లెవ్వియును తెలియరాకున్నవి: ఫినీషియాతీరమునకు సమీపమున వరుసగ వెక్కుదీవులములు కలవు. అట్టి దీవులములలో రెండింటిని కలిపి అచ్చట మరియొక పట్టణమును టైరు పౌరులు నిర్మించిరి. ఈ పట్టణ

మునం ననేక భవనము లుండెడివి. ఇవన్నియునుకూడ నాలుకైదు అంతస్తుల మేడలే. స్థలాభావముచే నిచ్చటి ప్రజలు తమ గృహములను మిటివైపు విస్తరింప జేసెడివారు. హిరామ్ అను రాజుకాలములో ఈ రెండు ద్వీపములకు మధ్యకల జల భాగముతయు పూడ్చింపబడెను. ఈ రాజు తమ ద్వీపమునకు త్తర భాగమున కొంతవరకు సముద్రమును కప్పించివైచి అచ్చట చక్కని భవనములను కట్టించెను. ఈ నూతన పట్టణమునకు త్తరమునను దక్షిణమునను చక్కని నౌకాశ్రయములు నిర్మింపబడెను. సముద్రముపైనుండి వీరు ప్రబలమగు వాయువునుండి తమ ఓడలను రక్షించుకొనుటకై వీరు సముద్రములోనికి గోడలను నిర్మించి తమ నౌకా బలమునకు సురక్షితమగు నిలయమును సిద్ధము కావించుకొనిరి. ఈ రెండు రేవు ప్రదేశములను కలుపుటకై పట్టణ మధ్యమునుండి యొక కాలువ త్రవ్వబడెను. కావున సముద్రమునం దెట్టి తుఫాను చెలరేగుచున్నను ఔరు పట్టణమువారి నౌకలు నిరాఘాటముగ ఒక రేవునుండి మరియొక రేవునకు పోగలుగు చుండెడివి. నూతన పట్టణము చుట్టును సుమారు ఏబదిగజముల ఎత్తయిన ప్రాకారము నిర్మింపబడెను. ఈవిధముగా ఔరుపట్టణము శత్రుదుర్భేద్యమై, సముద్ర పరివృతమై, సకల సంపదల కాటపట్టయి యొప్పుచుండెను.

— పట్టణములు . —

ఫీనీషియా దేశమందలి నగరములలో నతి పురాతనమును, ప్రాముఖ్యత యందు ఔరు పట్టణమున కించుక తీసి

కట్టను, అయినది సిడన్ నగరము. ఈ పట్టణముపైరు నగరమున కుత్తరదిశయం దిరువదిన్నైళ్ళ దూరమున నున్నది. సిడన్ నగరము ఫినీషియా తీరముననే నెలకొని యుండెను. తీరమునకు సమీపమున రెండు చిన్నదీవులు కలవు. ఈ దీవులను చాటుగా చేసికొని నౌకాశ్రయములు నిర్మించుట కవకాశములు కలవు. ఈ యవకాశములను పురస్కరించుకొని సిడన్ పౌరులొక నౌకాశ్రయమును నిర్మించుకొనిరి. కాని పైరు పట్టణము రేవుప్రదేశమునకుగల సౌలభ్యములీ నౌకాశ్రయమునకు లభింపలేదు. అయినను సిడన్ పట్టణమువారు నౌకానిర్వహణమునందు గొప్ప ప్రజ్ఞావంతులుగ నుండినందున క్రీ.పూ. పదునొకండవ శతాబ్దమునకును వీరి ఖ్యాతి పైరు పట్టణము కంటే మించియుండెను. ఇచ్చటి ప్రజలు వివిధ లోహములపై పనితనమును చూపుచుండిరి. ఈ కారణమున వీరిచే సిద్ధము చేయబడిన వస్తువులు దూరప్రదేశస్థులు విశేషముగా వాడుచుండెడివారు. ఈ పట్టణమున సుప్రసిద్ధములగు నాలుగు దేవాలయము లుండెడివట. సిడన్ పట్టణమునకు ఉత్తరమున నేటి కాలపు బీరటు నగరము నెలకొని యున్నది. ప్రాచీన యుగమున నీ ప్రదేశమున కెట్టి ప్రాముఖ్యతయు లేకుండెను. ఈ ప్రదేశము సిడన్ నగరమునకో, లేక ఏదైన ఇతర పట్టణమునకో లోబడియుండవచ్చును. బైబిల్ అను మరయొక ప్రదేశమీ కాలము లో పేరుమోసి యుండెను. ఈ పట్టణము ఫినీషియా పురాణములందు కీర్తి వహించిన కొందరు ప్రసిద్ధ పురుషులకు నివాసస్థలముగా నుండెడిది. ఈ పట్టణమువారు పెద్ద పెద్ద శిలలను చెక్కి వివిధ భవన

సిర్దాణమున కనుకూల మగు నాపరాశ్శును సిద్ధపరచుటలో మిక్కిలి నేర్పరులుగ నుండెడివారు. సాలమన్ రాజుచే నిర్మించబడిన దేవాలయమునందు వీరి పనితనము కానవచ్చుచున్నది. ఓడలను సిద్ధపరచుటయందుకూడ వీరికి ప్రావీణ్యముండెను. కావున ఔరు పట్టణమువారు తమ యోడలలో సీరు చొరకుండు నట్లుగా వీరిచే సిద్ధము కావించుచుండిరి. ఈబైబ్లన్ పట్టణ మొక స్వతంత్రరాజు పరిపాలనమందున్నట్లు అస్సీరియావారి శాసనాదుల వలన తెలియ నగుచున్నది. బైబ్లన్ పట్టణమున కుత్తరమున ముప్పది మైళ్ళ దూరమున ట్రీపోలిస్ అను మరియొక జనపదము కలదు. ఇయ్యది సముద్రములోనికి చొరుచుకొనిపోయిన యొకయెత్తైనరాతి ప్రదేశముపై నిర్మింపబడెను. ఈ పట్టణమునకుకూడ సమీపమున కొన్ని ద్వీపములుండిన కారణమున నిచ్చటి ప్రజలు సామాన్యమైన యొక దేవుప్రదేశమును నిర్మించుకొనిరి. ట్రీపోలిస్ పట్టణమునకు సమీపమున పూరాథన్, సెమిరా అను రెండు చిన్న పట్టణములుండెను. ఈ పట్టణములకు చుట్టుప్రక్కల నుండెడి భూమి సారవంతముగా నుండెడిది. కావున గొందరు ప్రజ లిచ్చటనే నివాస మేర్పరచుకొనిరి. వీరు సముద్రయానము నెడ శ్రద్ధకాని, నేర్పుకాని చూపనందున వీరి సంపదయు ప్రాముఖ్యతయు విశేష మభివృద్ధి చెందలేదు. ఫినీషియా దేశపు పట్టణములలో విఖ్యాతి గాంచినది అరాడన్ నగరమొకటి. ఇయ్యది సముద్రతీరమునకు నూడు మైళ్ళ దూరముననున్న యొకశిలామయమగు ద్వీపముపై నిర్మింపబడెను. ఈ పట్టణమున కెదురుగా సముద్ర తీరమున కార్నన్ అను

రేవు ప్రదేశముండెడిది. అరాడన్ పట్టణమునకు తూర్పు భాగమున మరి రెండు చిన్న రేవు లుండెడివి. ఈ పట్టణము వారు నగరరక్షణమునకై గొప్ప ప్రాకారమును నిర్మించుకొనిరి. ఈ ప్రాకారము అయిదారు గజముల పొడవుగల బ్రహ్మాండముగు రాలిపలకలచే సిద్ధము చేయబడి, శత్రు దుర్భేద్యముగా నుండెను. ఈ దీర్ఘమునందు మంచి నీరు లభించెడిదికాదు. కావున నళ్ళటి ప్రజలు వర్ష జలమును పెద్ద పెద్ద జలాగారములలో నిలువచేసి యుంచెడివారు. అంతేకాక తీరమునకు, ద్వీపమునకును నడుచు సముద్రచుద్ధమున ఏలడి నూరుల లోతు నుండి యొక మంచినీటి చెలను పొంగుచుండెడిది. ఆ ప్రదేశమున నొక గొట్టమును సముద్రములోనికి దింపి మంచినీటిని నొక తోలుతిత్తి ద్వారా పెద్ద పెద్ద కుండలలోనికి పంపుచుండెడివారు. అరాడన్ పట్టణమున కేబది మైళ్ళ దూరమున నుత్తరభాగమునందు రామాంధ యను పట్టణముండెడిది. ఇయ్యది ఫినీషియా దేశమున కుత్తరపు నరిహద్దు. ఈ పట్టణము ఫినీషియా దేశములోకెల్ల మిక్కిలి పురాతనమైనదని కొందరు గ్రీకు చరిత్రకారు లభిప్రాయపడుచున్నారు కాని యిందులకు శాసన యాధారములు లేవు. ఫినీషియా దేశముయొక్క ఔషణపు కొలయందు అక్కొను మరియొక పట్టణము నెలకొని యుండెను. దీని నాధునికులు ఏకర్ (ACRE) అని వ్యవహరించుచున్నారు. ఈ పట్టణము నాటి నుండి నేటి వరకును కూడ ప్రసిద్ధి కల్గియున్నది. మధ్యమ యుగమునందు తరచుగ సంభవించు చుండిన మత యుద్ధము (CRUSADES) లలో నీవకర్ పట్టణమునకు మిక్కిలిప్రాధా

స్వతః యుండెను. ఈ ఆక్కో పట్టణము చక్కని నౌకాశ్రయముగా నుపయోగించు చున్నది. ఈ రేవుపట్టణము పాలస్తీనా దేశమునకు ముఖద్వారముగ నున్నందున దీని ప్రాధాన్యత విశేషముగా నుండెను. ఇచ్చటి రాజులను టైరు సిడన్ పట్టణముల పాలకులతో తుల్యులుగా ఆస్సీరియా చక్రవర్తులు గౌరవించు చుండిరి.

పైన ఉదహరింపబడిన పట్టణము లన్నియు స్వతంత్ర రాజులచే పరిపాలింప బడుచుండినను ప్రీతన్యోన్య మైత్రితో వర్తించెడివారు. యుద్ధము సంప్రాప్తమైనప్పుడు డెరాజు లెల్లరును తమ సైన్యములను నౌకలను కలుపుకొని శత్రువుల నెదుర్కొనెడివారు. అట్టి సమయములలో టైరు పట్టణపు రాజు కాని, సిడన్ పట్టణపు ప్రభువు కాని వీరికి నాయకత్వము వహించెడివాడు. కాని మొట్టమొదటి నుండియు నీ ఫీనీషియా రాజ్యముల బలము లోపభూయిష్ఠముగనే యుండెను. ఈ రాజ్యము లన్నియు సమకూడి సిద్ధపరువగల్గిన సేన సైతము మిక్కిలి స్వల్పముగా నుండెడిది. ఆసియాఖండములోని యితర రాజ్యములవారి సైన్యము నవలీల గయోడింప గల్గుచుండిరి. అంతటితో ఈ రాజ్యముల సంఘీభావము విచ్ఛిన్న మగుచుండెడిది. ఆపిమ్మట శత్రురాజులొక పట్టణము తరువాత వేరొక పట్టణమును ముట్టడించి క్రమముగా నన్నిటిని గూడ వశపరచుకొను చుండిరి. ఇంతే కాదు. ఒక పట్టణము శత్రు హస్తగత మగుటతోడనే ఆ పట్టణమువారి నౌక లన్నియు శత్రువులకు లోబడిపోవుచుండెడివి. ఆ నౌకాబలమునే ఉపయోగించి శత్రురాజులు ఫీనీషియా దేశమందలి

యితర పట్టణములను సైతము వశపరచుకొను చుండిరి. ఈ విధముగా ఫినీషియా రాజ్యములు అస్సీరియా, బాబిలోనియా, వష్షియా, మాసిడోను రాజులచే జయింపబడెను. ఈ సందర్భము లన్నిటియందును ఫినీషియా నౌకలే ఆ దేశపు పట్టణములను జయించుటకు కారణభూతము లయ్యెను.

-: నా వి కు లు :-

ఫినీషియా దేశస్థులు గొప్ప నావికులుగను, వ్యాపార స్థులుగను ప్రసిద్ధి చెందినట్లు మన మిదివరకే తెలిసికొని యున్నాము. వర్తకము నిమిత్తమై యితర దేశములకు పోయి నప్పుడు వారా యా ప్రాంతములలో తాత్కాలికముగ నివాసము నేర్పరచుకొను చుండెడివారు. ఆ తాత్కాలిక నివాసములు కొంతకాలమైన తరువాత శాశ్వత నివాసములుగ మారి ఫినీషియా వర్తకుల వ్యాపార కేంద్రములుగ పరిణమించు చుండెడివి. ఫినీషియా వర్తకుల వలన ప్రదేశములను గూర్చి తెలిసికొనిన యెడల వారి వ్యాపార పరిమితయు, వారి యుత్సాహము, ధైర్యసాహసములును వ్యక్తమగును. ఈ వర్తకులు ప్రప్రథమమున ఈజిప్టు, సిలీషియా, సైపుస్ ద్వీపములలో వ్యాపార కేంద్రములను స్థాపించుకొనిరి. ఈజిప్టు దేశమండలి మెంఫిస్ పట్టణములో నిట్టి ముఖ్య వర్తక స్థాన ముండెడిది. ఈజిప్టు దేశమునుండి దంతములు, నల్ల సీసపు కట్టె (EBONY) తోళ్ళు, ఆప్టిక్ పక్షి యికలు, జిగుళ్లు, రత్నములు. ధాన్యములు, వస్త్రములు, ఆలంకార ద్రవ్యములు, మట్టి సామానులు, గోజు సామానులు మున్నగు అనేక వస్తువులును వీరు ఆసియా మైనరు, గ్రీకు దేశముల



కెగుచుతి చేయుచుండెడివారు. ఈ మెంఫీస్ పట్టణమందు ఫినిషియా వర్తకులు క్రీ.పూ - 1200 ప్రాంతమున ప్రత్యేక దేవాలయమును నిర్మించుకొని స్టాట్యు హెరోడోటస్ అను పరిశ్రకారుడు తెలుపుచున్నాడు. మెంఫీస్ నగరమునందు వర్తక కేంద్రమును నెలకొల్పిన వ్యాపారస్థులు మైత్రు పట్టణము వారు. ఇదే విధముగా అరాడిస్, ట్రిపోలిస్ పట్టణముల వారు సిలీషియా ప్రాంతమునకు వెడలిరి. ఈ ద్వీపమునకు ముఖ్య పట్టణముగు టూరస్ నగరమును ఫినిషియా వాచే స్థాపించినట్లు నిదర్శన పూర్వకముగా తెలుపవచ్చును. ఇచ్చట ఫినిషియా వారికి నావలు నిర్మించుటకు అనుకూలముగు కట్టె విస్తారముగ లభించెడిది. సైప్రస్ ద్వీపము సగడలి దక్షిణ ప్రాంతమునను, తూర్పు ప్రాంతమునను పేరు శ్రమ వర్తక స్థానములను నెలకొల్పిరి. ఇచ్చట రాగి, వెండి, బంగారములును, మంచి కట్టెయును, ధాన్యములు, సారాయములు, నూనె, వజ్రములు మున్నగునవి లభించు చుండెడివి. సైప్రస్ ద్వీపమున ఫినిషియా సాగరికత యొక్క చిహ్నములు విరివిగ కాన్పించు చున్నవి. మద్యధరాసమాద్రము నందలి హోడ్స్, క్రీటు ద్వీపములలో కూడ ఫినిషియావారి వర్తకము విస్తారముగా సాగుచుండెను. హోడ్స్ ద్వీపములో సాకాశ్రయములు పెక్కులు గలవు. ఇచ్చట అనేక విధములగు ఫలవృక్షములు పెరుగుచుండును. ద్రాక్షలు, దాని మ్మలు, ఆలివు వృక్షములు, మున్నగు వానికీ ద్వీపము పేరు మోసెను. క్రీటు ద్వీపమును కూడ ఫినిషియా వారాక్రమించిరి. కాని కొంతకాలమైన వెనుక గ్రీకులీ ద్వీపములోనికి

వలన రానారంభించి నందున వారితో పోరాడుట కిష్టములేక ఫిసీషియా వారితర ప్రాంతములకు వెడలిపోయిరి. గ్రీకు పురాణములలో క్రిటు ద్వీపమును గూర్చిన కథ లన్నియును ఫిసీషియా వారినుండి వ్రాకొనఁబడినవే. ఈ ప్రాంతము లందలి అనేక ద్వీపములలో కూడ ఫిసీషియా వర్తకులు తమ వర్తక వ్యాపారములు నెలకొల్పిరి. వీరు డార్డనల్సు జలసంధి వరకును పోయినట్లు సిదర్కనములు కలవు. కాని నల్ల సముద్రమును ప్రవేశించినట్లు మాత్రము తెల్పుటకు పీలులేదు. గ్రీకు దేశము లోని కొన్ని పట్టణములలో కూడ వర్తకము సాగించు చుండిరి. ఆఫ్రికా ఖండమునందు ఫిసీషియావారి వ్యాపార కేంద్రములు నెలకొని యుండుట ఈవరకే తెలుపబడినది. ఇచ్చటి పట్టణములలో యూటికా అనునది చాల ప్రసిద్ధి చెందెను. ఇచ్చట వివిధములగు ధాన్యములు, లోహములు మున్నగునవి లభించెడివి. ఆఫ్రికా ఖండములో ఫిసీషియా వారు స్థాపించిన వలస క్రదేశములలో మిక్కిలి పేరు మోసి జగత్ప్రసిద్ధిని గాంచినది కాథేజ్ నగరము.

ఆఫ్రికా ఖండము నుండి వీరు మరల ఉత్తర దిక్కుగ పోయి సిసిలీ ద్వీపమును ఆక్రమించిరి. ఇచ్చటి ముఖ్య నౌకా క్రియమగు పలార్కో సెనెములలో ఫిసీషియావారు వర్తకము చేసెడివారే. ఈసెనెము స్పెయిను అని పిలచుచుండెడి విలీచియ ద్వీపకల్పము నందుకూడ ఫిసీషియావారు తమ వ్యాపారమును దిగ్విజయముగ నడిపిరి. ఇచ్చట గోధుమలు, సారాయములు, నూనె, ఉన్ని, బంగారము, వెండి, పాదర సము, తగరము, రాగి, ఇనుము మున్నగునవి లభించు చుండె

డివి. ఇచ్చట నముద్రముచుండు మేలిరకపు చేపలు లభ్యమగు చుండెను. ఫిసీషియా వర్తకులు వీటి నన్నిటిని విదేశములకు పంపుచుండెడివారు. ఈనాడు కాడిష్, మలాగా, అని పిలువ బడుచున్న రేపు పట్టణముల ప్రాశస్త్యమును కనుగొని ఫిసీ షియావారు వీనిని తమవర్తకమునకై ఉపయోగపరచుకొనిరి. ఈ వర్తకులు కావించిన సాహస కార్యములలో పేర్కొన దగినది జిబ్రాల్టర్ జలసంధిని దాటి, అట్లాంటిక్ మహాసముద్ర మును ప్రవేశించి బ్రిటిషు ద్వీపమును చేరుట. ఆ కాలము నందు బ్రిటను ద్వీపము తగరపు గనులకు ప్రసిద్ధి చెందియుం డెను. ఫిసీషియా వర్తకులు బ్రిటను ద్వీపము నుండి తగర మును సంపాదించు చుండెడివారు. ఆ కారణముచే వీరు వీనిని తగరపు దీవులని పిలవెడివారు. అప్పటి కాలములో బ్రిటను దేశస్థులు కేవల పశ్చిమాయులుగ నుండెడివారని ఫిసీషియా వర్తకుల వర్ణనలవలన తెలియుచున్నది. ఈవిధముగ ఫిసీషియా వ్యాపారులు పురాతన కాలమందే ప్రపంచమందలి వివిధ ప్రాంతములకు పోవుచు, వ్యాపారము సాగించుచుండుట గమనింప తగియున్నది.

ఫిసీషియావారు ఉపయోగించెడి పడవలు మిక్కిలి సామాన్యముగ నుండెడివి. మొట్టమొదట ఈ పడవలకు పైన ఎట్టి కప్పును ఉండెడిది కాదు. కొంతకాలమైన తరువాత పడవలలో కొంతభాగమునకు కప్పు సిద్ధము చేయసాగిరి. ఈ పడవలలో కొన్ని పొట్టిగను, గుండ్రముగను ఉండెడివి. మరి కొన్ని బాగుగా పొడవైనవి. ఈ పడవలను నడపుటకు తెల్లు విరివిగా వాడబడు చుండెను. పెద్ద నౌకల యందు ముప్పది

మంది నావికులు తెడ్లను ఉపయోగించుచు పడవలను నడపుచుండెడివారు. తెరచాపలను కూడ వీరు వి రి వి గా వాడుచుండిరి. గాలి అనుకూలముగనున్న సందర్భములలో తెరచాపల నెత్తిన యెడల పడవలు వేగముగా ప్రయాణము చేయగలవు. ఈ పడవలను నిర్మించుటకు వలయు కట్టె లెబనాన్ కొండలపై ఫినీషియావారికి విస్తారముగ లభ్యమగుచుండెడిది. ఇట్టి పడవల యందు ఫినీషియా నావికులు మధ్యధరాసముద్రము నంతను శోధించి అచ్చటి ప్రతి చిన్న ద్వీపమునకును కూడ పోవుచుండెడివారు. అట్లాంటిక్ మహాసముద్రమునందును, హిందూమహాసముద్రమునందును ప్రయాణము చేయుట కలవాటుపడి, అచ్చటి భయంకరములగు తుపానుల నెరింగిన నేటివారు విశాల తటాకతుల్యమగు మధ్యధరాసముద్రము నందు మాత్రము సంచరించిన ఫినీషియా నావికులను పరిహసింపవచ్చును. కాని యీ సముద్రమునందలి తుపానులును, వాయువులును కూడ మిక్కిలి ఉపద్రవకరమైన వని, అచ్చట ప్రయాణము చేసిన వారెల్ల రెరుంగుదురు. పూర్వకాలము నందు నావికులెల్లరును తమ పడవలను. తీరమునకు కనుచూపు దూరముచుండి నడపించుచు సుదూరప్రయాణములు కావించెడివారు. ఫినీషియా నావికులు కూడ ఈ పద్ధతినే అవలంబించిరి. తాళప్రమాణమగు తరంగములచే సంక్షుభితమగు మహాసముద్రములోనైన ప్రయాణము చేయవచ్చును గాని శిలానుయమగు సముద్రతీరమునకు సమీపమున పడవలను నడుపుట మిక్కిలి కష్టసాధ్యము. ఇట్టి దుస్తరమగు ప్రయాణములను తరుచు జయప్రదముగ సాగించుచుండెడి

ఫిసీషియా నావికుల నేర్పు ప్రశంసాపాత్రముకాదని యెవ్వరనగలరు? ఆకాలమునందు మధ్యధరాసముద్రమునం దోడ దొంగల గుంపులు విస్తారముగా నుండెడివి. ఫిసీషియా వర్తకులు మిక్కిలి నిలువల వస్తువులను తమ యోడలలో నింపుకొని ప్రయాణము చేయుచుండు నను ప్రతీతి యున్నందున ఓక దొంగలు ఒంటరిగ పోవుచుండు ఫిసీషియా నౌకల నెఱిరించి, కొల్లగొట్టి, అందలి నావికులను బంధించి విదేశములలో వారిని బాసెరలు విక్రయించుచుండిరి. ఇట్టి యాపదలు సంభవించు కుండుటకై ఫిసీషియా వర్తకులు తమను చాల నౌకలను సమకూర్చుకొని ప్రయాణము నెఱుఁచు డెడివారు.

-: వ్యాపారము :-

వీరు తమ వ్యాపార విషయములందు న్యాయమార్గమును తప్పక వర్తించెడివారు. ఈ వర్తకు లమ్మకమునకై తెచ్చెడి వస్తువులలో నెట్టి మోసము నుండెడిదికాదు. పై మెరుగులు కల్పించి బూటకపు సరకుల నెక్కువ ధరకు విక్రయించుట వీరి సిద్ధాంతములకు విరుద్ధము. కావుననే వీరి వ్యాపారము దిన దినాభివృద్ధి గాంచి యన్ని దేశములందును వ్యాపించెను. ఫిసీషియావారిచే విక్రయింపబడెడి వస్తువుల ప్రాశస్త్యము గ్రీకు పురాణముల యందెన్నియో సందర్భములలో ప్రశంసింపబడెను. వీరిచే సిద్ధము చేయబడిన వస్త్రములు, లోహపు సామానులు, గాజు సామానులు మున్నగునవి చాల నాణ్యముగ నుండెడివి. ఏకిలస్ అను గ్రీకు వీరుచొక పోటీ నేర్పరిచెను. ఆ పోటీ యందు జయముపొందిన యువకు

నికీ 2 వలూమానముగా నొసగుటకై ఆశడు సిడన్ పట్టణము వారినే సిద్ధము చేయబడిన యొక చక్కని గిన్నెను ఏర్పాటు చేసెను. ఇచ్చోది పనిశానమునకును, అందమునకును, అద్వితీయముగ నుండెనని ఆనాడు తలంపబడెను. మెనిలాస్ అను మరియొక గ్రీకు వీరుడు పెలిమాకస్ అను యువతీమణికి బహుమానముగ తనవద్ద నున్న అశ్వత్తమ వస్తువు నొసంగుటకై నిశ్చయించి బంగారు అంచు గల్గిన వెండి గిన్నెనొకదాని నందుల కన్నా చైనదని నిర్ణయించెను. ఈ గిన్నె సిడన్ రాజు స్వయముగా మెనిలాస్ వీరునకు బహుమానముగా నొసంగినది. గ్రీకు దేశమునందలి, ఉన్నత కుటుంబము లందలి స్త్రీలెల్లరును కూడ ఫినీషియాదేశపు వస్త్రములనే వాడుచుండిరి. ఈ వస్త్రములు వింతవింతల రంగులతో నత్యత్రములవలె ప్రకాశించుచుండెనట. కాథేజి నగరము నుండి బయలువెడలు వర్తకులుకూడ మిక్కిలి శ్రేష్ఠమగు వస్తువులనే అమ్మకమునకు గొనిపోవుచుండెడివారట. వీరు తమ వ్యాపారమునందెట్ల మోసమునుకూడ లేకుండ వర్తించెడివారు. ఈ వర్తకులు ఆఫ్రికాఖాడమునందలి అనాగరక ప్రజలతో వర్తకము సాగించెడివారు. వీరి వర్తక వద్దతులు అపూర్వముగ నుండెడివి. కాథేజి వర్తకులు తమ నౌకలలో వివిధ వస్తువులను నింపుకొని ఆఫ్రికా తీరమునకుపోయి తమ సరకుల నన్నింటిని దించుకొని వానిని సక్రమముగా వరుసబ్రక్కిన ఏర్పాటు చేయుచుండెడివారు. అపైన తాము వచ్చిన స్థల ప్రజలకు తెలుపుటకై పెద్ద మంటలు రగుల్కొలుపుచుండిరి. ఆ మంటలను చూచి ఆఫ్రికా ప్రజలు గుంపులు

గుంపులుగావచ్చి సముద్రతీరముచగల వస్తువుల నన్నటిని జరి  
క్షించి తమకు న్యాయమనితోచినంత బంగారము నావస్తువు  
నకు సమీపమున నుంచి దూరముగ తొలగుచుండిరి. తమ  
యోడలలో కనిపెట్టుకొనియున్న శాస్త్రజ్ఞవర్తకు లప్పుడు తీర  
మునకువచ్చి, బంగారమును చూచుకొని తమ కంగీకారమైన  
పత్రమున బంగారమును తీసికొని వస్తువులను విడచి పోయెడి  
వారు. లేనిపత్రమున వస్తువులను బంగారమును అచ్చటనే  
యుంచి మరల తమ యోడలలోనికేగి ఓపికతో నిరీక్షించెడి  
వారు. అప్పుడు వస్తువులను కొనదలచినవారు మఱి వచ్చి  
మరికొంత బంగారము నచ్చలపెట్టి తొలగిపోయెడివారు.  
ఎవ్వరును కూడ ఇతరుల వస్తువుల నక్రమముగా తీసికొనుటకు  
ప్రయత్నించెడివారుకారు. వ్యవహారము పరిష్కారమైన  
పెనుక వర్తకులు తమ బంగారమును, ప్రజలు తమ వస్తువు  
లను గైకొని వెడలిపోవుచుండిరి. ఫినిషియా వర్తకు లప్పు  
డప్పుడు న్యాయమగు వర్తకమునకుతోడు నిస్సహాయులుగా  
నున్న ప్రజలను దొంగిలించి వారి నితర దేశములలో బానిస  
లుగా విక్రయించెడివారు. కాని యిట్టి వ్యాపారము కదా  
చిత్తుగ మాత్రము సాగుచుండెడిది. బానిస వ్యాపారమునే  
ముఖ్యముగా చేసికొనిన పత్రమున ఫినిషియా వర్తకుల కితర  
రాష్ట్రములలో స్నేహపూర్వకమగు స్వాగతము లభించుట  
దస్తరమై యుండెడిది.

∴ రాజ్యాంగ చరిత్ర ∴

ఫినిషియాదేశపు రాజ్యాంగ చరిత్రను సంపూర్ణముగ  
వ్రాయుట అలవికాని విషయము. ఈదేశ మేకాలమందును

కూడ ఒకేరాజు నధికారములో నుండలేదు. ఇచ్చటిపట్టణము లలోవేర్వేరు రాజులు రాజ్యపాలనముచేయుచు స్వతంత్రముగ నుండెడివారని యీవరకే తెలిపియున్నాము. ఈ పట్టణము లన్నిటి చరిత్రలును లభ్యమగుటలేదు. కాని వీనికన్నిటికిని నాంశకర్తవ్యమును వహించి ఫిసీషియాసభ్యత కు తమ ప్రతినిధి యైనది యైగు పట్టణము. పూర్వకాలమునందు గ్రీకుదేశములో కూడ నిట్టి స్వతంత్ర పట్టణములు విస్తారముగా నుండెను. అందు ఏదెన్నునగరము విశ్వవిఖ్యాతిని వహించెను. ఏదెన్ను నగరముయొక్క చరిత్ర నెరింగిన యెడల ప్రాచీన గ్రీకు వైభవమును తెలిసికొనినట్లు తలంపవచ్చును. ఆ సామ్యము ప్రకారము యైగు పట్టణము యొక్క చరిత్ర నెరింగిన యెడల ఫిసీషియా నాగరకత నవగతము చేసికొనినట్లు మనము తలంపవచ్చును. కావున యైగు నగరముయొక్క చరిత్రకే యిందు ప్రాధాన్యత యొసంగబడును.

సిడన్ పట్టణము యైగు పట్టణముకంటె మిక్కిలి ప్రాచీనమైనది. ఈపట్టణమువారు గొప్ప నావికులుగ ప్రసిద్ధి గాంచిరి. వీరికడ చక్కని పరిశ్రమలు జలసెను. లోహాన్ని పని, బట్టల నేతల యందు వీరందెవేసిన చేయి. ఈ నుప్రసిద్ధి నగరము క్రీ. పూ. 1300 ప్రాంతమున ఫిలిస్థయినుజాతివారిచే ముట్టడింపబడెను. ఈ ముట్టడియందు సిడన్ నగరము చాల నష్టమునకు లోనయ్యెను. ఈకారణముచే సిడన్ పౌరులు పలువురు తమ పట్టణమును విడిచి యైగు పట్టణమునకు నలభై పోయిరనియు, యైగు పట్టణపు ప్రాముఖ్యత కిదియే ప్రారంభ



మనియు పలువురు చరిత్రకారు లభిప్రాయపడుచున్నారు. కాని యీవాదమున విశ్వానయోగ్గుముగకానింపదు. సిడన్ నగరముయొక్క పోన యనకు, యైరు నగరాభివృద్ధిని నడుమ రెండు శతాబ్దాల కాలము గడచెను. సిడన్ నగరము క్రమ క్రమముగా క్షీణదశకులోనై యుండఁచుచును. కాని వైవాదము సైకారము శత్రురాజుల ముట్టడి యందులకు కారణమై యుండదు. అత్యుచ్ఛవశను పొందిన ప్రతి జాతియందును భోగపరత్వమును, సుఖాభిలాషయు వృద్ధిచెందున సాధ్యము. భోగలాలనత దేహమనోదృక్వములను శింపజేయును. ఇదియే క్షీణతకు ప్రథమ సోపానము. సిడన్ నగరమువారిట్టి భోగ ప్రయత్నము వలననే క్షీణదశను పొందిరనియు, ఈ యదను నందు వారి సోదరులగు యైరు పట్టణమువారు తమ పరిశ్రమ లను, వ్యాపారమును, వృద్ధికావించుకొని ఫిసీషియాపట్టణము లలో నగ్ర స్థానమును వహించియుండురనియు తలంచుట యొక్కవ సమంజసముగా తోచుచున్నది.

-: హి రా మ రా జ :-

క్రీ. పూ. 1100 ప్రాంతమున యైరు నగరము క్రమ క్రమాభివృద్ధి చెందుచుండుట మనము గాంచవచ్చును. సిడన్ పట్టణపు నావికులు ఆఫ్రికాఖండమునందలి మధ్యభాగము వరకును ప్రయాణము చేసి, అచ్చట తమ వర్తక కేంద్రములను స్థాపించియుండిరి. కాని యైరు పట్టణపు నావికులు మధ్యధరా సముద్రమును పూర్తి గాదాటి జిబ్రాల్టరుజలసంధిగుండ అస్టిగాంటికో మహాసముద్రమును ప్రవేశించి బ్రిటిషు ద్వీపమును

జేరిరి. ఐబీరియా ద్వీపకల్పమే భూమండలమునకు తునిభాగ మనియు, అచ్చటి సముద్రములోనే సూర్యుడు సాయంకాల మున మునిగిపోవుననియు, ఆ ప్రదేశములలో భయంకర రాక్షసులు నివసించు చుందురనియు, ప్రజా సా మాన్యము తెలుచుచుండెను. అట్టి భయానక ప్రాంతములకు పోవగల్గుట ఔరు నావికుల నిర్భయత్వమునకు తొక్కాణము. ఔరు పట్టణము అభివృద్ధి కావించిన రాజు హీరామ్ అరు నశమ. ఈ రాజు అబిబాల్ అనునాతని కుమారుడు. హీరామ్ రాజు తన పందొమ్మిదవ సంవత్సరమున సింహాసన మధిష్ఠించెను. ఈతడు ఔరు పట్టణమును విశాలముగ గావించి, నూతన మందిరములను, దేవాలయములను నిర్మించెను. ఔరు పట్టణమందలి రేవు ప్రదేశములను విశాలముగ గావించి వాని నీతడు పునఃనిర్మించెను. ఈ రాజు నకు ఫిసీషియా దేశమునందు కూడ రాజ్యభాగము లుండుట వలన నొకపర్యాయ మీతడు తన సైన్యములతో శత్రుసంహారమునకై లెబనాస్ కొండల వరకును పోయెను. ఈ దండయాత్రయందాతనికి పాలస్తీనా దేశమునందలి జుడా రాజ్యమునకు పాలకులైన యూదు ప్రభువుల వైభవము తెలియవచ్చెను. డేవిడ్ అను యూదు రాజు హీరామ్ నకు సమకాలీనుడు. ఈ యూదురాజు తన పరాక్రమముచే శత్రువుల నెల్లయోడించి తన రాజ్యమును బలవత్తరము కావించుకొనెను. హీరామ్ నకు డేవిడ్ యొక్క కీర్తియు, ఆతని సాహస పరాక్రమములును తెలియవచ్చినందున నిట్టి బలాధ్యునితో స్నేహభావమున పర్తించుట శ్రేయస్కరమని నిశ్చయించుకొని

తనంతటతానే డేవిడ్ రాజనొద్దకు మిత్రభావమును ప్రకటించుటకై రాయబారులను పంపెను. ఈ రాయబారులు లెబవాన్ కొండలలో పెరుగు సీడరు వృక్షముల కట్టెను డేవిడ్ రాజున కుపాయనముగ గైకొనిపోయిరి. డేవిడ్ రాజు జెరుసలేమ్ నగరమున తనకొర కొక రాజప్రాసాదమును నిర్మించుకొన బోవుచున్నట్లు తెలిసికొని, ఏతద్భవన నిర్మాణమునందు సహాయపడుటకై తనరాజ్యమునుండి మిక్కిలి సేర్పరులైన పసివాండ్రను పంపెదనని హీరామ్ రాజు డేవిడ్ రాజునకు వర్తమాన మంపెను. డేవిడ్ రాజీ ఉపాయనములను, హీరామ్ వాగ్దానముచేసిన సహాయమును సంతోషపూర్వకముగా నంగీకరించెను. ఫినిషియా పనివాండ్రు తమ తమ పనిముట్లను గైకొని పాలస్తీనా దేశమునకేగి డేవిడ్ రాజు నిమిత్తమై జెరుసలేమ్ నగరమునం దొక గొప్ప రాజభవనమును నిర్మించిరి. డేవిడ్ రాజీ సహాయమునకెంతయో సంతసించెను. జెరుసలేమ్ నగరమున ౨౪౦౦౦ యవూర్షు దేవాలయమును నిర్మించు నుద్దేశ్యముతో డేవిడ్ ప్రభువు తన రాజ్యకాలము నందలి తుదిభాగమున వావశ్యకమగు వస్తుసామగ్రిని సమకూర్చుకొనుటకై ప్రయత్నములు ప్రారంభించెను. ఇట్లు సమకూర్చిన వస్తుసామగ్రియందు హీరామ్ రాజుచే వాగ్దానము కావించబడిన 'ఉన్నతజాతి సీడరు వృక్షములు' కూడ చేరియుండెను. కాని జెరుసలేమ్ నగరము నందలి ప్రసిద్ధ దేవాలయమును నిర్మాణము కావించు నద్వైష్ట్యము డేవిడ్ ప్రభువునకు లభింపలేదు. ఈ తని మరణానంతర మీతని కుమారుడు పాలమన్ అనునాతడి ఘనకార్యమునకు బాను

కొనెను. సింహాసన మధిష్ఠించిన కొంతకాలమునకు సాలమన్ రాజు హీరామ్ న కొకలేఖ వ్రాసెను. “మీరు నాతోక్రియైన డేవిడ్ రాజునకు నూతన భవన నిర్మాణమునందు చాలసహాయము చేసియుండుట నేనెరుంగుదును. ఆతనియెడ మిత్ర భావమును చూపినట్లే నాయెడల కూడ మైత్రీని వహించి నేను పూ ను కొనిన నఘనకార్యములందు చేబోడువగుదురని తలచుచున్నాను. నేనుజెరూసలేమ్ నగరమున యొహోవా దేవునికై యొక బ్రహ్మాండమగు దేవాలయమును నిర్మించు నుద్దేశ్యముతో నున్నాను. యొహోవా దేవతాసార్యభామును. ఈతని గొప్పతనమునకు తగిన దేవాలయమును నిర్మించుట నా యభివృద్ధి. ఈఘనకార్యమునందు మీరు నాకు కావలసిన సహాయమును కావించుటని నమ్ముచున్నాను. బంగారము, వెండి మున్నగు లోహములపై పనిచేయుటయందు నిపుణులగు పనివాండ్రను నా కడకు పంపగోరెదను. అదియునుగాక యీ దేవాలయ నిర్మాణముకొరకై తగిన కట్టెను కూడ మీ దేశమునుండి పంపవలయును. మీ కార్మికులకు నేను ఇరువదివేల మానముల గోధుమలను, అన్నియే మానముల బొద్దియును, ఇరువది వేల మానముల మద్యమును, నూనెను ఈయగలను.” ఈవిధముగ సాలమన్ రాజు హీరామ్ నకు సందేశమంపెను. పాలస్తీనా దేశమునందు గోధుమలు మున్నగు ధాన్యములును, మద్యము. నూనె మున్నగునవి విశేషముగ లభ్యమగుచుండెను. ఫినీషియావారి కీ వస్తువు లెంతయో యావశ్యకముగ నుండినందున వారు తమదేశములో విస్తారముగ లభించు కట్టెను పాలస్తీనాకు పంపి వారి

కద్దినుండి గోధుమలు మున్నగునవి తీసికొనుటకు సంతోష పూర్వకముగ సంగీకరించిరి. అదియునుగాక పాల స్తీనా యందు నేర్పరులగు కర్మకారులు విశేషముగ లేకుండిరి. కావున తమ దేశపు పనివాండ్ర నచ్చటికి పంపి అవిధముగ యూదు రాజుల స్నేహమును సంపాదించుటకై హీరామ్ రాజు కాల ఉత్సాహమును చూపెను.

హీరామ్ రాజుచే పంపబడిన కర్మకారులలో వడ్రంగులు, తాపీ పనివాండ్రు, రాతి పనివాండ్రు, లోహకారులు, చెక్కడకు పనివాండ్రు మున్నగువారు చేరియుండిరి. పాల స్తీనా యందుగల కూలీలు కేవలము కాయకష్టముచేయు పనులలో నియోగింపబడుచుండిరి. నున్నితమైన పనులను ఫిసీషియా నుండి వచ్చిన నిపుణులు నిర్వహించుచుండిరి. ఫిసీషియా కర్మకారులలో అద్భుత బుద్ధివిశేషముగల శిల్పి యొకడుండెను. అతని నామధేయముకూడ హీరామ్. ఈతడు సమస్త విధములగుశిల్పకళల యందును దిట్ట. జెరూసలేమ్ పట్టణమునందు నిర్మింపబడిన యూదుల దేవాలయమును నిర్మించిన ముఖ్యశిల్పి యీతడే. ఇయ్యది ఉదాత్త మును, సర్వాంగముం దరమునగు దేవాలయమని అనాటి ప్రజలెల్లరిచే వేయినోళ్ళ కీర్తింపబడినది. ఈదేవాలయము బ్రహ్మాండమగు రాతితిన్నెపై నిర్మింపబడెను. ఇందు పెద్ద పాషాణములమర్పబడెను. అందు కొన్నిరాళ్ళు సుమారు నలుబది అడుగుల పొడవుగలవి. వాని బరువు నూరు టన్నులట. ఇంతే పరిమాణముగల యితర పాషాణములు విశేషసంఖ్యయందీ భవన నిర్మాణమున నుప

యోగింపఁడెను. ఈ దేవాలయపు పునాదులయందు కత్నములు మున్నగు వెలగల రాళ్ళు వాడబడినట్లు వర్ణింపబడియున్నది. మొత్తమునాద ఇట్టి అపూర్వ దేవాలయములు ప్రాచీన కాలపు చరిత్రయందు మిక్కిలి తక్కువగా కాన్పించును. ఈజిప్టుదేశపు పిరమిడ్లతో పోల్చుట కీ దేవాలయ మెల్లవిధముల సరియున్నది. ఈ దేవాలయమునకు ముందు రెండు గొప్ప స్తంభములను నిర్మించిరి. ఇచ్చటి యపూర్వ నిర్మాణములలో రాతితో నిర్మము కావించబడిన మిక్కిలి పెద్ద తొట్టయొకటి. ఈ రాతితొట్ట కైవారము నలుబదియేడడుగులు. ఇందు 17000 గ్యాలనుల సీరు పట్టుకల. పూర్వకాలపు ఫిసీషియా శిల్పుల కళానైపుణ్యమును ప్రకటించు గొప్ప భవనము లేవియును నేడు కానరాకున్నవి. అవన్నియు నశించియుండవచ్చును. కావున జెరూసలేమ్ పట్టణముందు సాలమన్ రాజు యాజమాన్యమున కైరుపట్టణపు శిల్పకారులచే నిర్మింపబడిన యీ అపూర్వ దేవాలయమొక్కటియే ఫిసీషియావారి శిల్పకళా నైపుణిని చాటుడి యేకైక నిదర్శనముగా నున్నది.

హిరామ్ రాజు యూదుప్రభువైన సాలమన్ కు కావించిన సహాయము వ్యర్థముగపోలేదు. యూదురాజు ఫిసీషియావారికి వివిధములగు వస్త్రకస్తాకర్యములను కల్పించెను. ఎఱ్ఱ సమ్రాటైన తీరమున ఎజన్ జీబర్ అను ప్రదేశము యూదుల స్వాధీనములో నుండెను. ఆ ప్రదేశము నుండి యితర ప్రాంతములలో వ్యాపారము చేయుటకై సాలమన్ రాజు ఫిసీషియా

వర్తకుల కనుమతి మొసంగెను. దీనివలన ఫినీషియా వర్తకులకు ప్రాగ్దేశములతో వర్తకము చేయుట కవకాశము లభించెను. వీరు తమ ఓడల సంఖ్యను చాల అభివృద్ధి కావించుకొని హిందూమహాసముద్రమును ప్రవేశించి ఆరేబియా, హిందూదేశము, లంకాద్వీపము మున్నగు దేశములతో వ్యాపారము చేయసాగిరి. ఇచ్చటినుండి వీరు బంగారము, మంచిగంధపుచెక్కలు, సువాసనద్రవ్యములు, రత్నములు మొదలుగాగల వస్తువులను తమదేశమునకు గైకొని పోయెడివారట. పూర్వకాలమున ఫణిజాతికి చెందిన విదేశీయ వర్తకులు భారతదేశముతో వ్యాపారము చేయుచుండెడివారని గ్రంథ నిదర్శనములచే తెలియనగుచున్నది. ఈ ఫణిజాతివారు ఫినీషియా వర్తకులే యని యూహింపవచ్చును. యూదు రాజులు తమకు ప్రాగ్దేశములతో వర్తకము చేయుటకు సదుపాయము లొసంగినందులకు సంతసించి అందులకు ప్రతిఫలముగ ఫినీషియావారు యూదులకు తమతోపాటు మధ్యధరాసముద్రమునందు వ్యాపారము చేయుట కవకాశములు కల్పించిరి. ఈ వర్తకమువలన యూదు జాతీయులు చాల లాభమును గడించినట్లు తెలియుచున్నది. పాశ్చాత్య దేశములతో వ్యాపారము చేయబోయిన యూదు, ఫినీషియా నౌకలు పశ్చిమఆఫ్రికా, బ్రీటనుద్వీపము మున్నగు దూర ప్రాంతములకు పోయి వెండి, బంగారము, దంతములు, నల్ల సీసపుకట్టె, కోతులు, నెమళ్ళు మున్నగువానిని తెచ్చుచుండెడివట. మూడు సంవత్సరములకొక పర్యాయము మాత్రమే యిట్టి వర్తక నౌకలు ప్రయాణము సాగించుచుండెడివి.

సాలమన్ రాజు యొక్క బుద్ధిని శేషము జగద్విఖ్యాతి గాంచినది. ఈతనిని గూర్చిన చిత్రచిత్రములగు ఆ నేక గాథలు వ్యాప్తిగో నున్నవి. ఈతడు హీరామ్ రాజునొక్క కొన్ని ప్రశ్నలను పంపి వాని ప్రత్యుత్తరములను పంపవలసినదనియు, లేనియెడల హీరామ్ తన యోటని నంగీకరించుచు ఒక గొప్ప మొత్తము ధనమును తనకు (సాలమన్ కు) పంపవలసినదనియు పంపెమువేసెనట. మొట్టమొదట హీరామ్ రాజు ప్రశ్నలకు సమత్తరముల నొసంగె జాలక ధనమునే సాలమన్ రాజునొక్క పంపెనట. కాని మరికొంత కాలము గడచిన పిమ్మట ఆబ్దీమాన్ అను ఫిరీషియా పండితు డొకడీ ప్రశ్నలనికి సమత్తరములను కనుగొని, మరికొన్ని ప్రశ్నలను సిద్ధపరచి వానికి ప్రత్యుత్తరములను తెలుపవలసి నదిగా సాలమన్ రాజుకు కోరెనట. సాలమన్ రాజుండులకు సమర్థుడు కాడయ్యెను. ఈ యోటని వలన యూదురాజు తాను మొదట హీరామ్ కడనుండి గైకొనిన ధనమునంతను తిరిగి యొసంగుటయేకాక, మరియొక గొప్ప మొత్తమును కూడ హీరామ్ వద్దకు పంపవలసిన వాడయ్యెను. కాని యీ ఆపూర్వప్రశ్నలెట్టివో మాత్రము మనకు తెలియరా కున్నది.

హీరామ్ రాజు ముప్పదినాలుగు సంవత్సరములు రాజ్య పాలనముచేసి తన యేబదిమూడవవట కాలధర్మము నొందెను. ఈ రాజుయొక్క సమాధి నేటి పైరు పట్టణమునకు మూడు మైళ్ళ దూరమున కానవచ్చుచున్నది. ఈ సమాధి మిక్కిలి పూర్వ కాలమునాటిదని దీని యాకారమే తెల్పుచున్నది.



పెక్కు-వంజల సంవత్సరము లెండలకెండి వానలకు తడియుట వలన నియ్యది బూడిదరంగుగా కాన్పించుచున్నది. మూడు అడుగుల మందముగల మూడు రాళ్ళొకదానిపై యొకటి పేర్చబడియున్నవి. ఈ వునాదిపై పండ్రెండడుగుల పొడవును, ఆరడుగుల యెత్తునుగల యొకశిలామయ పేటికయందీ ప్రాచీన రాజన్యని దేహము భద్రపరుపబడినది. దీనిపై మూడు అడుగుల మందముగల మరియొక రాయి మూతగా నమర్చబడినది. ఇంతటి భద్రమైన సమాధియందు సైతహితని దేహము సురక్షితముగా నున్నదో లేదో తెలుప వలనుపడదు.

-: మత ప్రచారము :-

హిరామ్ రాజు చనిపోయిన తరువాత ఏబది సంవత్సరముల వరకును ఫీనీషియా చరిత్రయందు ప్రత్యేకముగా పేర్కొనదగిన విశేషాంశము లేవియును లేవు. ఈ యేబది సంవత్సరములలో పలువురు రాజులు రాజ్యము చేసిరి. వీరి పేరులు మనకు తెలియవచ్చుచున్నవి. ఏబది సంవత్సరములు గడచిన తరువాత ఎఫ్ బాల్ అను రాజు ధైర్య పట్టిణమునకు ప్రభువయ్యెను. ఎఫ్ బాల్ రాజు తన కుమార్తెయగు ఔజ్ బిల్ అను నామెను ఇజ్రాయిల్ రాజ్యమునకు ప్రభువైన అహాబ్ అనునాతనికిచ్చి వివాహము చేసెను. ఈ అహాబ్ అనువాడు సెమేరియా రాజ్యమును స్థాపించిన ఉర్రూ అను యూదు ప్రభువు కుమారుడు. ఉర్రూయును, అహాబ్ నుకూడ మిక్కిలి సమర్థులైన రాజులు. ఇట్టివారితో స్నేహముచేయుట

తనకు శ్రేయస్కరమని ఎథ్ బాల్ రాజు తలంచి యుండ వచ్చును. ఔరుపట్టణపు రాజు రాజకీయాధికారములను వహించుటయే గాక ఎష్టోరెత్ అను దైవమునకు పురోహితముగా కూడ నుండుట యాచారము. ఎథ్ బాల్ రాజు స్వయముగా మతాభినివేశము కలవాడగుటచే, తన కుమార్తెయందు మత ధర్మముల యెడ గాఢమగు నభిమానమును కలిగించి, ఆమె సహాయమున యూదులలో తన మతమును ప్రచారము కావించుటకై యీ వివాహము నేర్పాటు చేసియుండ వచ్చును. జెజిబిల్ రాకుమార్తెతో అనేకులు పూజారులు ఇజ్రాయిలు రాజ్యమునకు పోయిరి. ఈమె సౌకర్యార్థమై సెమేరియా కొండపై బాల్ దేవునిగొరకొక దేవాలయమును యూదురాజగు అహాబ్ నిర్మించెను. బాల్ దేవుని పూజ కొరకు సుమారు అయిదు వందలమంది పూజారులను, ఎష్టోరెత్ దైవము పూజకై నాలుగువందలమంది పూజారులను రాజి తన దేశమునుండి తీసికొనివచ్చెను. వీరందఱును రాణి యాతిభ్యమును స్వీకరించుచు, యూదు ప్రజలయందు ఫినీషియా మతాభిప్రాయముల నభివృద్ధిపొందించుచు ప్రచారము చేయసాగిరి. జెజిబిల్ రాణి కుమార్తెయైన అథాలియా యను నామెను జూడా రాజ్యమునకు ప్రభువైన అహీజియా అను యూదురాజునకిచ్చి వివాహము చేసిరి. ఈ విధముగా ఇజ్రాయిల్, జూడా, రాజ్యములలో ఫినీషియా రాకుమార్తెలు రాణులైరి. వీరిరువురి ప్రయత్న ప్రోత్సాహముల వలన ఫినీషియావారి మతవిశ్వాసములు యూదు ప్రజలలో వ్యాప్తి చెందెను. దీనివలన యూదుజాతివారి మతాభిప్రాయములు

కలుషితములై, వారియందు మూఢ నమ్మకములును, దుష్టము లగు నాచారములును ప్రబలి, తుట్టుకుడకు యూమజాతివారి పణనమునకు కూడ దారితీసెనని పలువురు చరిత్రకారు లభి ప్రాయపడుచున్నారు.

-: ఖతము - ఆచారములు :-

ఫిసీషియా దేశస్థులు ముఖ్యముగా ఇర్వురు దైవతము లను గొల్చుచుండెడివారు. అందు బాల్ అనునాతడు దేవుడు. ఎష్టోరెల్ అను దైవతము స్త్రీ స్వరూపిణి. బాల్ దైవతమును మొట్టమొదట నిరాకారుడైన పరమేశ్వరునిగ ఫిసీషియా వారు భావించి పూజించెడివారు. కాలక్రమమున నియ్యది విగ్రహారాధనగ మారెను. అప్పుడు బాల్ దైవమునకు వృషభాకార మొనంగబడెను. ఈ వృషభము సృష్టికి మూల యైన పురుషరూపముగా భావింపబడెను. ఈ దైవమే అగ్నికిని, సూర్యునికిని అధిష్ఠాన దైవమని వీరు తలంపసాగిరి. ఈ దేవుడు సృష్టిని కావించుననియు, దానిని లయమొనర్చు ననియు కూడ ఫిసీషియావారి మత విశ్వాసము. ఇంతవరకును వీరి మతమునందు హానికరమగు సంశయము లేవు. కాని యీ దైవమును సంతృప్తిపరచుటకై వీర మిక్కిలి క్రూరము లగు నాచారముల నవలంబించిరి. అందు ముఖ్యముగా గర్హింపదగినది శిశువులను బలియొనంగు నాచారము. భగవంతునిచే నొసంగబడిన శిశువులను, ఆయనను సంతృప్తిపరచుటకై సంతోషపూర్వకముగా సమర్పింపవలెనని వీరి మూఢ విశ్వాసము. దేవతా విగ్రహముల లోపలి భాగమున

ములలు రగుల్కొల్పి విగ్రహము ఎట్టగా కాలినవెనుక,  
దాని చేతులలోనికి చంఛిజ్జలను త్రోసి తల్లులు కంటకడి  
యైన పెట్టకుండ చూచుచు నిల్చుండెడివారు. దీనివలన  
పుణ్యము లభించునని వీరి నమ్మకము. ఎష్టోరెల్ అను  
దైవము ప్రకృతికిని, చంద్రునికి అధిష్ఠానదైవము. ఈమె ప్రకృ  
తికి జనయితే. స్త్రీలకు సంతానభాగ్యము నొసంగును.  
బాల్, ఎష్టోరెల్ లిరువురిని కలిపి ఫిసీషియావారు పూజిం  
చెడివారు. ఎఫీకా అను ప్రదేశమున వీరి శౌరవార్థమై యొక  
గొప్ప దేవాలయము నిర్మింపబడెను. ఇందలి ధన కనక  
వస్తు వాహనము లసంఖ్యాకములు. ఇచ్చటకూడ జంతు  
బలులు, నర బలులును విరివిగా సాగుచుండెడివి. శిశువు  
లనేకు లిచ్చట దైవప్రీతిగ బలియగుచుండిరి. ఒకానొక  
యుత్సవ సంవత్సరమున నిచ్చట నమావేశమైన పురుషులు  
తమ్ముతాము గాయపరచుకొని, రక్తము కాలువలుకట్టు  
చుండ, వీధులవెంట వీరావేశముతో పరుగెత్తుచుండెడివారు.  
ఈ పురుషులు పవిత్రులు కావున స్త్రీ వీరితో వ్యభిచరించి  
నను తప్పలేదు. ఇట్టి మూఢాచారములను ఫిసీషియా మతము  
యూదులలో అభివృద్ధి కావించెను. ఈ యనన్యములకెల్ల ఎఫ్  
బాల్ రాజును, ఆతని కుమార్తెయు, మనుమరాలును బౌద్ధ్య  
లని చెప్పవచ్చును. ఫిసీషియా వారి మతాభిప్రాయముల  
ప్రభావము వారు మధ్యధరాసముద్రము నండలి ద్వీపములలో  
నెలకొల్పిన ప్రదేశములలో నైతము కొంతవరకు గాంచ  
నగును. ఎఫ్ బాల్ రాజు మనుమడు మాటన్ అనువాడు రాజు  
య్యెను. ఈ మాటన్ రాజునకు ఎలిస్సా అను కొమరిక

యుండెను. ఈ ఎలిస్సా రాకుమారిగఁదే ఛిసీషియనులవలన ప్రదేశమగు కాథేజి నగర నిర్మాణమునకు కారకురాలు. (క్రీ. పూ. 814).

∴ అస్సీరియ తో విరోధము :-

క్రీస్తుశకమునకు పూర్వము పశ్చిమఆసియా యందు రాజ్యపాలనము గావించిన సుప్రసిద్ధ ప్రభుత్వములలో అస్సీరియా సామ్రాజ్యము ముఖ్యముగా పేర్కొనదగినది. ఈ అస్సీరియా రాజ్యమువారు సామ్రాజ్యకాంక్షచే బలవత్తరమయిన సైన్యములను సిద్ధపరచుకొని ఆసియాఖండము నందలి పశ్చిమ ప్రాంతమునంతను జయించి తమ సామ్రాజ్యమును చేర్చుకొనిరి. కాని క్రీ. పూ. తొమ్మిదవ శతాబ్దము వరకును వీరు ఛిసీషియా రాజ్యముపై దండెత్తలేదు. ఛిసీషియా 'రాష్ట్రమును ప్రవేశించుటకు పూర్వము ఉన్నతమైన లెబనాన్ కొండలను దాటవలయును. కావున నీ కష్టసాధ్యమయిన యుద్ధమునున కెవరును నూనుకొనలేదు. కాని క్రీ. పూ. 880-870 నడుమ అషుర్ నసిర్ పాలు అను అస్సీరియారాజు పశ్చిమఆసియా నంతను జయించి సిరియాదేశము నాక్రమించి, అమీద ఛిసీషియా రాజ్యముపై దండెత్తెను. ఈ రాజు గొప్ప వీరుడు. రణకుశలుడు. ఈతనికడ క్రమశిక్షణ పొందిన గొప్ప సైన్యముండెను. బలవంతుడైన అస్సీరియారాజుతో ఘోరము పాటించి యుద్ధము చేయుట తమకు శ్రేయస్కరముకాదని నిశ్చయించి ఛిసీషియా యందలి వివిధ పట్టణములవారు అషుర్ నసిర్ పాలుతో సంధి చేసికొనుటకై

నిశ్చయించిరి. టైరు, సిడన్, బైబ్లిస్, ఆర్వాడ్ మున్నగు పట్టణములవా రస్సీరియా రాజును తమకు సార్వభౌమునిగా నంగీకరించి ప్రతి సంవత్సరమును కప్పము కట్టుట కంగీకరించిరి. సుమారు ఏబది సంవత్సరముల వరకును ఫినీషియా రాష్ట్రము చారెవ్వరును అస్సీరియా రాజులపై తిరుగుబాటు చేసినట్లు కానివింపదు. అస్సీరియా ప్రభువులు పశ్చిమ ఆసియానుం దెల్లెడల శాంతిభద్రతలను నెలకొల్పినందు వలన ఫినీషియావారి వ్యాపారమున కియ్యది మిక్కిలి అనుకూలముగా నుండెను. టైరు మున్నగు పట్టణముల ధన సంపద యీ కాలములో చాల వృద్ధిచెందినట్లు నిదర్శనములు కలవు. కాని ఫినీషియా, అస్సీరియా రాజ్యములనడుమ నెలకొని యున్న స్నేహసంబంధములు కొంతకాలమునకు తెగిపోయెను. ఇందుల కస్సీరియావారి సామ్రాజ్యకాంక్షయే కారణము. ప్రథమదశ యందస్సీరియా ప్రభుత్వమువారు తాము జయించిన రాజ్యముల నుండి కప్పము గ్రహించుటతో సంతసించి, అచ్చటి రాజులను పదభ్రష్టులను చేయక, వారిని తమ తమ యాచారముల ప్రకారము రాజ్యపాలనము చేసికొనుట కనుమతి యొసంగుచుండిరి. కాని కొంతకాలము గడచినవెనుక వీరు తమకు సామంతులైన రాజును పడవినుండి తొలగించి వారి స్థానమున అస్సీరియా ఉద్యోగులను రాజప్రతినిధులుగా నియమింపజొచ్చిరి. అస్సీరియా ప్రభుత్వమువారి రాజ్యపాలనములోని యీ మార్పును గమనించి, ఫినీషియావాగు తిరుగుబాటు చేసిరి. ఈ కాలమునందు టైరు పట్టణమును

లూవియా అను రాజు పాలించుచుండెను. ఈశుడు సిడన్, ఆరార్డ్, బైబ్లన్, అక్కో మున్నగు పట్టణములవారిని కూడ ప్రాంతహించి తన వైపునకు మరల్చుకొనెను. సైప్రస్ ద్వీపమువారు కూడ ఈ తిరుగుబాటులో ఔరు పట్టణము వారి పక్షము నవలంబించిరి. అస్సీరియా రాజైన నాల్గవ పాల్ మెనాసిర్ అనునాతడు క్రీ. పూ. 725 ప్రాంతమాన గొప్ప సైన్యముతో ఫినీషియా రాజ్యముపై దండెత్తి ఆ దేశమునంతను జయించెను. కాని సోకా సైన్యము లేసందు వలన నాశిడు సముద్రమధ్యమందున్న నూతన ఔరుపట్టణమును మాత్రము జయింపజాలక విఫలమనోరథుడై స్వదేశమునకు మరలిపోయెను. ఈయుద్ధకాలములోనుమారు అయిదునంపత్స రములపాటు ఔరు పట్టణమువారికిపానయోగ్యమైన మంచినీరు కూడ లభ్యమగుట దుర్లభమయ్యెను. కాని వారు తమ పట్టు దలను వీడక ఉప్పనీటినే త్రాగుచు శత్రువులతో పోరాడిరి. కొంతకాలము వరకును అస్సీరియా ప్రభువులు ఫినీషియా రాజ్యముపై దండెత్తలేదు. కాని సెన్నాచెరబ్ అను రాజు రాజ్యమునకు వచ్చినదే తడవుగా బ్రహ్మాండమగు సేనను సమకూర్చుకొని ఫినీషియాపై దండెత్తెను. ఔరు పట్టణము నకు రాజుగానున్న లూవియా అనునాతడు భయపడి పారి పోగా, ఆతని స్థానమున ట్యూబాల్ అనువానిని సెన్నాచెరబ్ ఔరు పట్టణపు రాజుగా నియమించెను. ఈ ట్యూబాల్ రాజు తొల్లింటికంటె ఎక్కువ కప్పమును కట్టించుండెడివాడు. కాలము గడచినకొలదియు అస్సీరియావారి దౌర్జన్యము మితిమీర సాగించున ఫినీషియా ప్రభువులు

దీనిని సహింపజాలక అస్సీరియాపై తిరుగుబాటు గావించిరి. ఇసార్ హాడన్ అను అస్సీరియా రాజు తిరుగుబాటు గావించిన సీడన్ రాజును నిర్బంధించి తుడకు వధించెను. అస్సీరియారాజులలో తుదిరాజుని చెప్పదగిన అషూర్ బనిపాల్ కాలములో కూడ ఫిసీషియావారికిని, అస్సీరియా ప్రభుత్వమునకును తరచు యుద్ధములు నడచెను. ఫిసీషియాప్రభువు అస్సీరియాకు శత్రువైన ఈజిప్టు రాజు పక్షము నవలుబించినందున, అషూర్ బనిపాల్ రెండు పర్యాయములు ఫిసీషియాపై దండెత్తి, అచ్చటి భూభాగమునంతను జయించి, ధ్వంసముచేసి, పైరు, మున్నగు పట్టణముల రాజునుండి కప్పముల గైకొని, వారి కుమార్తెలను ఉంపుడుకట్టెలుగా తన ఆతిథిపురములోనికి గైకొనెను. ఈ కాలమునందు ఫిసీషియావారి స్వాతంత్ర్యము నామమాత్రావశిష్టమై నిల్చియుండెను.

-: దాని ఫలితము :-

ఫిసీషియా అస్సీరియా రాజ్యముల సంబంధములు మొట్టమొదట ఫిసీషియా వ్యాపారాదులకు లాభము కల్గించినను, తుట్టుతుడకు వారికి నష్టదాయకముగనే పరిణమించెను. అస్సీరియారాజులు ఫిసీషియా నుండి ధనార్థపముగా కప్పమును గైకొనుటతో సంతృప్తిపడక, బంగారము, వెండి, రాగి, ఇనుము, కట్టె, లోఝ, జంతువుల కొమ్ములు, గంగులు, వస్త్రములు, మున్నగు ఎన్నియో వస్తువుల నొసంగవలసిన దని బాధింపజొచ్చిరి. అస్సీరియా రాజులకు ఫిసీషియా సామంతులు సౌకా నైన్యమును సమకూర్పవలసి వచ్చెడిది.



అప్పుడప్పుడు ఫినీషియా ప్రభువు లస్సీరియా సామ్రాజ్యము  
 కర్బారునకుపోయి అతని ముద్ర వంగి ప్రమస్కరముచేసి  
 అతని పాదములను ముద్దుపెట్టుకొనుట ఒక యాచారముగ  
 నుండెను. ఫినీషియా రాకుమార్తెలను తమ కుంపుడుకొల్లె  
 లుగా పంపవలసినదని అస్సీరియా ప్రభువులు తరచు నిర్బం  
 ధము చేయుచుండిరి. ఈ యవమానమును నహింపజాలక  
 యేరాజైన ఎదురుతిరిగిన పక్షమున అస్సీరియా రాజు లాశ  
 నిని నిర్దయగా చంపించుచుండిరి. అస్సీరియా యాధిపత్య  
 మున ఫినీషియా యంగలి సామాన్య ప్రజల కష్టములు  
 వర్జింప శక్యముకాదు. తరచుగా అస్సీరియా సైన్యములు  
 ఫినీషియాపై దండెత్తి అచ్చటి ప్రజలను పింపించి, వారి  
 పంటలను నాశనముచేసి, వారి గృహములను తగులబెట్టి  
 వారిని బైదీలుగ నిర్బంధించి పరదేశములలో బానిసలుగా  
 నమ్మించుండిరి. శాంతి సమయమున పన్నులు వసూలు  
 చేయుదు మను మిషతో అస్సీరియా ఉద్యోగులు, ఫినీషియా  
 ప్రజలను పీడించుచుండిరి. కావున ఫినీషియా చరిత్రయం  
 కస్సీరియావారిచాలన మొక విషాదకరమైన ఘట్టమని తెలుప  
 వలసి యున్నది.

-: వ్యాకరముడు కుశలత:

ప్రపంచమందలి సుప్రసిద్ధ సామ్రాజ్యము లన్నిటివలెనే  
 అస్సీరియా సామ్రాజ్యముకూడ క్షీణదశకు లోపయ్యెను.  
 ఈయదనును కనిపెట్టి ఫినీషియాజాలివారు స్వాతంత్ర్యమును  
 ప్రకటించిరి. ఈ స్వాతంత్ర్య ప్రకటనము క్రీ.పూ 640-630

నడుము జరిగియుండునని చార్లెలికులు తలంచుచున్నారు. ఇట్లు స్వతంత్రులైన తరువాత ఫినీషియావారు వర్తకమునందు చాల అభివృద్ధి కాదించిరి. ఈ కాలమునందు వీరి సంపదయును, కీర్తియును మిక్కిలి పెంపొందెను. ఫినీషియా వర్తకులొంటెలపై తమ సరుకులను వేసికొని చాల దూరము ప్రయాణములు చేసి బాబిలోనియా పట్టణము వరకును తమ వ్యాపారమును సాగించెడివారు. చురికొన్ని ఒంటెల గుంపులను స్థిరపరచుకొని వీరు కొండలను, లోయలను దాటి అతికష్టముతో అర్మీనియా దేశమునందలి, వాన్, ఉరూమియా, అను పట్టణములకు కూడ పోవుచుండెడివారు. ఈ దేశమునందలి గుట్టములును, కంచర గాడిదలును మిక్కిలిపేరుమోసి యుండెను. ఇయ్యవి కొండ ప్రదేశములలో నిర్భయముగాను, వడిగాను ప్రయాణము చేయగలవు. కావున ఫినీషియా వర్తకులు తమ వస్తువుల నచ్చట అమ్మి అర్మీనియా దేశపు గుట్టములను కొని తెచ్చుకొను చుండెడువాడు. అర్మీనియా దేశమునందు బానిసలను కూడ విక్రయించుట ఆచారముగ నుండెను. ఈ బానిస వ్యాపారమును కూడ ఫినీషియా వర్తకులు పొగించుచుండెడివారు. తాము వ్యాపారము నిమిత్తమై పోయిన దేశములలో కొందరు ప్రజలను ఒలాత్కారముగా నిర్బంధించి ఫినీషియా వర్తకులు వారి నితర ప్రాంతములలో బానిసలుగ నమ్ముచువచ్చిరి. ఔరు పట్టణమువారే యీ కాలమున ఫినీషియా పట్టణములలో నద్రస్థానము వహించిరి. ఫినీషియా దేశపు సేనలకు ఔరు పట్టణపు రాజులే నాయకులుగా నుండిరి. ఔరు పట్టణమును సంరక్షించుటకు సిడన్ మున్నగు

పట్టణము లందలి ప్రజలు నియోజతు లగుచుండిరి. ఈ కాలమునందు ఔరు పట్టణమువ ర్తకమునం దత్యుచ్ఛస్థితి ననుభవించుచు, వివిధ దేశములనుండి వివిధ వస్తుజాలమును దిగుమతి కావించుకొనెడిది. సౌందర్యమునకును, వైభవమునకును కూడ ఔరు పట్టణము నిరుపమానమై వెలుంగుచుండెనని తెలియవచ్చుచున్నది.

-: విదేశములతో సంఝాతము :-

అస్సీరియా ప్రభుత్వమువారి యాధిపత్యమునుండి విడిపించుకొని బయటపడిన కొంతకాలము వరకును పైన తెల్పిన విధముగా ఫినిషియావారు స్వాతంత్ర్యము ననుభవించిరి. కాని ఆచిరకాలములో వారి దేశము మరల విదేశీయుల యాక్రమణమునకును, దండయాత్రలకును గురి కావలసివచ్చెను. చిరకాలము నుండి అస్సీరియా, ఈజిప్టు దేశములకు వైరముండెను. అస్సీరియా రాజ్యమిప్పుడు క్షీణదశకు లోనై సందున ఈజిప్టు రాజులు తల యెత్తసాగిరి. వారు తొల్లింటి అస్సీరియాసామ్రాజ్యము నంతను జయించిరి. ఫినిషియా రాజ్యములవా నీవిషయమును గుర్తించి తమంతట తామే ఈజిప్టు ప్రభుత్వమునకు సామంత భావము సంగీకరించిరి. ఇందువలన వీరు ఈజిప్టు రాజులకు కప్పముమాత్రము చెల్లించుచు, తమ యాంతరంగిక పరిపాలనమున కెట్టి నిర్బంధమునులేక వర్తించుచుండిరి. కాని యీ పరిస్థితులు చిరకాలము వరకు నిలువలేదు. అస్సీరియా క్షీణదశ నదనుగ భ్రీసికొని బాబిలోనియా రాజ్యమువారు తమ యధికారమును విస్తరింప

సాగిరి. నెబోపాలేసర్ అను బాబిలోనియా రాజు క్రీ. పూ. 605 నందు అస్సీరి యా సైన్యములను పూర్తిగా నోడించి, తమకు ప్రతిష్ఠలుగానున్న ఈజిప్టు దేశీయుల నోడించుటకై తన కుమారుడైన నెబుచడ్నీజార్ అనువానిని గొప్ప సేనతో పంపెను. ఈరాజకుమారుడు కార్దుమిష్ అను ప్రదేశముననీజిప్టు సైన్యములను సంపూర్ణముగ పరాభవించెను. ఈ యోటమి వలన ఈజిప్టువారి ప్రాధాన్యత తగ్గిపోయెను. స్వల్పకాలమునకు పూర్వమిజిప్టు ప్రభుత్వమువారి యాధిపత్యము సంగీకరించిన రాజ్యము లన్నియు, బాబిలోనియావారి యధీనములోనికి వచ్చెను. సిరియా, పాలస్తీనము మున్నగు రాజ్యములతో పాటు ఫినీషియా రాజ్యమువారు కూడ బాబిలోనియా రాజకుమారునికి సాచుంతులైరి. అయినను వీరి రాజ్యాంగము లందు బాబిలోనియా వారేవిధముగను జోక్యము కలిగించు కొనలేదు. ఈవిధమున తమ స్వాతంత్ర్యము కొంతవరకు నశించినందుల కంగీకరింపక ఫినీషియాజాతివారు బాబిలోనియా ప్రభుత్వమును ధిక్కరించుటకై యుద్విఘ్నరసాగిరి. వీరికి ఈజిప్టు రాజు మరింత ప్రోత్సహల మొసంగెను. బాబిలోనియారాజుచే పరాభవంపబడిన కారణమున నీతడు తన శత్రువునకెట్లయిన ప్రతీకారము చేయవలెనని తొందరపడుచుండెను. క్రీ. పూ. 590 సంవత్సరమున ఔరు పట్టణమువారు బాబిలోనియా రాజుపై తిరుగుబాటు చేసిరి. ఫినీషియా యందలి యితర పట్టణములుకూడ వీరినే యనుసరించెను. నెబుచడ్నీజారు అనునాత డిప్పుడు బాబిలోనియా దేశమును పాలించుచుండెను. ఈతడు బ్రహ్మాండముగు సైన్యముతో ఫినీషియాపై

దాడి వెడలి సిడన్ మున్నగు పట్టణములను జయించి వానిని సంపూర్ణముగ నాశనము చేసెను. ప్రజలెల్లరును యుద్ధమున మడిసిరి. కొందరు పడవలలో నితర ప్రాంతములకు పారిపోయిరి. ఆపైన సీబాబిలోనియా రాజు పాతలైరు పట్టణము నాక్రమించెను. కాని నూతన లైరుపట్టణమువారు మాత్రము సముద్ర మధ్యమునుండి పడమూడు సంవత్సరము లీ రాజుతో పోరాడి తుట్టతుడ కోటమి నంగీకరించిరి. ( క్రి. పూ. 535 ) ఈ పరాజయము వలన లైరు పట్టణమువారి సైన్యము వారి వ్యాపారమునకును తీరని నష్టము సంభవించెను. యుద్ధాంతరము కూడ పాత లైరు పట్టణమును పునర్నిర్మాణము కావించుటకు నెబుచడ్నీజారురా జనుమతి నొసంగలేదు. కావున సీపట్టణ మింతటిలో నాశన దేవత పాలయ్యెను. ఈనాటి నుండి కొంతకాలము వరకును ఫిసీషియా పట్టణము లో నగ్రస్థానము సిడన్ పట్టణము వారికి లభించెను.

ఈజిప్టు దేశమునకును, బాబిలోనియా దేశమునకును యుద్ధములు సాగుచుండిన కాలములో ఫిసీషియా జాతివారు వ్యాపారస్థులకు సహజమైన దూరదృష్టితో నేపత్తిమువానిని కూడనొప్పింపక, ఇరువురతోడనున్నేహభావముతో మెలిగిరి. ఈజిప్టు దేశపు రాజుగు సీకో అనునాతని కి ఫిసీషియా వారొక గొప్ప సేవ కావించిరి. ఈ రాజు మధ్యధరా సముద్రమును, ఎట్టుసముద్రమును కలుపుచు నొకకాలువను నిర్మింప వలెనని ఆభిప్రాయ పడెను. కాని ఈ కాలువను త్రవ్వుట సాధ్యపడనందున సముద్రమార్గమున నెట్లు సముద్రము నుండి

మధ్యధరా సముద్రము చేరుటకు వేరొక మార్గమును కనుగొనవలెనని నిశ్చయించెను. ఈ ఘనకార్యమును సాధించుటకై ఆతడు ఫిసీషియావారి సహాయమును కోరెను. ఫిసీషియా నావికు లిందుల కంగీకరించిరి. ఎట్ల సముద్రపు తీరము నందలి యొక పట్టణమునుండి ఒకలుచేరి జెబిల్ మాండబ్ జలసంధిని దాటి హిందూమహాసముద్రమును ప్రవేశించి, సముద్రతీరముననే ప్రయాణము చేయుచు సోమాతీ దేశము, జాంజిబారు, మొజాంబిక్, ఇలూదే శము మున్నగువానిని దాటి వారు గుడ్డవోపు అగ్రమును చేరిరి. అచ్చట కొంతకాలము వరకును శ్రమ తీర్చుకొని వారు మరల ఉత్తర దిక్కుగా ప్రయాణముచేసి తుదకు బ్రాబ్టరు జలసంధిగుండా మధ్యధరాసముద్రమును ప్రవేశించి ఈజిప్టు దేశమునుచేరిరి. ఈ ప్రయాణము మూడుసంవత్సరములకాలము పట్టెనని వర్ణింపబడియున్నది. సోమాన్య పరిస్థితులలో నీ ప్రయాణమునకు మూడుసంవత్సరముల కాలము అనావశ్యకము. కాని ఫిసీషియా నావికులు నెహ్మడిగ ప్రయాణముచేయుచు, వాతౌవరణస్థితి అననుకూలముగా కాన్పించినవఱకు ఆయా ప్రదేశములలో నాగుచు ముందునకు సాగిపోయిరి. అదియునుగాక ఈ నావికులు తమ కావశ్యకములగు ఆహార పదార్థములు తీసుకొనిపోలేదు. ఆకారణముచే వారాఫ్రికా ఖండపు తీరమున కొన్ని నెలలపాటు విడిచిచేసి, భూమినినేవ్వముకావించి తమకుకావలసిన ధాన్యాదులను పండించుకొనుచు ముందు నకుసాగిపోయిరి. కనుక ఆఫ్రికాఖండమునకు ప్రవేశ

ణముచేయుటకు వారికి మూడు సంవత్సరముల కాలముపట్టుట ఆచ్యుతకరమైన యంశము కాదు. ఈ దీర్ఘప్రయాణము చేసి వచ్చిన నావికుల సేకాద్యుత విషయమును స్వదేశీయులకు తెల్పియుందురు. గుడ్డహోపు ఆగ్రప్రాంతము లందున్నప్పుడు శమకుసూర్యుడెల్లప్పుడు నుత్తరదిశయందే యుండెనియు, శమ నీడలు దక్షిణమునకే పడుచుండెడివనియు వారు తెల్పినప్పుడు శ్రోత లీ విషయము నాశ్చర్యముతో విని, అట్లన్న యనుసంభవింప దని తమ యవిశ్వాసమును ప్రకటించిరట. కాని మకరరేఖను దాటి దక్షిణమునకు పోయినయెడల యిట్టి మార్పులుకానివించు నని సేడెల్లరు నెరింగియున్నారు. కాని యీ కథాకాలము నాటికి భూగోళముయొక్క నిడివ్వితిని గూర్చి జనులకు తెలియనందున వారిట్టి సామాన్య విషయమును కూడ విశ్వసింపజాలరైరి. ఫిజీషియా నావికులు నిర్వర్తించిన మహాఘనకార్యమును గూర్చి వేరుగ ప్రశంసించ నవసరము లేదు. భూగోళ శాస్త్రజ్ఞానము శూన్యమైన యాకాలములో తమ సామాన్య నౌకలలో వారు హిందూ మహాసముద్రము నందును, అట్లాంటిక్ మహాసముద్రము నందును ప్రయాణము చేయగల్గుట వారి సాహసమునకును, నౌకా నిర్వహణమునందు వారికి గల అసాధారణ సామర్థ్యమునకును తొరకాణము.

నెలుచడ్డీజారు రాజుచేసోడింపబడిన తరువాత రుపట్టణపువ్యాపారమును, ప్రతిష్ఠయును క్షీణించుటయేగాక అచ్చటి ప్రభుత్వమునందు కూడ కొంత మార్పు కలెను. ఇంత వరకును కైరు పట్టణమును రాజుట పాలించుచుండిరి. ఈ యెంబది

సంభవించిన శత్రువాత శైరు పౌరులు రాజరికమును మార్చి, ప్రజానాయకులచే రాజ్య పరిపాలనము సాగించు నేర్పాట్లను కావించుకొనిరి. ఈ ప్రజానాయకులు రెండు మూడు సంవత్సరములపాటు రాజ్యపాలనము కావించిన వెనుక ప్రజలు వారిని మార్చి ఇతరులను వారి స్థానమున నెన్నుకొనుచుండిరి. ఈ విధముగ కొంతకాలము గడచినవెనుక సీ పట్టణవాసులు మరల రాజులనే తమ పరిపాలనమునకై నియమించుకొనిరి. నెబుచడ్నీజారు శైరు పట్టణపు రాజవంశీకులను కొందఱను బండ్లలుగ కావించి బాబిలోను నగరమునకు గొనిపోయెను. అట్టి రాజవంశీకులలో నొకనిని తమ పట్టణములో రాజుగ నుడుటకై సంపదలసినదని శైరు పౌరులు బాబిలోనియూ ప్రభువును ప్రార్థించిరి. ఆశక్తి ప్రార్థనము నంగీకరించెను. ఈవిధముగ శైరునగరములో మరలరాజులే ప్రభుత్వము చేయసాగిరి. ఇట్టిరాజులలో మెర్బాల్ అనువాడు ప్రథముడు. హిరామ్ అనునాతడు ద్వితీయుడు. ఈ రెండవరాజు ఇరువది సంవత్సరములు (క్రి. పూ. 552-532) రాజ్యము చేసెను. బాబిలోనియూ రాజుల పరిపాలనమందు ఫిసీషియా ప్రజలకు విశేషము బాధలు కలుగలేదని తోచుచున్నది. ఏలసన బాబిలోనియూ ప్రభుత్వము క్షీణించి, తుట్టతుదకు పార్సీక జాతివారిచే నోడింపబడు వరకును కూడ వారు బాబిలోనియూ ప్రభుత్వమునకు వశమదులై వారికి సర్వవిధముల సహాయము చేయుచునే యుండిరి. నెహోనిడస్ అను బాబిలోనియూ రాజు ప్రకటనల వలన నీయంశము వ్యక్తమగుచున్నది. ఈ రాజు కాలమందే సైరస్ అను పారసీక



ప్రభువు బాబిలోనియాపై వండెత్తెను. బాబిలోనియా ప్రభుత్వము తీ.జించుచున్న దని తెలిసికొని, ఫిసీషియా ప్రజలు తమ స్వాతంత్ర్యమును ప్రకటించిరి.

-: పారసీకులతో సంబంధము :-

క్రీ. పూ. 538కి ప్రాంతమున పారసీక రాజుగు సైరస్ అనునాతడు బాబిలోను నగరము నాక్రమించి బాబిలోనియా సామ్రాజ్యము నంతమొందించెను. బాబిలోను సామ్రాజ్యము నకు తాను వారసుడ నని యీ రాజు తలచినట్లు తోచుచున్నది. బాబిలోను రాజులచే పాలింపబడిన దేశము. అన్నియు తనకు లోబడినవని నిశ్చయించి యీతడు ఫిసీషియావారిని కూడ తన సామంతులలో లెక్కించుకొనెను. ఈ యుద్దేశ్యము తోనే యీతడు యూసు ప్రజలకు లెబనాన్ కొండలలో పెరిగెడి కట్టెను తీసికొను దని నెలవిచ్చెను. ఈ యాజ్ఞ తమ స్వాతంత్ర్యమునకు భంగము కలిగించినను ఫిసీషియా వారిందులకు బహిరంగముగా నెట్టి అభ్యంతరమును చెప్పలేదు. యూదులు కూడ న్యాయసమ్మతముగనే వర్తించి తాము తీసికొనిన కట్టెకు బదులుగా గోధుమలు, సారాయములు, నూనె మున్నగు వానిని ఫిసీషియావారి కిచ్చుచుండిరి. ఈ విధముగ సైరస్ రాజు కాలములో ఫిసీషియావారి కెట్టి కష్టములును, నష్టములును కలుగలేదు. ఈతని యనంతరము రాజ్యమునకు వచ్చిన కాంబెసస్ అను రాజు ఫిసీషియావారి సహాయము కోరవలసిన వాడయ్యెను. సైరస్ దీప్తముపై ఈజిప్టు రాజు నండెత్తి దానిని వశపరచుకొనెను. ఈ సైరసు

ద్వీపము తమ సామ్రాజ్యములో చేరినదని పారసీక ప్రభువులు తెలుచు చుండిరి. తన సామ్రాజ్యములో నొక భాగమును పర రాజగు ఈజిప్టు పాలకు డాక్రమించుట పారసీక రాజునకు తల వంపుగా నుండెను. కావున నాత డీజిప్టు దేశముపై దాడి వెడలుటకు నిశ్చయించుకొనెను. కాని యితనియొద్ద తగినంత నౌకా సైన్యము లేనందున ఈ దండయాత్ర సాగించుట కష్ట సాధ్య మయ్యెను. కావున సీకాంఠినస్ రాజు ఫిసీషియావారిని మంచిచేసికొని వారి సంపూర్ణ సహాయమును పడసి ఈజిప్టు దేశమును జయించెను. ఈ యుద్ధము ముగిసిన తరువాత పారసీక రాజు కాల్దేస నగరముపై దాడి వెడలుటకు నిశ్చయించి ఫిసీషియా నొక లాపట్టణముపై దాడి వెడలవలెనని యాజ్ఞా పించెను. కాని ఫిసీషియావారిందుల కంగీకరింపలేదు. కాల్దేస ప్రజలును తామును ఒకేజాతికి చెందిన వారమగుటచేత నగరముపై యుద్ధమునేయుట తమ సోదరులను తాముహింసించుట వంటిది కావున తామాపనికి పూనుకొనజాల మని ఫిసీషియా వారు దృఢముగ తెల్పివెచిరి. పారసీకరాజు చాల ఆగ్రహ పడియును హరి వాదము సమంజసమైనదని గుర్తించితన ఉద్యమమును విరమించెను. ఈ విధముగ ఫిసీషియా ప్రజలొక స్థితి సంధి నుడి విడివడిరి. ఫిసీషియా దేశీయులను పారసీక రాజు లెవ్వరును కూడ ఎక్కువగ బాధింపలేదు. ఇందులకు ఫి సీ షి యా దేశ ము వారికి గల నౌకా బలమే కారణము. నౌకాబలము లేనియెడల తాము యుద్ధములయందు పాల్గొనుము సంపాదించుట దుర్లభము కావున నౌకా సైన్యమును తమకు పహియముగ పంపగల్గు ఫిసీషియావారిని సాధ్యమై

నంశ వరకు సంతోషపరుప వలయునని పారసీక ప్రభువులు యిచ్చించిరి. కావుననే డేరియస్ తన సామ్రాజ్యములో నొక భాగమైన ఫినీషియాను పాలించుటకై తన యద్యోగులను పంపక ఆచ్చటి రాజులను తమ యిచ్చవచ్చిన ప్రకారము రాజ్యము చేయుట కనుమతి యొసంగెను. ఫినీషియా ప్రజలు పారసీక రాజునకు నంవత్సరమునకు నిర్ణీతమైన కప్పమును (84000 పౌండ్లు) కట్టవలెను. అతని ఆజ్ఞలేకుండ ఓరు పరరాజులతో స్నేహము కావించుకొనరాదు. పారసీక ప్రభువున కితరులతో యుద్ధము సంభవించినప్పుడు సైన్యమును పంపి సహాయపడవలెను. తమ యనుకూలతను ఓరు గుర్తించుకొని ఫినీషియా ప్రజలు పారసీక సైన్యమునకు మూడు నూర్ల యుద్ధపు పడవలను సహాయముగా పంపెడివారు. పారసీక రాజు మొత్తము నొకా బలమునందు నిడి నాల్గవవంతు. డేరియస్ రాజు కాలములో నాతని సామ్రాజ్యము నందలి గ్రీకు ప్రజలు తిరుగుబాటు చేసిరి. ఫినీషియా ప్రజలు తమ నొకాబలమును డేరియస్ రాజునకు సహాయముగ పంపి లాడే యుద్ధమున నీ తిరుగుబాటుదారులను ఓడించుటయం దెంతో సహాయపడిరి. జర్జస్ అను పారసీకరాజు క్రీ. పూ. 485 నందు గ్రీకు దేశముపై దాడి పెడలినప్పుడు సైన్యము ఫినీషియావారి తని సైన్యమునకు చాల సహాయపడిరి. పడవలలో పంతెన కట్టి ఈ రాజు సైన్యముల నెల్ల వీరే యూరోపా ఖండమునందు ఓంపుటకు సదుపాయములు చేసిరి. కాని సొలమన్ అను ప్రదేశమున సంభవించిన నొకా యుద్ధములో తన సేనలకు పరాజయము సంభవించి నందున

కోపగించి ఈ జడ్జన్ రాజు ఫినీషియా హాకోద్కోగులను పలువురను నిర్దయతో చంపించెను. నిజముచే యుద్ధమునందు దైర్యముతో పోరాడినవారు ఫినీషియా నావికులే. కాని కోపాదేకముచే జడ్జన్ రాజు వివేచనాశక్తి నుపయోగింపక ఫినీషియావారి నే శిక్షించెను. ఈ అన్యాయకృత్యము వలన గురువని సంత్సరముల జగతును ఫినీషియా ప్రజలు పారసీక రాజులకు సహాయము చేయుట మానిరి.

ఇతరుల ప్రోత్సాహము వలన ఫినీషియా ప్రజలు పారసీక సామ్రాట్టులపై అప్పుడప్పుడు తీరుగుబాటు చేసినను, మొత్తముమీద వీరు పారసీక ప్రభుత్వమునెడ విధేయతతోనే వర్తించిరని తెలుపవచ్చును. పారసీక సామ్రాజ్యములో శాంతిభద్రతలు చక్కగ నెలకొని యుండెను. వీరు నాణెముల వాడకమును తమ సామ్రాజ్యము దెల్లెడల పరిపాటి కావించిరి. ఈ మార్పువలన వ్యాపారస్థులగు ఫినీషియావారి కెంతయో లాభము కలిగెను. ఈ యుగమును ఫినీషియా దేశము మిక్కిలి భాగ్యవంత మయ్యెను.

-: ఆలెగ్జాండరు వీరుడు -:

గ్రీకు దేశమునందలి మాసిడోను రాష్ట్రమునకు రాజును జగద్విఖ్యాత వీరుడు నగు ఆలెగ్జాండరు అను నాతడు పారసీక సామ్రాజ్యమును కూలద్రోసి నట్లు చరిత్ర నెరింగినవారికి నునిదితము. ఆలెగ్జాండరు రాజు క్రీ.పూ. 336వ సంవత్సరమున సింహాసన మధిష్ఠించెను. మొదటినుండియును కూడ ఈతడాసియా ఖండముపై నాడివెడలవలయునని విస్తారముగ

ప్రయత్నములు చేయసాగెను. ఈ విషయము నెరింగి పారసీక సైన్యము నందలి నౌకాధిపతులు తక్షణమే ఏజియన్ నము దము నందలి గ్రీకు నౌకలనెల్ల నాశనముచేయవలసిన దనియు, దానివలన అలెగ్జాండరు రాజు ఆసియా ఖండముపై దండెత్త జాలడనియు డేరియస్ చాలనకు తెల్పిరి. కాని దూరదృష్టి లేని డేరియస్ రాజు పలహా పెంగిరింపలేదు. అలెగ్జాండరు ఆసియా ఖండమును ప్రవేశించి యూఫ్రటీసు నదీతీరము నందలి ఇసాస్ మైదానములో పారసీక రాజు సైన్యములను సంపూర్ణముగా నోడించెను. (క్రీ.పూ.333) డేరియస్ రాజు సిగ్గు విడచి తన రాజధానికి పారిపోయెను. పారిపోవుచున్న పారసీక సైన్యములను వెంబడించి అలెగ్జాండరు వానిని నాశనము చేయునని పలువురు తలంచిరి. కాని యాత డట్లు కావలెనలేదు. పారసీక రాజుల బలము చాలవరకు వారి నౌకా సైన్యముపై ఆధారపడి యున్నదని గ్రహించి, ఆ నౌకా బలమును పూర్తిగా తాన వశపరచుకొనుటకై యాతడు నిశ్చయించెను. ఫినిషియా దేశమువారి నౌకలు ప్రసిద్ధి గాంచి యుండినందున అలెగ్జాండరు దృష్టి పీరిపై మరలెను. ఇసాస్ యుద్ధము తరువాత కొంతకాలము శ్రమ తీర్చుకొని యాతడు ఫినిషియా దేశమును ప్రవేశించెను. ఈ గ్రీకు పీరుని ప్రతాపమును గూర్చి వినియుండుట వలనను, పారసీక ప్రభుత్వము యొక్క దౌర్బల్యమును, నిస్సహాయతను గూర్చించియు ఫినిషియా నందలి వివిధ పట్టణములవారు అలెగ్జాండరు పీరునికి స్వాగతమొసంగి యాతనికి వశ్యులై మెలంగుట కంగీకరించిరి. మరాథస్, అరాడస్, బెల్లస్, సిడస్ నగరముల రాజు లెట్టి

యుద్ధమును లేకుండగనే అలెగ్జాండరునకు సామంతులైరి. పట్టణమును సమీపించెను. ఈ పట్టణమువారు కూడ తమ పౌరశ్రేష్ఠులను గ్రీకు వీరునికి స్వాగత మొసంగుటకై పంపి ఆతనికి విలువగల కానుకలను సమర్పించిరి. పారసీక రాజునకు తాము కథేయులమై యున్నట్లే ఈతని సార్వభౌమత్వమును గూడ అంగీకరించెనుని టైరు పౌరులు విన్నవించిరి. అలెగ్జాండరు పీరి కానుకల అంగీకరించి వారు పంపిన నుదేశమునకు సంతృప్తిని ప్రకటించెను. వారు పంపిన సందేశమునకు ప్రత్యుత్తర మొసంగుచు, తాను శ్వేరిలో సముద్రమధ్యమండలి నూతన టైరు పట్టణమును నందర్పించి, అందలి మెల్కార్త్ దేవుని ఆలయమునందు పూజాదికములు నిర్వహించెదనని, అలెగ్జాండరు పరమాన వంపెను. గ్రీకు రాజులు తాము హెర్క్యులిస్ ఆసుపురాణపురుషుని పంశమువార మని తలంచుచుండిరి. టైరు పట్టణమండలి మెల్కార్త్ దేవుడు హెర్క్యులిస్ యొక్క రూపాంశమే కావున తమకాతకు పూజ్యుడని గ్రీకులుతలంచుచుండిరి. కాని అలెగ్జాండరును తమ నగరములోనికి రానిచ్చుటకు టైరు నాగరకు లంగీకరింపలేదు. ఒక పర్యాయ మాతనిని తమ ద్వీపములోనికి వచ్చుట కనుమతించిన పక్షమున తమ స్వాతంత్ర్యము సంపూర్ణముగ నశించు నని వారు భయపడిరి. తన కోర్కెను మన్నించుటకు నిరాకరించి నందున అలెగ్జాండరు రాజున కమితమైన యాగ్రహము కల్గెను. తనకు వారు సంపూర్ణముగ వశ్యులు కానియెడల టైరు పట్టణ

మును నాశనము చేసెదనని అలెగ్జాండరు బెదిరించెను. అయి  
చను కైరు నగరము ఆతనికి వశపడలేదు. కైరు ద్వీమునకును  
సముద్రతీరమునకును అరమైలు వెడల్పుగల నీటిపాయ గలదు.  
ఈ శౌఖను వాఁధికట్టి తన సైన్యములను కైరు పట్టణపు  
గోడలవద్దకు నడపి పట్టణమును వశపరచుకొనుటకై అలె  
గ్జాండరు నిశ్చయించెను. ఇట్టి అపూర్వ ప్రయత్నము  
చేయుట మహాధీమంతుడును, జగద్రేకపరుడునగు అలెగ్జాండరు  
నకు మాత్రమే చెల్లినది. కాని కైరు పట్టణమువారు గ్రీకు  
సైన్యముల నీ వారధి నిర్మింపకుండ ముప్పుతప్పలు పెట్టరి.  
ఈవిధముగ ఆరేడు మాసములు ఘోరముగ యుద్ధము నడ  
చెను. ఈ యుద్ధమందు కైరు పట్టణమువారి సేనలు చూచిన  
ధైర్యసాహసములును, సమయస్ఫూర్తియు, యుద్ధకళ్యే  
మును దేవతలుకూడ హర్షింప దగినవి. సముద్రమధ్యమందున్న  
కైరు పట్టణమును నౌకాబలము లేకుండ జయించుట దుష్క  
మని గ్రహించి అలెగ్జాండరు తనకీవరకు లోబడిన ఫినీషియా  
పట్టణముల నుండియు, సైప్రసు ద్వీపమునుండియు గొప్ప  
నౌకాబలమును సంపాదించి కైరు పట్టణమును ముట్టడించెను.  
అలెగ్జాండరు తెచ్చిన నౌక అపారముగ నున్నందున కైరు  
నావికులు వీని నెదిరింపజాలరైరి. ఈ నడుమలో వారధికూడ  
పూర్తియయ్యెను. గ్రీకు సేనలు సరాసరి కైరు పట్టణము  
వరకు నడచి కొటగోడలను వాశనము చేసెను. స్వయముగ  
అలెగ్జాండరు కూడ ఈ యుద్ధమున పాల్గొనెను. తుట్టుతుడకు  
శత్రుసంఖ్య అపారమైనందున కైరునగరము వారోడిపోయిరి.  
(గ్రీ. పూ. 332) తన్నెదిరించి యుద్ధము చేసినందులకు కోపించి

అలెగ్జాండరు టైరు పట్టణమును నాశనముచేసి పురజనులనే కులను చంపించెను. కొంతకాలము వరకును టైరు పట్టణము జీర్ణస్థితి యందుండియు, చేవగ్గిన చెట్లు మోడుగా కొంత కాలముండియు మరల చిగ్గిచిగ్గిగా మరల నూతన భవనముల తోడను, సుందర రాజమార్గముల తోడను, ధనధాన్య సుపదల తోడను తలయెత్తెను.

అలెగ్జాండర్ మరణానంతర మాతని సామ్రాజ్యమును గ్రీకు సేనానాయకులు పంచుకొని స్వతంత్రులుగా పాలించుచోడగిరి. సిరియా రాష్ట్రమును సెల్యూకస్ వంశమువారును, ఈజిప్టు రాజ్యమును టాలమీ లనువారును వశపరచుకొనిరి. ఈ రెండురాజ్యములకును తరచుగా యుద్ధములు సంభవించుచుండెను. ఫిసీషియా రాష్ట్రమునందే ఈ యుద్ధములు సాగుచుండెడివి. ఇందు జయముపొందిన రాజు ఫిసీషియా రాష్ట్రమును తన రాజ్యములో చేర్చుకొనుచుండెను. ఈ విధముగ టైరు, సిడస్ పట్టణములు ఈజిప్టు రాజులకు కొంతకాలమును, సిరియా ప్రభువులకు మరికొంత కాలమును వశపడియుండెను. కాని క్రీ. పూ. 198 నాటికి సిరియారాష్ట్రము బలవత్తురమైనందున ఫిసీషియా ప్రజలీ రాజ్యమునకు సామంతులుగ నుండజొచ్చిరి. సిరియా రాజులు ఫిసీషియా రాష్ట్రమున కనేక విషయములలో వ్యతంత్రము నిచ్చి మన్నించిరి. కాని ఫిసీషియారాష్ట్రీయులలో నీకాలముందు గొప్పమార్పులు పెక్కుకాన్పించుచున్నవి. గ్రీకు దేశస్థులీ ప్రాంతములలో చిశేష సంఖ్యయందు నివాస మేర్పరచుకొనిన కారణమున ఫిసీషియా ప్రజలు క్రమక్రమముగా గ్రీకుల యాచార వ్యవహారములను



ఆ బ పాటలను, తుట్టతుండకు భాషను కూడ అవలంబించిరి. ఏనుక్రీస్తు ఖిసీషియా దేశమును సందర్శించినప్పు డిచ్చటి ప్రజలు గ్రీకు భాషనే వాడుచున్నట్లు తెలిపెను. ఇగద్విఖ్యాతి గాంచిన రోమకవీరుడు జూలియస్ సీజరు కాలమందు ఖిసీషియా రాష్ట్రము రోమకజాతీవారికి స్వాధీనమయ్యెను. రోమక చక్రవర్తులు కూడ ఖిసీషియా పట్టణములకు వారు పురాతన కాలమునుండియు అనుభవించుచుండిన హక్కులను స్వాతంత్ర్యమును నిర్నిరోధముగ నొసంగిరి. రోమక చక్రవర్తి సార్వభౌమత్వము నంగీకరించుటకు ఖిసీషియావారెట్టి అభ్యంతరమును తెలుపలేదు. రోమక యుగమునందు ఖిసీషియా యందు కలిగిన గొప్ప మార్పు క్రైస్తవ మతవ్యాప్తి. క్రీస్తు శకము నందలి మొదటి మూడు శతాబ్దాలలో క్రైస్తవ మతము ఖిసీషియా దేశముం దంతటను వ్యాపింపలేదు. ఈ దేశ స్థుల పురాతన మతమును, సూతనమత మగు క్రైస్తవమతమును సమముగా దేశములో నాడరింపబడెను. కొన్ని సమయములలో ఖిసీషియా ప్రభుత్వమువారు క్రైస్తవ మతస్థులను బాధించినట్లు కూడ తెలియుచున్నది. కాని క్రీ. శ. నాల్గవ శతాబ్దియందు కాన్ స్టెంటైన్ అను రాజు రోమక సామ్రాజ్యమున కధిపతి యయ్యెను. ఈతడు మతము లన్నిటిని సమభావముతో రక్షింపవలెనని నియమ మేర్పరచెను. అప్పటినుండియు క్రైస్తవమతము క్రమముగా బలపడసాగెను.

-: కైజ్లానికాభివృద్ధి :-

క్రీస్తుశక ప్రారంభము నుండియు, ఆంతకు కొంచెము పూర్వమును కూడ ఖిసీషియా దేశమునందు భాషా వైజ్ఞాని

కాళివృద్ధి చక్కగ కానగుచున్నది. ఈ యుగమునందు పలువురు గ్రంథకర్తలుద్భవించి అనేకగ్రంథములను రచించిరి. ఐోయ్థస్, డియోడోటస్ అనువారు వీరిలో ప్రథములు. వీరిరువురును తత్వశాస్త్రము గండు శ్రజ్ఞు కలవారు. ఐ-టీ పాటర్, అప్పొలోనియస్ అనువారు కూడ తత్వశాస్త్రము సందే కృషినల్పి తద్విషయమై గ్రంథములను రచించిరి. టైరు సిడన్ నగరముల వలెనే బెజ్జన్ నగరము కూడ ఈ కాలమున ప్రసిద్ధులైన గ్రంథకర్తలకు జన్మభూమి అయ్యెను. ఫిలో అను నాతడును, ఈతని శిష్యుడైన హెర్మిప్పస్ అను నాతడును వీరిలో చాల విఖ్యాతిని పొందిరి. ఫిలో అను నాతడు ఫినీషియా దేశపు చరిత్రను వ్రాసెను. ఫినీషియా భాష యందు వ్రాయబడిన మూలగ్రంథమును తా ననువదించి నట్లు ఫిలో తెలిపియున్నాడు. కాని మూలగ్రంథమునకును ఈతని పుస్తకమునకును చాల భేదము కలదు. ఫిలో శిష్యుడైన హెర్మిప్పస్ అను వాడు విమర్శకుడు గను, వైయాకరణి గను ప్రసిద్ధి చెందెను. టైర్ పట్టణపు పౌరుడైన మారినస్ అను నాతడు సక్రమ పద్ధతులపై భూగోళ శాస్త్రమును వ్రాసెను. ఫినీషియా నావికులచే కనుగొనబడిన యనేకాంశములను చదివి, ఆత డీ గ్రంథమును రచించెను. కాలమి అ నెడి ప్రసిద్ధి రోమక భూగోళ శాస్త్రజ్ఞుడీ మారినస్ రచించిన గ్రంథమునే తాననుసరించితి నని యంగీకరించి యున్నాడు. ఈ కాలము సందే టైరు పట్టణమున పాలస్ అను గొప్ప ఆలంకారికుడు నివసించి యుండెను. క్రీ. శ. సూడవ శతాబ్ది యందు టైరు పట్టణ మందు హెర్మిరియస్

అను గొప్ప పండితు డుండెడివాడు. ఈతడు క్రైస్తవ మతమును ఖండించుచు అనేక గ్రంథములను రచించెను. ఈపుస్తకములు బిద్వాధికులలో చాలవ్యాప్తిని చెంది, క్రైస్తవమత ప్రచారమునకు నిరోధము కల్గించెను. బెరిటన్ నగరము నందు క్రీస్తు శకారంభము నుండియు సుప్రసిద్ధ మగు నొక న్యాయశాస్త్ర కళాశాల యుండెడిది. విఖ్యాతుఁగు న్యాయవాదుల నీ కళాశాల దేశమునకు నమర్పించెడిది. ఫిసీషియా పండితులు, గ్రంథకారులు మున్నగు వారిని గురించిన యొక అంశము ముఖ్యముగా గమనింప దగియున్నది. వీరు జాతిచే ఫిసీషియా వారయ్య భాష చేతను, అభిమానము చేతను గ్రీకులు. వీరి గ్రంథములు గ్రీకు భాషయందు రచింపబడెను. మాతృభాష యగు ఫిసీషియా భాషను వీరిలో పలువురెరుంగ రనియే తెలుపవచ్చును.

ఈ కాలము నుండి ఫిసీషియా దేశ చరిత్రను గూర్చిన విశేషాంశము లేవియును చునకు తెలియవచ్చుట లేదు. పురాతన కాలము నందు వీరి యందు కానవచ్చిన వైశిష్ట్యతయు, గుణసంపదయు క్రమముగ వీరి యందు లోపించి యుండవచ్చును. అదియును గాక ఫిసీషియా రాష్ట్రము విస్తృతయందు మిక్కిలి చిన్నదని మనము తెలిసికొని యున్నాము. ఫిసీషియా వారు తమ చాకచక్యము చేతను, ధైర్య సాహసముల చేతను, అస్సీరియా, బాబిలోనియా వంటి సామ్రాజ్యముల లోడను, అలెగ్జాండరు వంటి షహీబురుని లోడను కూడ పోరాడి తమ స్వాతంత్ర్యమును నిలువబెట్టుకొనిరి.

కాని యీ విధముగ తరచు యుద్ధములు చేయుచుండుట వలన వీరి బలమును, ఉత్సాహమును కూడ ఖీణించి యుండవచ్చును. దానికి రోడు కణ కుశలురును, రాజనీతి విశారదులు నగు రోమక జాతివారు ఫినీషియా రాజ్యమును తమ సామ్రాజ్యమున చేర్చుకొనుట కువ్వకులై యుండిరి. ఇట్టి సమర్థులతో పోరాడి తమ స్వాతంత్ర్యమును సంరక్షించుకొను సామర్థ్యము తమ వద్ద లేనందున ఫినీషియా దేశస్థులు క్రమముగ పరతంత్ర దశలోనికి దిగిపోయిరి. క్రైస్తవ మత వ్యాప్తి వలన కూడ వీరి వైశిష్ట్యత నశించి యుండవచ్చును. గ్రీకు నాగరకతతో సంపర్కము కలుగుట వలన ఫినీషియా యందు వైజ్ఞానికాభివృద్ధి కలిగిన మాట వాస్తవమే కాని దాని వలన ఫినీషియా జాతి వ్యక్తిత్వము నశించెను. ప్రజలు స్వభాషను మరచి గ్రీకు భాషనే నిత్య జీవిత యందు వాడబోయిరి. ఇయ్యది జాతీయతకు గొడ్డలిపెట్టు వంటిదని వేరుగ తెలుప నక్కరలేదు. ఇట్టి అనేక కారణముల వలన రోమక మహాయుగ యందు ఫినీషియా జాతి ఖీణ దశకు లోనై ప్రపంచ చారిత్రక రంగము నుండి తొలగుచున్న దని నిశ్చయముగ తెలుప వచ్చును.

-: ఫినీషియా సభ్యత :-

ఫినీషియా సభ్యతను గూర్చిన మరికొన్ని యంశములను స్మరించి యింతటితో నీ కథాభాగమునకు స్వస్తి వాక్యము చెప్ప వచ్చును. కార్యరంగమునం దొక జాతి వైశిష్ట్యతయు, సామర్థ్యమును, తెలుపగల్గిన యంశములలో

శిల్పకళ యొక్కటి. కాసి పూర్వకాలము నందు ఫినీషియా దేశీయులు నిర్మించిన భవనములు మున్నగున వేవియును నేడు కానరా కున్నవి. ఫినీషియా శిల్పులు యూదు ప్రభువైన సాలమన్ రాజు కోర్కెపై జెరుసలేమ్ నగరమున బ్రహ్మాండ మగు నొక దేవాలయమును నిర్మించి రని తెల్పి యున్నాము. ఆ దేవాలయము నేడు కానరాకున్నను దాని వర్ణన కొన్ని గ్రంథములలో కానవచ్చు చున్నది. ఫినీషియా శిల్పకళ కిదియొక గొప్ప నిదర్శనము. పూర్వకాలము నందు ఫినీషియా శిల్పులు వివిధ మంచరముల నిర్మించుట కైక్కిని విశేషముగా వాడుచుండెడివారు. దారునిర్మితములగు భవనములు చిరకాలము నిలువజాలవు కదా! ఈ కారణముచే ఫినీషియా శిల్ప సామర్థ్యమును చాటజాలు భవన రాజము లేవియును ప్రస్తుతము లేకుండుట సంభవించినది. కాని కోట గోడలు, ప్రసిద్ధ పురుషుల సమాధులు మున్నగు వాని యందు మాత్రము ఫినీషియావారు కూడ రాతినే వాడిరి. బహుశః వారి కిందు మార్గాంతరము కానరాకుండి యుండ వచ్చును. ఆరాడస్ అను నామముతో పురాతన యుగమందు ప్రసిద్ధి గాంచిన నగర రాజము యొక్క ప్రాకారములు శిథిల దశయందు నేటికి ని కానవచ్చు చున్నవి. ఈ ప్రాకారము పెద్ద శిలలతో నిర్మింపబడి యున్నది. ఎంత పెద్ద పాపాణముల నుపయోగించిన తమ ప్రాకారము లంత లవత్తరముగా నుండునని వీరి యూహ కాబోలు. పెద్దపెద్ద శిలల సేవిధముగను చెక్కి మార్చుకుండ వీరు కోట గోడలలో నుపయోగించు చుండిరి. రెండు పెద్ద పాపాణముల నడుమ

సంఘం లేబ్బడిన యెడల వానిని కప్పటకై చిన్న రాళ్ళను వాడుచుండిరి. కావున స్రాకార నిర్మాణములందు బలవంతముగా వీరి ముఖ్యముగా నుండెడి దనియు సాగర విషయముల గొడవ పోయిన స్థలములందు లేచుచున్న తెలుస నున్నది. ఫినీషియా దేశములోని విఖ్యాత పురాణముల సమాధులు కొన్ని నేటికిని కాపాడుచు నున్నవి. అరాకన్ సగరము, కెమరుగ ఫినీషియా భూభాగముపై అమృత అను ప్రదేశమున పురాతన యుగమునాటి రెండు సమాధులు కలవు. ఇందు మొదటిది వర్తమానము గల తిన్నె పునాదిపై నిర్మింపబడినది. ఈ తిన్నెకు నాలుగు ప్రక్కల నాలుగు సింహములు చెక్కబడినవి. ఈ సింహములు సమాధియొక్క భారము నంశము మోయుచున్నట్లు చిత్రంపబడినది. గుండ్రని యీ తిన్నెయు, సమాధిని మోయుచున్న సింహములును ఒకే రాతిలో చెక్కబడినవి. ఈ పునాదిపై ఇంచుమించు శివలింగము వలె చూపట్టు మరియొక నిర్మాణము కాన్పించును. ఇది పొడవు గను గుండ్రముగను ఉన్నది. దీని ప్రభాగమున అర్ధచంద్రాకారముగ నున్న యొక్కదిమ్మె అమృతబడి యున్నది. లింగాకృతిలో నున్న ఈ నిర్మాణముపై దర్శనీయముగు శిల్పకళా చాతుర్యము చూపబడినది. రాతి తిన్నెయును దానిపై గల నిర్మాణమును గూడ కలిసి 32 అడుగుల యెత్తున్నది. కాని యీ కట్టడము నిజమైన సమాధి కాదు. అది భూగర్భము నందున్నది. కట్టడమునకు కొంచెము దూరమున భూగర్భము లోనికి పోవు

టకు మెట్లు కలవు. ఈ మెట్లు ననుసరించి నుమారుడది యడుగులు లోనికి దిగిన యెడల నిచట పెద్ద గది కాన్పించును. దాని నుండి మరయొక శాలలోనికి పోవచ్చును. మూడవ గది యందు నిజమైన సమాధులు గలవు. భూగర్భము నందు గల మూడు గదులును కూడ ఒక రాతిని దొలిచి స్థిరముప బడినవి. ఈ ప్రదేశమున మరయొక నిర్మాణము కూడ గలదు. కాని యిది మొదటి కట్టడము వలె నుండరముగ లేదు. ఈ ఫిసీషియా జాతివారు చనిపోయిన వారి సమాధుల విషయమై మిక్కిలి శ్రద్ధ వహించెడివారు. వీని కొరకై దుగ్గము మగు శిలలను భేదించి వానియందు మృతుల కొరకై ఇశరుల కెవ్వరికిని కానరాకుండ సమాధులు నిర్మించుచుండిరి. మృత దేహములను రాతి పెట్టెలలో భద్రపఱచుట వారి కాచారముగ నుండెను. ఈ రాతి పెట్టెలపై గల మూశలపై మగజించినవారి యాకారమును చెక్కుట కూడ వారికి పరిపాటిగ నుండెను. ఇట్టి సమాధులపై కొన్ని ఘట్టలను రాతియందే చెక్కుచుండెడివారు. సిడన్ రాజగు ఇస్సునాజిర్ అను రాజు సమాధిని చారిత్రక పరిశోధకులు కనుగొని యున్నారు. “నేను శాశ్వతముగ నిద్రించుచున్నాను. నా యొక్క సమాధి కడకు వచ్చి నా శాంతి కెవ్వరును భంగము కల్గింపరాదు. అట్లు కావించిన వారికి సమస్తము ల్లిగు అశుభములును కల్గును” అని యీరాజు తన సమాధిపై వ్రాయించు కొనెను.

-: పరిశ్రమలు :-

ఫినీషియా జాతివారికి పేరు ప్రఖ్యాతులు కలుగుట కొక ముఖ్య కారణము వారి పరిశ్రమలు. ఈ పరిశ్రమలలో ముఖ్యముగా వేర్కొనఁగలవి, ఒట్టలకు రంగులు వేయుట, గాఙ సామానులు తయారు చేయుట వస్త్రముల నేత, లోహములపై చెక్కడపు పని మొదలగునవి. మధ్యధరా సముద్రము నందలి తూర్పు భాగమున, అందును సిరియా రాష్ట్రపు తీరమున కొక ప్రత్యేక మగు నత్తగుల్లలు లభించును. ఈ నత్తగుల్లల నుండి ముదురైన ఎఱుపు రంగును సిద్ధపరిచి దీనితో ఒట్టలకు రంగు వేయుదురు. అట్టి వస్త్రములు చూచుట కెంతయో ఆకర్షకముగ నుండుట వలన పూర్వకాలమునందు దేశము లెల్లగును ఇట్టి వస్త్రములకై మిక్కిలి మనుషు పడుచుండెడివారు. ఈ రంగులను సిద్ధపరచు పద్ధతి ఫినీషియావారి కొక్కరికి మాత్రమే తెలిసియుండెను. ఇతర దేశముల వారిట్టి చక్కని తొగిలురంగును తయారు చేయుటకై యొత్త యత్నించినను వారికి నేర్పలవడలేదు. ఫినీషియా వర్తకు లవ్యక్తమునకు తీసికొనిపోవు నరకులలో నిట్టి రంగుబట్టలు ముఖ్యస్థానము నలంకరించుచుండెడివి. ఫినీషియావారు మనోహరమైన గాఙ సామానులు కూడ చేయుటయందు నేర్పు వహించి యుండిరి. కాచ నిర్మాణమున కావ్యక్తమైన ప్రత్యేక మగు ఇనుక ఫినీషియా దేశములో లభించెడిది. ఇందు చేర్చువలసిన (Alkali) కారము ఈజిప్టు దేశము నుండియు తదితర ప్రాంతముల నుండియు ఫినీషియా పారిశ్రామికులు తెప్పించుచుండెడి



వారు. గాజుతో వీరు ముఖ్యముగా రంగు రంగుల పూసలను తయారు చేయుచుండిరి. వీనిని అన్ని దేశముల వాసులు, అందు ముఖ్యముగా అంగరక జాతులవారును కొనుచుండిరి. గాజు పరిశ్రమ ముఖ్యముగా సిడన్ నగరము నందు అభివృద్ధి చెందినట్లు తోచుచున్నది. ఇచ్చటి కర్మకారులు గాజుతో పాన పాత్రములను, పూల తొట్టెను, గీన్నెలను సిద్ధము చేయుచుండిరి. వీని కన్నటికిని ఆకర్షకము లగు రంగులు కూడ వేరుబడుచుండెడివి. గుండ్రని యాకారము గల పెద్ద గాజు గొట్టెములను వివిధములగు రంగులతో సిద్ధపరుచుటకూడ, సిడన్ పట్టణము వారికి లెందియుండిరి. ఏదైన యుత్సవములు, వివాహములు, మున్నగు నవి జరుపబడి నప్పుడీ గాజు గొట్టెములతో దీపములు వెలిగించి ప్రజలు తమ గృహముల నలంకరించుకొనెడివారు. చూపుడు అద్దములను తయారు చేయుట కూడ ఫినిషియా వారికి తెలియనిదికాదు. కాని గాజు పరిశ్రమ యందు ఫినిషియా దేశీయులెంత వరకు కృతార్థులైనను విషయమును నిశ్చయముగా స్థిరపరుపజాలము. గ్రీకు దేశపు పారిశ్రామికులును, ఫినిషియా దేశీయులును కూడ గాజు సాను నులను విరివిగా చేయుచుండెడివారు. కావున ఈ వస్తువులను గ్రీకు దేశీయులు నిర్మాణము చేసినని కాని, వీనిని మరొక్కరు సిద్ధపరచి రని కాని రూఢిగా తెల్పుట కష్టసాధ్యము. బట్టల నేత యందు ఫినిషియా జాతికి చాల నేర్పుండెనని తెలుపవచ్చును. ఈ దేశీయులు, పట్టు ఉన్ని, ప్రత్తి మున్నగు దినుసులతో వస్త్రములు నేయుచుండెడివారు. పట్టును ప్షియా దేశము

నుండి ఫిసీషియా వర్తకులు దిగును తి చేసికొనెడివారు. ఈ పట్టునకు చక్కని రంగులు వేసి దానిని వస్త్రములుగా సెసికప్పడు పిదోక్షేయులీ వస్త్రములకై యోయోధనమును వెచ్చించెడివారు. సిడన్ నగరము నందలి నేత గాంధ్రు వస్త్రములకు చక్కని నగిషీలతో అంచులు స్వపరిచు చుండిరి. ఈ నగిషీ పని నలన సిడన్ వస్త్రములకై జరులు మిక్కిలి మక్కువ చూపెడివారు. ఫిసీషియా దేశీయులు బంగారు, వెండి మున్నగు లోహములపై పని చేయుట యందు మిక్కిలి సమర్థులై యుండిరి. కైగు పట్టణపు కర్మకారులు జెరుసలేమ్ పట్టణముందలి యోశూవా దేవాలయమును నిర్మించి రిని తెలిసి యున్నాము. ఇంకు దేవ పూజాస్థానము వాడబడు సామాను లన్నియును కూడ బంగారుతో చేయఁడినవే. పల్లెములు, దీపపు హారతులు, చెంబులు మున్నగున వన్నియును కూడ స్వర్ణ మయములే. ఈ వస్త్రపుల నన్నింటిని కూడ పైరు పట్టణపు పనివాంధ్రు మిక్కిలి నేర్పుతో స్వపరచిరి. ఇదే విధముగ సిడన్ నగరము నందు వెండితో వివిధములగు సామానులను తయారు చేయుచుండెడి వారు. హోమరు ఆను గ్రీకు కవీశ్వరుడీ వస్త్రపులు మిక్కిలి అందముగా నుండెడి వని వర్ణించి యున్నాడు. కంచును స్వపరచి దానిపై వివిధములగు బొమ్మలను చిత్రించుట యందు కూడ ఫిసీషియా దేశీయులు మిక్కిలి సమర్థత చూపిరి. తగరము, రాగి సమ్మేళనము వలన కంచు తయారగును. ఈ రెండు లోహములను ఏ వరవడిని కలుప వలయునో ఫిసీషియా లోహకారులు బాగుగా నెరిగి

యండిరి. ఇట్లు సిద్ధము కావించుడిన రించునై జంతువులు, మనుష్యులు, నిశ్శబ్ద బీజిత మండిలి ఘట్టములు మున్నగునవి మిక్కిలి సమస్తతో ఫిసీషియా శిల్పులు చిత్రించు చుండిరి.

ఫిసీషియా వారు నౌకా నిర్వహణము నందు మిక్కిలి సమర్థులని యీవరకే తెలిసి యున్నాము. సముద్ర యానము నందు పీరాధునికులతో పోల్చి నగినంత సామర్థ్యమును సంపాదించ లేదు. కాని ఆ పురాతన కాలమునాటి స్థితిగతులను గుర్తించిన యెడల వారి చాతుర్యము ప్రశంసాపాత్ర మైనదే యని యెల్లరు నంగీకరింతురు. తామిదివరలో కావించిన సముద్ర ప్రయాణముల అనుభవమును ఒట్టి వారు సముద్ర మార్గముల పటములను సిద్ధపరచు చుండిరి. రాత్రుల యందు ప్రయాణము చేయునప్పుడు ధ్రువ సత్తాశ్రమును గుర్తుగా పెట్టుకొని వారు ముందునకు సాగిపోవు చుండెడివారు. సిజన్ పట్టణపు నావికులు ఖగోళ గణిత శాస్త్రములలో ప్రత్యేక ప్రజ్ఞ కల్గి యుండిరి. సముద్రపు పొటుసాట్లను గూర్చి కూడ పీరు అనేక విషయము లెరింగి యుండిరి. గనులను శ్రవ్య లోహములను తీయుటలో కూడ ఫిసీషియా ప్రజలు మిక్కిలి నేర్పరులుగ నుండిరి. ఫిసీషియా వారికడ నుండి యీ పద్ధతులను కార్థేజి ప్రజలును, కార్థేజి వారి నుండి రోమక ప్రజలును గ్రహించిరి. కాని కాలక్రమమున నీ పద్ధతులు శ్రేష్ఠ తరముగను(?) సులభతరముగను కావించబడి ఇంచుమించు నేటి వరకును ఆ సిద్ధాంతముల పైననే గనులు త్రవ్వబడుచున్నవి. కాని ఫిసీషియా జాతివారు లోహము లొండొ

టీతో కలిసిపోయి నప్పుడు వారిని వేరుపరచుట సరిగా నెరుంగ కుండిరి. పైను చేతము నందు లోనములు సన్నుతిగా లభించు చుండినందున ఫిసీషియా వ్యాపారు లీ దేశములో గనులను శ్రవ్వ చుండిరి. దంతముపై వివిధములగు చెక్కడములు, బంగారు నగలు చేయుట యందును ఫిసీషియా వాఁ సామ్యము మిక్కిలి యున్నత శ్రేణిని. బంగారు ముతో కంఠహారములు, కంకణములు, దండకడియములు, డెంగరములు, చెవుల కలంకారములను వీరు విరివిగ చేయుచుండిరి. ముద్రికలుగా వాడు డెంగరములను కూడ వీరు తరచుగ తయారు చేయుచుండిరి. ఈ నగలపై వివిధములగు చగిషీ పనులు, సింహము తల, సర్పముల యాకారములను చిత్రించు చుండిరి. కంఠహారము లుగో పద్మములను, పూల మొగ్గలను బంగారుతో చేసి ఆమర్చు చుండెడివారు.

-: ఫిసీషియా భాష :-

భాష ప్రకటనము నకై భాషయు, లిపియును మిక్కిలి ఆసక్తికము. లిపి నిర్మాణము కావించిన జాతులలో ఫిసీషియా వారు మిక్కిలి ప్రాచీనులుగ కాన్పించు చున్నారు. ఫిసీషియా భాషయు, లిపియును కూడ సెమిటిక్ సంప్రదాయమునకు సంబంధించినవి. యూదుల భాష యగు హెబ్రూ భాషకును, ఫిసీషియా భాషకును చాల సామ్యము కలదు. ఈ రెండు భాషల యందును కూడ ఇరువదిరెండు అక్షరములు మాత్రమే కలవు. హెబ్రూ పండితులకు ఫిసీషియా లిపిని గ్రహించుట ములభసాధ్యము. లిపి నిర్మాణ

మను ప్రప్రథమమున ఫిసీషియా వారే కావించి రని సర్వ సాధారణముగ శలంకబడు చున్నది. కాని యీ విశ్వాసము కొంత వరకు మాత్రమే నశ్యముకై ఆధారపడి యున్నది. ఫిసీషియా ప్రజలు విపి నిర్మాణము కావించుటకు వేయి సంవత్సరములకు పూర్వమే ఈజిప్టు వారు భాష య నలికబట్టములను సూచించునై గుర్తుల నేర్పాటు కావించుకొనిరి. బాబిలోనియా, ఆస్సీరియా, ఎలామ్ మున్నగు దేశ ప్రజలు ఇంచు మించు ఇదే కాలమున శను శను భాషలకు లిపిని సీర్జించు కొనిరి. కాని యీ లిపులు వేసి యందును కూడ సౌలభ్యము లేకుండెను. ఒకే శబ్దము నకు వేరు వేరు గుర్తులనెకము లుడులచే ఆయాభాషలను వ్రాయుచు యందును, చదువుట యందును కూడ మిక్కిలి చిక్కు కలుగుచుండెను. ఈజిప్టు భాషయందు రమారమి వేయి గుర్తులును, బాబిలోనియా ఆస్సీరియా భాషలలో సుమారు మూడునూర్ల గుర్తులును ఉన్నట్లు ప్రాచీన చరిత్ర పరిశోధకులు తెల్పుచున్నారు. ఈ భాషలయందు సంపూర్ణజ్ఞానము సంపాదించుటకైఎన్నియో సంవత్సరములు కృషిచేయవలసి వచ్చెడిని. ఇట్టి మష్కర లిపిని సంస్కరించి, దానిని సులభతమముగా కావించి దానిని ప్రచారములోనికి తెచ్చిన గౌరవము ఫిసీషియావారికి మాత్రము దక్కినది. ఈ లిపిని ఫిసీషియావారే నిర్మాణము చేసిరా, లేక మరే యితరజాతులవారి వద్దనుండియైన గ్రహించిరా యని పండితులు తర్కోప తర్కములు కావించి యున్నారు. పలువురు చారిత్రకులు ఫిసీషియావారు స్వతంత్రముగనే విపి నిర్మాణము కావించిరనియు, ఇతర లిపులతో

దీనికిగల సామ్యము యాదృచ్ఛికమనియు తేలించుచున్నారు. ఫిసీషియా ప్రజలు వ్యాపారస్తులైన కారణమున వాటికి వ్యాపార సంబంధములైన లెక్కలు వ్రాసికొనుటయు. ఇశువణిజులతో నుత్తరప్రత్యుత్తరములు జరపుటయు మిక్కిలి ఆవశ్యకముగా కాన్పించినందున వీరు లిపి సిర్మాణము విషయమై ప్రత్యేక కృషిని నల్పి అందుకృతార్థులైనని తోచుట అసమంజసము కానెరదు. ఫిసీషియా జాతివారు సుధ్యధరా సముద్రమునందు తరచుగ తమ నౌకలలో ప్రయాణముచేయుచు వ్యాపారము సాగించు చుండెడివారు. ఈ కారణమున గ్రీకు లోమను ప్రజలతో వీటికి సంయోగము తటస్థించెడిది. ఫిసీషియా వారువాడెడి లిపి మిక్కిలి ఉపయోగ కరముగను, సులభ సాధ్యముగను కాన్పించినందున వీరాలిపినే అనుకరించిరి. లాటిన్ గ్రీకు భాషల లిపికిని, ఫిసీషియా లిపికిని సామ్యముండుట గమనింపగలిన విషయము. సెరుటిక్ భాష లర్నిటికి వలెనే ఫిసీషియా భాషను కూడ కుడినుండి ఎడమపైఱునకు వ్రాయుదురు. ఫిసీషియా భాషయందు గ్రంథము లెక్కువగా కానరావు. ఈ భాషయందు వ్రాయబడిన శాసనములు మాత్రము కొన్ని లభ్యమగుచున్నవి. ఫిసీషియా దేశపు చరిత్ర నొక స్థానిక విద్వాంసుడు స్వభాషలోనే రచించె ననియు, దాని ననుసరించి ఫిలోయనునతడు గ్రీకుభాషలో వేరొక పుస్తకమును కూర్చెననియు తెలిపి యున్నాము. ఫిసీషియా చరిత్రకు మూలమైన ఈగ్రంథము నందలి కొన్నిభాగములు లభ్యమగుచున్నవి. ఈగ్రంథమునందు పూర్వరాజుల వృత్తాంతమును మరి కొన్ని యపూర్వ విషయములును వర్ణింపబడి యున్నవి.

కళాదృష్టిచేతను, వాఙ్మయ దృష్టిచేతను, పరిశీలించిన యెడల పై రచనలయందు విశేషమేమియు కానరాదని విమర్శకు లభి ప్రాయ పడుచున్నారు.

ఘనీషియా చరిత్రను మిక్కిలి సంగ్రహ రూపమున తెలిసికొని యున్నాము. దీని వలన ఆప్రజల యండలి గుణ లోపముల గ్రహింపగలిగిన స్థితిని మనము పొందితిమి. ఈజాతి వారు కార్యరంగము నందే తమ శక్తి సామర్థ్యములను ప్రకటించిరి: వీరిది వ్యాపారము నందును, నాకా నిర్వహణము నందును సిద్ధహస్తము. వస్త్రముల సేత, దానికి రంగులు వేయుట, లోహములగు భూగర్భమునుండి త్రవ్వి శుభ్రపరచుట, వానిపై వివిధములగు చెక్కడపు పనులు, నగలు తయారు చేయుట, శిల్పకళ, వాస్తు శాస్త్రము మున్నగువాని యందు వీరిసామర్థ్య మత్యద్భుతమైనది. ఈ శక్తి సామర్థ్యములకు లోడు కష్టనహింస, దైర్యసాహసములు, సమయోచిత బుద్ధి మున్నగు సద్గుణములు నెలకొని యుండినందున, సీజాతివారు భోగలాల నత్యవసరగా నెట్టిదియోయెగుంగక క్రీ- పూ- 13 వ శతాబ్ది నుండి క్రీ- పూ- నాల్గవ శతాబ్ది వరకును మిక్కిలి యుచ్ఛదశ ననుభవించిరి. ఆ మిగిలిన కూడ మరి యారు శతాబ్దుల వరకును వీరి నాగరకతా చిహ్నములు కాన్పించుచునే యుండెను. రోమక సామ్రాజ్య వ్యాప్తి వలనను, ఆ సామ్రాజ్యము వారవలంబించిన దమన నీతివలనను ఘనీషియా జాతి వ్యక్తిత్వము సంపూర్ణముగ నశించెను.

১৯৩৬ খ্রিঃ

৭





## కారేజియనులు

జగత్ప్రసిద్ధి గాంచిన ప్రాచీన రాజ్యములలో కార్దేజి రాజ్య మొకటి. కార్దేజి అను నది ఒక పట్టణము. ప్రాచీన యుగమున దొక ప్రసిద్ధి పట్టణమును దాని పరిసరము లుండలి కొన్ని గ్రామములును కలసి యొక పట్టణ రాజ్యముగ నేర్పడుచుండుట పరిపాటిగ నుండెను. గ్రీకు దేశమున ఏదెన్ను, స్పార్టా అను సుప్రసిద్ధము లగు నగర రాజ్యములు గొప్ప ఖ్యాతీని గాంచెను. రోము నగర రాజ్యమే కాలక్రమమున మహాత్తర వికాసము నంది రోమక సామ్రాజ్యముగ పరిణమించెను. కార్దేజి నగరము ఆఫ్రికా ఖండము యొక్క ఉత్తర భాగమున సముద్రతీరమున స్థాపింపబడెను. ఇయ్యది ఫీనీషియా ప్రజలచే స్థాపింపబడి వారి సాంప్రదాయములు, సభ్యత మున్నగు వానిని అవలంబించిన కారణమున కార్దేజి రాజ్యము ఫీనీషియా వారికి వలస రాజ్యమువంటి దని తెలుప వచ్చును.

∴ కార్దేజి నగర స్థాపనము ∴

ఈ నగర స్థాపనమును గూర్చిన యొక గాథ మిక్కిలి ప్రఖ్యాతి గాంచినది. ఔరు పట్టణాధిపతి యగు

మాటన్ రాజునకు ఎలిస్సా యను కుమార్తెయు పిగ్మాలియన్ అను కుమారుడును ఉండిరి. తండ్రి చనిపోవు నప్పటికి పిగ్మాలియన్ మిక్కిలి పిన్నవాడు. కావున ఆతని కంటె వయస్సున పెద్ద యైన ఎలిస్సాను రాజ్య పరిపాలనము కావించుటకై మాటన్ రాజు నియమించెను. ఈమె యుక్తవయస్సుకై రాలె యున్నందున ఈమెను మేనమామ యగు సికార్బిన్ అను నాతడు వివాహ మాడెను. ఈ సికార్బిన్ మిక్కిలి ధనాధ్యుడు. పలుకుబడి గలవాడు. ధైరు నగరము నందలి యొక ఉన్నత వంశము నందు జన్మించినవాడు. ఈతడు మెల్కొక్ దేవునికి పురోహితుడుగ కూడ నుండెను. ఈతని పలుకుబడి మున్నగువానిని చూచి అసూయ పడియు, ఈతని ధైర్యమును చేజిక్కించు కొనవలె నను పేరాన చేతను, పిగ్మాలియన్ తన బావ యగు సికార్బిన్ ను చంపించెను. భర్త మరణము వలన ఎలిస్సాకు చాల దుఃఖము కల్గి ధైరు పట్టణమును వీడి ఎచ్చటి కైన వెడలిపోయి శాంతముగ జీవింప వలెనని ఆమె నిశ్చయము పూనెను. కాని సోదరుడైన పిగ్మాలియన్ తన భర్త యొక్క అపార నంపద నపహరింప నిచ్చించి యున్నట్లు తెలిసికొని, ధన మాతనికి చేజిక్క కుండుటకై ఆమె ఒక ఉపాయ మాలోచించెను. భర్త చనిపోయి నందున తాను సోదరుడగు పిగ్మాలియన్ గృహము నందే నివసించుటకు నిశ్చయించి నట్లు ప్రకటించి, తనకు సంబంధించిన వస్తుజాలమును ఆతని (పిగ్మాలియన్) యింటికి చేర్చుటకై కొన్ని పడవలు పంపవలసినదని ఎలిస్సా తన సోదరునకు వర్తమాన ముపెను. పిగ్మాలియన్ తనకు

సమీప బంటు లైన కొందరి నాయోడలతో పంపి, ఎలిస్సా వద్ద నున్న ధన మంతయు తన యొడ్లకు తీసికొని రావలసిన దని వారి కాజ్ఞ యొసంగెను. యుక్తిపరురాలగు ఎలిస్సా తన భర్త యొక్క ధనము నంతయును ఎచ్చటనో దాచి వైచి, ఇసుకతో నింపబడిన నంచు లను తన సోదరుడు పంపిన అధికారులకు చూపి వానియందు తన భర్త ధనమును నింపి నట్లు తెల్పెను. వారీ నంచుల నోడల లోనికి చేర్చి యిచ్చి ప్రయాణమును సాగించిరి. ఓడలు సముద్ర మధ్యమునకు పోవునరికి, ఎలిస్సా తన భర్త యాకారము తనకు కాన్పించి నట్లు నటించి, ఆశని శృప్తి పరచు నిమిత్తమై ఆతని ధన రాసు లను సముద్ర ము పాలు చేయుచు చున్నానని పల్కుచు, శన సేకకులచే ఇసుక నంచుల నన్నిటిని సముద్ర ములో త్రోయించెను. పిగ్మాలియన్ అనుచరు లీ చిత్రమును నిర్ఘాంతపడి చూచుచుండిరి. అప్పు డామె తన సోదరుని ఉద్యోగులతో వారు పిగ్మాలియన్ కడకు తిరిగిపోయిన యెడల నాతడు వారిని కఠినముగ శిక్షించు ననియు, కావున వారందరును తన పక్షమునే అవలంబించి తనకు భృత్యులై చరింప వలసిన దనియు వాదించెను. కర్తవ్య నిర్వహణము నందు ప్రమత్తులై వర్తించి నందులకు పిగ్మాలియన్ తమ్ము శిక్షింపక మానడని యుపడి, ఆ యుద్యోగు లెల్లరును ఎలిస్సాను సేవించుట కంగీకరించిరి. ఈమె అప్పు డోడల నన్నిటిని ఆఫ్రికా ఖండమునకు పోనిచ్చి అచ్చట నుప్రసిద్ధముగు కాశ్మీరీ నగరమును స్థాపించెను.

ఈ గాథను వివిధ చారిత్రకులు వివిధ మార్గముల విమర్శించి యున్నారు. కాని పిగ్మాలియన్ ఎలిస్సాలను తమ్ముడును అక్కయును ఉండియుండ వచ్చుననియు, వారికి కారణాంతరములచే భేదాభిప్రాయము లుద్భవించి వందన ఎలిస్సా కొందరు ఔరు పట్టణవాసులతో తన జన్మ భూమిని వీడి ఆఫ్రికా ఖండమునకు పోయి అచ్చట కాథేజి నగరమును స్థాపించి యుండవచ్చు ననియు పలువురు చరిత్ర కారులు తలంచుచున్నారు. ఈ నగర స్థాపనమునకు కారణము లేవియైనను, దీనిని ఔరు పట్టణమువారే స్థాపించి నారినని సంశయము మాత్ర మెల్లరు నంగీకరించు చున్నారు.

-: రోమక పురాణ గాథ :-

కాథేజి నగరమును స్థాపించిన ఎలిస్సాకు సంబంధించిన యొక గాథ రోమను పురాణములలో కానవచ్చు చున్నది. ప్రాచీనకాలము నందు గ్రీకు ప్రజలకును, ట్రాయ్ పట్టణ వాసులకును భయంకర మగు నొక యుద్ధము ప్రవర్తించెను. దీనికి ట్రోజన్ యుద్ధ మని పేరు. ఇందు ట్రాయ్ వీరు లనే కులు పాల్గొనిరి. వారిలో ఏ నియస్ అనువా డొకడు. యుద్ధమునందు తన పక్షమువా రెల్లగును ఓడి, ట్రాయ్ పట్టణము నశించిన వెనుక ఏనియస్ ఇటలీ దేశమునకు పోవుటకై బయలు వెడలెను. ఆతడచ్చట నొక యద్భుతమైన పట్టణమును స్థాపించి, యొక మహత్తర రాజ్యమునకు పునాది వేయగలడని దైవ నిజ్యమై నట్లు ఏనియస్కు

తెలియవచ్చెను. ఇబలీ దేశమునకు ప్రయాణము చేయుచున్న ఆతని కనేక కష్టములు సంభవించెను. గ్రీకు పీరుల కనుపాలురాలును, ట్రోజను యోధులకు బద్ధ శత్రువునైన జ్యూనో దేవత కారణము వలన మధ్యే మార్గమున ఏనియస్ పడవ లొక భయంకరమైన తుపానులో చిక్కుకొనెను. మారుత దేశమున వారి యోడలు సరియైన త్రోవనుండి తప్పి పోయి ఆఫ్రికాఖండము వైపు కొట్టుకొనిపోయెను. సముద్రాధిపతి యగు నెప్ట్యూన్ దేవుడు ఏనియస్ యెడ మిక్కిలి దయగల్గి యుండెను. కావున నాతడు భయంకరమగు నా తుపానును శాంతింపజేసి ఏనియస్ ఆతని పరివారమును కాపాడెను. వారు సమీపము నందే నెలకొని యున్న కాథేజ పట్టణమును చేరిరి. ఆ పట్టణమునకు రాణి డీడో యను నామె. (డీడో ఏలిస్సాకు నామాంతరము) విదేశీయులు కొందరు తన పట్టణమునకు వచ్చినట్లు విని ఆమె వారికి హృదయపూర్వకముగ స్వాగత మొసంగెను. ఆగంతుకులకు నాయకుడైన ఏనియస్ కు రాజ భవనమునందే విడిది యిచ్చిరి. అచ్చట ఆతనికి సర్వవిధములైన మర్యాదలును కావింపబడెను. ఏనియస్ ప్రభృతులు కొన్ని దినములపాటు విశ్రమించి మార్గాయాసము నుండి సేదతీరిన వెనుక రాణి ఏనియస్ ను రావించి ట్రోజను యుద్ధపు పీఠగాథల నన్నిటి ఆతని నోటి నుండి మిక్కిలి కుతూహలముతో వినెను. ఏనియస్ కావించిన సాహసకార్యములను వినినకొలదియు రాణి కాతని యెడ అపారమగు గౌరవమును, అభిండమగు

ప్రేమయు కలుగజొచ్చెను. విగత భర్తృకయైన డీడో ఆతనిని తన హృదయ రాజ్యమునకును, కాథేజి రాజ్యమునకును అధిపాధునిగ కావించుకొన వలయునని నిశ్చయించుకొనెను. ఏనియస్ తన రాజ్యమును విడచి వెడలిపోవుట ఆమె కొక మహాపదగ కాన్పింపసాగెను. ఆతనికితనయందును తన రాజ్యమునందును మక్కువ కలుగుటకై రాణి నిత్య వినోదముల తోడను, ఆటపాటల తోడను, ఆనంద విలాసముల తోడను, ఏనియస్ చిత్తమును పశపరచు కొనుటకై యత్నించెను. కాథేజినగర వైభవముచేతతనికి కన్నులునిరుమిట్లుగొల్పునట్లు చేసెను. ఏనియస్ కాథేజి రాణి కావించిన సత్కారమునకును, ఆమె తనయెడ చూపిన గౌరవాభిమానములకును మిక్కిలి సంతసించి, ఆమెతో తరచు సంభాషించుచు ప్రేమాలాపములను కూడ ప్రారంభించెను. కాని దేవగణములు ఏనియస్ కొరకై తాము నియమించిన కార్యము నాతడు విస్మరించుట కెంతమాత్రము నంగీకరింపలేదు. దేవతలకు రాజగు జ్యోతిర్ దేవదూత యగు మెర్క్యురీ అను నాతనిని ఏనియస్ వద్దకు పంపి, అతడు కాథేజి నగరమునందు వినోదసాగరమున నోలలాడుటకు వలనుపడ దనియు, తక్షణమే ఇటలీ దేశమునకు వెడలిపోవలయు ననియు ఆజ్ఞాపించెను. దైవ శాసనమును వినితతోడనే ఏనియస్ మనము నావరించి యున్న మోహంధకారము విరిసిపోయెను. ఇటలీ దేశమునకు పోవుటకై ఓడలను సిద్ధపరుప వలసినదని యాతడు తన యనుచరులకు నెలవొసంగెను. ఏనియస్ నిశ్చయమును విను సరికి డీడో రాణి కశ్యంత మగు ఆశాభంగమును, అగ్రహ

మును, దుఃఖమును కల్గెను. అనురక్తురాలగు తన్ను వీడిపోవు చున్నందుల కామె ఏనియస్ ను పరిపరి విధముల నిందించి, ఘోర కాతనిని కాశ్యప రాజ్యమునకు రాజుగ తనకడ నివసింప వలెనని కోరెను. ఏనియస్ కేమిచేయుటకును చాలుపోలేదు. ఆతడు డోలాందోళిత మానసుడై తన నిష్పయమును తరువాత తెల్పుదనని రాజికడ సెలవు కైకొనెను. రాజి యాడిన ప్రేమ భాషణములును, దీనాలాపములును, ఏనియస్ మనస్సును కరగించెను. ఆమరునా డాతడు డీడో రాజి కోర్కె ననుసరించి కాశ్యప నగరమున నివాసముగ నుండిపోవుటకే నిశ్చయించి యుండెడివాడు. కాని రాత్రి యాతడు నిద్రించుచున్నప్పుడు దేవదూత యగు మెర్క్యురీ మరల యేతెంచి, ఆతడు తక్షణమే కాశ్యప నగరమును వీడి వెడలిపోవలయుననియు, తెల్లవారిన తరువాత రాజి యాతని ప్రయాణమునకు తప్పక ఆటంకము కల్గించుననియు, ఏనియస్ ను హెచ్చరించెను. ఏనియస్ తక్షణమే మేల్కొంచి సముద్రతీరమునకు వెడలి, నావికులను తొందరపరచి తెల్లవారకమునుపే కాశ్యప నగరము నుండి వెడలిపోయెను. ఆమరునా డుదయముననే రాజికి వర్తమానము తెలియవచ్చెను. భగ్న ప్రణయ యగు నామెకు జీవితముపై విరక్తి జనించెను. మొట్టమొదటి పర్యాయము ఏనియస్ కు స్వాగతమొసంగిన సందర్భమున తాను ధరించిన యుడుపులనే మరల ధరించి, తన కొరకై సిద్ధపరుపబడిన చిత్తిపై నెక్కి ఖడ్గముచే తన హృదయమును ఛేదించుకొని డీడో రాజి మరణించెను. ఆపసానకాలమున నామె ఏనియస్ నామమునే జపించుచు ప్రాణములనువీడెను. కాశ్యప



నగరమును స్థాపించిన ఎలిస్సా హతభాగ్యుర్రా ఈ విధముగ మరణించినట్లు పురాణములు తెల్పుచున్నవి. మహాకవి యగు వర్జిల్ ఆను రోమక దేశీయుడు తాను రచించిన ఏనియడ్ అను మహాకావ్యమునం దీగాథను మిక్కిలి రసవంతముగ వర్ణించియున్నాడు. డీడ్తో మరణించిన తరువాత నొక పర్యాయము ఏనియస్ యమలోకమునకు పోవుట తటస్థించెను. అచ్చట డీడ్తో యాతనికి సూక్ష్మరూపమున కాన్పించెను. ఆమెను పల్కరించుటకై ఏనియస్ సమీపించెను. కాని యాతడు తన వలపును నిరాకరించి, తన్ను మోసగించి వెడలిపోయిన యంశమును డీడ్తో మరచిపొలేడు. కావున నామె ఏనియస్ ను చూచినతోడనే కోపముతోడను, జుగుప్సతోడను, పెడమొగము పెట్టి అచ్చటి నుండి వేరొక ప్రదేశమునకు వెడలిపోయెను.

-: రోమక పట్టణ స్థాపనము :-

మరిగొంతకాలమునకు దైవనిర్ణయము ప్రకారము ఏనియస్ ఇటలీ దేశమునం దొక గొప్ప పట్టణమును స్థాపించి దానికి తన భార్య గౌరవార్థము లెవీనియం అను పేరు పెట్టెను. ఈతని వంశస్థులే జగత్ప్రసిద్ధి గాంచిన రోము పట్టణమునకు పునాది వేసెటట. వర్జిల్ మహాకవి రచించిన ఈ గాథ చారిత్రకులు సత్యవిషయముగా నంగీకరింపకపోవచ్చును. కాని అందొక చారిత్రక సత్యము మాత్రము తప్పక గలదా. కార్తేజి రాజ్యమును, రోమక రాజ్యమును కూడ ఇంచుమించు ఒకే కాలమున స్థాపింపబడినట్లు దీని వలన వ్యక్తమగును.

పడుచు. మధ్యధరాసముద్రమునకు పక్షిణమునను ఉత్తరమునను నెలకొనిన ఈ రాజ్యములు కొంతకాలము వరకును స్నేహభావమును నెరపెను. కాని తుట్టుతుండకు రోమక రాజ్యము కాథేజి రాజ్యమును నాశనము చేసిన విషయమును మనము ముందుముందు తెలిసికొన గలము. కాథేజి పట్టణము శ్రీ. పూ. 814 వ సంవత్సరమున నెలకొల్ప బడినట్లు చారిత్రకు లూహించు చున్నారు.

చిరకాలము మహోన్నత దశ యనుభవించిన వెనుక కాథేజి నగరము రోమక ప్రజలచే సంపూర్ణముగ నాశనము కావినపబడెను. రోమకులు కాథేజి ప్రజలపై కక్ష పహించి ఆ పట్టణ మందలి గ్రంథాలయములను, ఇతర పత్రములను అగ్నిపాలు కావించిరి. వ్యవసాయ శాస్త్రమును గూర్చిన యొక ఉద్గ్రంథము మాత్రము నాశనముకాక చిక్కినది. ఆయ్యది ల్యాటిను భాషలోనికిని, గ్రీకు భాషలోనికిని అనువదింప బడెను. కాథేజి నగరమును గూర్చి మనకు లభ్యమైన విషయము లన్నియు వారికి బుద్ధ శక్తులగు రోమనుల వ్రాతల వలన తెలియవచ్చినవి. రోమనులు తెల్పిన విషయములు ద్వేషపూరితములై యుండుట సహజము. అయినను సిసిరోవంటి రోమక విజ్ఞాని కాథేజిజాతి వారిని గూర్చి వ్రాసిన యంశములను చూచిన యెడల కాథేజివారి యకాన్నత్యము ద్యోతకము కాగలదు. ఏడు శతాబ్దముల కాలము మహత్తర మగు కీర్తి ప్రఖ్యాతులతో నిలువగల్గి యుండుటయే ఆ జాతి వారి ఘనతకు గొప్ప నిదర్శనము.

∴ గ్రీకులతో యుద్ధములు :-

కార్థేజీ ప్రజలు కూడ తమకు మాతృక యగు ఫీనిషియా జాతి నాగరకతనె అవలంబించి ఇతర దేశములతో వర్తకము సాగించెడివారు. వ్యాపార విషయము లందు వారికితమ జాతులలో స్పర్ధలు కలుటయు, వైరము సంభవించుటయు కూడ జరుగుచుండెను. కార్థేజీ నగరము స్థాపింపబడిన తర్వాత ఒకటిన్నర శతాబ్దాల వరకును వారు సిసిలీ, సార్డినియా, కార్సికా ద్వీపముల తోడను, ఇటలీ స్పెయిను దేశముల నముద్రతీర ప్రాంతముల తోడను విస్తారముగ వ్యాపారము జరుపుచుండిరి. ఆపైన ఎగ్రూస్కనులును, గ్రీకు ప్రజలును కార్థేజీ నివాసులతో పోటీకి రాసాగిరి. ముఖ్యముగ గ్రీకు దేశస్థుల వలన కార్థేజీవారి వ్యాపారాదుల కెక్కువ నష్టము కల్గు నవకాశములు చూపట్టసాగెను. క్రీ. పూ. ఎనిమిదవ శతాబ్ది యంతమునను, ఏడవ శతాబ్ది ప్రారంభము నందును గ్రీకులు సిసిలీ ద్వీపములో అనేక పట్టణములును, వర్తక కేంద్రములును స్థాపింపసాగిరి. కావున కార్థేజీ పౌరులు ఎగ్రూస్కనులతో సంధి చేసికొని, తమ కిరువరకిరి కూడ పోటిదారులుగ నున్న గ్రీకుల నోడింప జలెనని నిశ్చయించుకొనిరి. క్రీ. పూ. 535 వ సంవత్సరమున గ్రీకులకును కార్థేజీ వారికిని యుద్ధము సంభవించెను. ఎగ్రూస్కనులు కార్థేజీవారి పక్షము నవలంబించిరి. పీరియపురు నేకమై గ్రీకులు కార్సికా ద్వీపమునందు నివాసము లేర్పరుచు కొనకుండునట్లు కావించిరి. క్రీ. పూ. 480 వ సంవత్సరమున కార్థేజీ నగరమువారు సిసిలీ ద్వీపములో తమ సేనలను

దింపిరి. ఆకాలమునందు గ్రీకులకును, పార్థికులకును వారికిని యుద్ధములు సాగుచుండెను. ఫినిషియావారు పార్థికుల నాజునకు మిత్రులు. కావున ఫినిషియా ప్రజలు తమ సోదరులగు కాశ్యప పౌరులను ప్రోత్సహించి సిసిలీ ద్వీపముపై పంపెడిరి. గ్రీకులకు మిత్రుడగు సైరికూస్ రాజునకు పని కల్పించు పలయునని కోరిరి. ఈ యుద్ధము నందు కాశ్యప సేనలు సంపూర్ణముగ పరాభవింపఁడెను. వారి సేనాధిపతి యగు హోమిల్కరు అను నాతడు కణికమున చంపఁడెను. క్రీ. పూ. 410 వ సంవత్సరమున కాశ్యపజయము హోమిల్కరు మనుమడైన హనిబాల్ అను నాతని యాధిపత్యమున నుండియొక సేనను సిసిలీ ద్వీపముపై పంపిరి. అతడు సిసిలీ సేనల వోడించి, పట్టణములను స్వంతము చేసి, ప్రజలనురంహరించి, పలువుఁలను బానిసలుగ అమ్మివెచ్చెను. దీని తరువాత నుమారు ముప్పది సంవత్సరముల కరకును సిసిలీ ద్వీపములోని గ్రీకులకును, కాశ్యపవారికిని యుద్ధములు నడచెను. ద్వీపము స్వంతము జయించి స్వాధీనము చేసికొన వలెనని కాశ్యపవారు ప్రయత్నించిరి. వారిని సంపూర్ణముగ సిసిలీ ద్వీపము నుండి తరిమివేయ వలెనని గ్రీకులు ఆలోచించిరి. కాని ఏ రైవును కూడ తమ యుద్ధేత్యమును సాధింపజాలరైరి. తుదకు క్రీ. పూ. 383 వ సంవత్సరమున సిసిలీ దేశమందలి గ్రీకు రాజగు డయోనీసియస్ ఆరు నావలకుని కాశ్యప వారికిని పంపి పోసెను. సిసిలీ ద్వీపమును రెండుగవిభజించి హాలిక్నెసిని తమరాజ్యములకు సరిహద్దుగ నిరుపక్షముల వారును అంగీకరించిరి. ఈ సంధియొక శతాబ్దమువరకును నిలిచి యుండెను.

క్రీ. పూ. 346 వ సంవత్సరమున కాచేజి ప్రజలకును రోమక ప్రజలకును స్నేహము కుదిరెను. ఆకాలమున రోము పట్టణము చుట్టర స్థితి యందుండెను. అనాగరక జాతుల వారు రోము నగరముపై దండెత్తి దానిని పరశురామప్రీతి కావించిరి. కాని అతి శీఘ్రకాలములో రోమనులు తమ సేనను వృద్ధిపరచి ఒలపడిరి. కాని వారికడ నొకా సైన్యము లేనందున వారు కాథేజి ప్రజలతో సంధి చేసికొనుట మంచి యని నిశ్చయించి అట్లు కావించిరి. ఈ సంధి ననుసరించి రోమను జాతివారికి సిసిలీ ద్వీపము, ఆఫ్రికాఖండము, స్కాడినియా ద్వీపములతో వ్యాపారము చేయుటకు హక్కు లభించెను. కాథేజి ప్రజలు రోము నగరముతో నిరాటంకముగ వత్తము సాగింప జొచ్చిరి.

క్రీ. పూ. 340 వ సంవత్సరమునందు సిసిలీ ద్వీపమును సంపూర్ణముగ జయింప వలెనని కాథేజి ప్రజలు ప్రయత్నించెరి. వారికడ ఒలవ త్తరముగు సేన కూడ సిద్ధముగ నుండెను. కాని వారి సేనా నాయకుల అసమర్థత వలన కాథేజి వారికి విజయ లాభము కల్గుటకు మారుగ సంపూర్ణముగ పరాభవము సిద్ధించెను. కాని సిసిలీ ద్వీపములోని పశ్చిమ ప్రాంతము వారి యధీనము నుండి పోలేదు.

క్రీ. పూ. 280 వ సంవత్సరము ప్రాంతమున పిరస్ అను గ్రీకురాజు ఇటలీ దేశముపై దండెత్తి, ఆదేశమును కాథేజినగరమును కూడ జయింప వలెనని ప్రయత్నించెను. గ్రీకు ప్రజలను ప్రోత్సహించి కాథేజి నగరము నాక్రమింప వలెనని ఆతడు తలంచెను. కాని ఆతడు కృతకృత్యుడు కాలేదు.

రోమను ప్రజల తీవ్ర ప్రతిఘటన వలన పిరస్ రాజు ఇటలీ దేశమును కూడ విడిచి పోవలసి వచ్చెను. ఈ యుద్ధమునందు కథేజి ప్రజలు తమ నౌకా సైన్యముతో రోమను ప్రజలకు తొడ్పడి పిరస్ రాజును సంపూర్ణముగ పరాభవించిరి. ఈ యుద్ధమునకు ఫలితముగా సిసిలీ ద్వీప మందలి చాల భాగము కాథేజి వారి వశమయ్యెను.

-: రోమతో వైరము: మొదటి పూనిక్ యుద్ధము :-

క్రీస్తు పూర్వము నాల్గవ శతాబ్ది యందు రోమనులు కాథేజి వారును కావించుకొనిన వర్తక సంధి 'సుమారు డెబ్బది సంవత్సరముల వంతును ఇరుపక్షముల వారిచే సక్రమముగ, అనునరింపబడెను. రెండు జాతుల వారును ఒండొరులతో శాంతముగ వ్యాపారము చేయుచు, ఇతర రాజ్యముల నందలి ప్రజలకు గాని సొత్తునకు గాని భంగము కలుగకుండు నట్లు వర్తించిరి. కాని క్రీ. పూ. మూడవ శతాబ్ది ద్వితీయ పాదమున రోమనులకును, కాథేజి వారికిని స్పర్థ లంకురించి యుద్ధములు సాగెను. ఈ యుద్ధములకు కారణములు రాజకీయ విభేదములే కాని వ్యాపారపు పోటీలుకావు. ఈ కాలమునకు కొన్ని సంవత్సరముల పూర్వము నుండియు కాథేజి వారు తమ వ్యాపారము మున్నగు వానిని రక్షించుకొను నుద్దేశ్యముతో సైన్యములను వృద్ధి చేసికొనిసాగిరి. ఇంత వరకును వీరి వద కొలదిపాటి నౌకా సైన్యము మాత్రముండెడిది. ఇప్పుడు వీరు భూసేనను కూడ సిద్ధపరచుకొన

జొచ్చిరి. ఈ కథాకాలమునాడు ఆఫ్రికా ఖండములోని నేటి లిబియా ప్రాంతము కాథేజి ప్రజల వశమం దుండెను. వారు లిబియా ప్రజల నుండి పన్నుల గైకొనుటయేకాక, ఆ ప్రజలలో పలువురకు సైనిక శిక్షణ నొసంగి తమ పటాలములలో చేర్చుకొనసాగిరి. వ్యాపారమునందు విశేష ధనము నార్జించిన కాథేజి ప్రముఖులు పలువురు లిబియా ప్రాంతము నందు భూములు సంపాదించి, విశ్వర్యవంతు లైరి. మధ్యధరా సముద్రమున కుత్తర ప్రాంతమున రోమను ప్రజలు దినదిన మును బలవంతులై తమ సామ్రాజ్యమును విస్తరింప చేయ వలెనని డివిధుభూరు చూడిరి. వారికి కాథేజి వారి విశ్వర్యమును, బల సంపదయు కంటకముగ 'కాన్పింపసాగెను. ఈ విధముగ ద్వేషాన్ని కొంత కాలము రగుల్కొనిన తర్వాత యుద్ధ జ్వాలలు భయంకరముగ ప్రజ్వరిల్లసాగెను. ఇందుల కింధన ప్రాయముగ నేస్వల్ప కారణ మైనను చాలును. రోమను ప్రజలకును కాథేజి వారికిని సంభవించిన యుద్ధములు 'పూనిక్ యుద్ధము'లను పేరుతో చరిత్రయందు వ్యవహరింప బడుచున్నవి.

సిసిలీ ద్వీపము నందు యుద్ధమే వృత్తిగాగల ఒక తెగ ధూర్త ప్రజలు నివసించుచుండిరి. వారికి మెసీనా పట్టణము ముఖ్యస్థానముగ నుండెను. వీరు సిసిలీ ద్వీప మండలి యితర ప్రజలను దోచుకొనుచు కాలక్షేపము చేయుచుండిరి. వీరి యాగడమును సహింప జాలక సైరకూస్ రాజును హీరో అను నాతడు వారిపై దండెత్తెను. (క్రీ. పూ. 270). ఈ దశ్యు

జాతి వారు హీరో రాజు ధాటికి నిలువజాలక తమకు సహాయ పడవలసివచ్చని రోము ప్రజలకును, కాశ్ఠేజీ వారికిని కూడ వచ్చిమాన ముంపిరి. రోమనులు మొదలనే సిసిలీ ద్వీపములో దిగిరి. కాసి మొదటి నుండియు మెసీనా పట్టణములో నివాసముగ నున్న కాశ్ఠేజీ ప్రజలు తమ స్వదేశమున కీ విషయమును గూర్చి తెలియజేయగా కాశ్ఠేజీ ప్రభుత్వము కూడ ఒక సేనను సిసిలీ ద్వీపమునకు పంపెను. ఈ విధముగ మెసీనా యందు రోమనులకును, కాశ్ఠేజీ వారికిని ప్రత్యక్ష వైరము సంభావించెను. రోమను సేనల కధిపతి యగు క్లాడియస్ అనువాడు కాశ్ఠేజీ సేనల నాయకుని మాయోచాయముచే చెప్పెట్టి, మెసీనా పట్టణమును కాశ్ఠేజీ వారు వదలుకొను నట్లాతనిచే వాగ్దానము గైకొని ఆ పట్టణమును వశపరచుకొనెను. రోమనుల చర్య వలన కాశ్ఠేజీ ప్రజలకు మక్కిలి ఆగ్రహము కల్గి వారు తమ కవమానమును కల్గించిన సేనానిని వధించి రోమనులపై యుద్ధమును ప్రకటించి మెసీనా పట్టణమును స్వాధీనపరచు కొనుటకై యత్నించిరి. సైరకూస్ రాజగు హీరో కూడ కాశ్ఠేజీ ప్రజల పక్షమున వలంబించెను. కాని రోమనుల వద్ద మిక్కిలి బలవత్తర మగు సేన యుండెను. కావున వారు కాశ్ఠేజీ సైన్యములను నులభముగ నోడించిరి. హీరో రాజు మార్గాంతరము లేక రోమనులతో సంధి చేసికొనెను. (క్రీ. పూ. 263). వారు క్రమక్రమముగా సిసిలీ ద్వీపము నంతను జయించిరి. సముద్రతీరము సందలి కొన్ని వర్తక స్థానములు మాత్రము కాశ్ఠేజీ వారి వశమున మిగిలిపోయెను.



ఈ విధముగ సిసిలీ ద్వీపములో పరాభవము సంభవించినను కార్థేజీ ప్రజలు నిరుత్సాహము చెందక రోమనులతో యుద్ధమును సాగింపజూచిరి. రోమనుల కడ బలవత్తరమగు స్థల సైన్య మున్నను వారు నౌకా సేన యందు కార్థేజీ వారికి పోటీగ నిలువజాలరైరి. కార్థేజీ నౌకలు సిసిలీ ద్వీపము నందు గల రోమను స్థావరముల పైనను, తుద కిటలీ దేశము పైనను కూడ దాడి చేసి కొల్లగొట్టుట ప్రారంభించెను. రోమనుల వద్ద కొన్ని వ్యాపారిపు టోడలు మాత్రముండెను. అవి కార్థేజీ వారి యుద్ధ నౌకలకు సాటిరావు. అంతేకాక మొదటి నుండియు రోమనులకు నౌకా యుద్ధమునం దుత్సాహము కాని సామర్థ్యము కాని లేకుండెను. కార్థేజీ నావికులకు నౌకా నిర్వహణమునం దపారమగు అనుభవమును, నేర్పును ఉండెను. కాని అవసరమును పురస్కరించుకొని రోమనులు కూడ నౌకా యుద్ధమునందు కొన్ని మెలకువలను నేర్చుకొనిరి. వారు తమ పడవ లన్నిటికిని ఒక కట్టె వంతెన నమర్చుకొనసాగిరి. ఈవంతెన నలుదిక్కులకును త్రిప్పుట కనువుగ నుండెను. శత్రు నౌకలు నమీపింపగనే రోమనులు తమ కట్టె వంతెనను క్రిందికి దింపి, శత్రు నౌకపై దానిని నిఱ్ఱి, సైనికులెల్లరును శరవేగముతో ప్రతిపక్షుల యోడలోనికి దిగి పోయెడివారు. రోమను సైనికులు క్రమశిక్షణ పొందినవారు. వారి కడ సమస్తమైన ఆయుధములును సిద్ధముగ నుండెడివి. కావున వారు కార్థేజీ వారి పక్షమున పోరాడు చుండెడి అనాగరకులకు అధికా ప్రజల నవలీలగ నోడింపసాగిరి.

ఈవిధముగ నయ్యదముపై కూడ కాశ్మీరీ వారి ప్రాబల్యము క్షీణింపసాగెను.

క్రీ. పూ. 260 వ సంవత్సరమున మేలే ఆను ప్రదేశమున రోమనులకును కాశ్మీరీ ప్రజలకును సంభవించిన నౌకాయుద్ధము నందు రోమనులకు సంపూర్ణ విజయము లభించెను. ఈ గెలుపు వలన ధైర్యము హెచ్చి రోమను సైన్యము సభవారు తమ సేనల నాఫ్రికా ఖండముపై పంపుటకు నిశ్చయించిరి. రోమనులకును కాశ్మీరీ వారికిని మరయొక నౌకాయుద్ధము సంభవింపగా అందు సైతము కాశ్మీరీవా రోడిపోయిరి. అంతట రోమను సేనలు ఆఫ్రికా ఖండముపై దిగి కాశ్మీరీ నగరమును ముట్టడింప వలెనని యత్నింపసాగెను. తమకు విజయములు నిరంతరము లభించుచుండుట వలన రోమనులకు గర్వము హెచ్చెను. వారు 15,000 సైన్యమును మాత్ర మాఫ్రికా యందు నిల్పి మిగిలిన సేనను వెనుకకు పంపివైచిరి. ఈ సేనకు రెగులస్ అను నాతడు నాయకుడు. ఈతడు ప్రథమ దశ యందు కాశ్మీరీ రాజ్యము లోని వెక్కుపట్టణములను జయించి కాశ్మీరీ ప్రజలకు భయోభాషణము కల్పించెను. కాశ్మీరీ వారు రోమనులలో సంధి చేసికొనుటకు సంసిద్ధులైరి. కాని రెగులస్ విధించిన షరతులు మిక్కిలి కఠినముగ నున్నందున సంధి కుదురలేదు. ఈ సంవత్సరమున కొందరు గ్రీకు సైనికులు కాశ్మీరీ వారి కడ కొలువుగ కుదిరి రోమనులతో యుద్ధమునకు క్షీకొనిరి. రెగులస్ వీరి ధాటి కాగజాలక ఓడిపోయెను. కాశ్మీరీ వారు రెగులస్ ను చెర

పట్టిరి. (క్రీ. పూ. 250. ఆ కాలము నందు రోమక ప్రజలయందున్నత తరగతుల వారిలో స్పృసామాన్యముగ కానవచ్చుచుండెడి ధీరత్వమునకును, నత్యవ్యాకృతత్వము నకును రెగులన్ ప్రవర్తన మొక ఉజ్జ్వల నిదర్శనము. ఈతడు కొంతకాలము చెరిలో నున్న వెనుక కాథేజి ప్రజ లీతనిని విడుదల చేసి, రోము దేశమునకు పోయి తమకును రోము దేశమునకును సంధి కుదుర్చుటకై సర్వవిధముల ప్రయత్నింప వలసిగదనియు, సంధి పొనగని పక్షమున ఆతడు తనంతట తానే మరల కారే జికి తీరిగి వచ్చి కారాగారమున నివసింప వలయుననియు నిశ్చయము కావించిరి. రెగులన్ అందుల కంగీకరించి రోము నగరమున కేగి సెనేటు సభవారి మోల గంభీరోపన్యాసము కావించి, రోము ప్రజలును, కాథేజి ప్రజలును సంధి/కావించు కొని స్నేహభావముతో వర్తించుట ఇకపక్షముల వారికిని మిక్కిలి శ్రేయస్కర మని వాదించెను. కాని సెనేటు సభ వారి ప్రతిపాదన నంగీకరింపలేదు. తాను వాగ్దానము చేసిన ప్రకారము రెగులన్ కాథేజి నగరమునకు మరల వచ్చి బందీగ మరణించెను. రెగులన్ పరాజయమునరువాత రోమనులసేనలు కాథేజి వైస్యములతో పోరజాలక వెనుకకు మరలిపోయెను.

ఈ విజయము వలన కాథేజి వారికి ధైర్యము హెచ్చి సిసిలీ దీప్తవమును కూడ ఆక్రమింప వలెనని అందు తమ సేనలను దింపిరి. క్రీ. పూ. 250 వ సంవత్సరమున రోమనులకును కాథేజి వారికిని పెలార్మోఅను ప్రదేశమున గొప్ప యుద్ధము సంభవించగా అందు రోమనులకు విజయము కల్గెను. కాని

మరుసటి సంవత్సరమున కారేజి సేనలు ఖమ్ ప్రతి స్పృశ్యుల నోడించెను. ఈ విధమున జయపజయములు చక్రసేను క్రమమున ఒకప్పుడొక పక్షము వారిని వేరొకప్పుడు మరియొక రినివరింపసాగెను. ఈ యుద్ధము నందీ సందర్భమున హమిల్కర్ అను నమర్దుడైన సేనాని కారేజి సేనలకు నాయకత్వము వహించెను. అతని యాజమాన్యమున కారేజి వారు రోము నుల ననేక యుద్ధములలో నోడించిరి. సిసిలీ ద్వీప మంతయు కారేజి వారి వశము కాబోవు చున్నట్లు కాన్పించెను. రోము నగరమున కోశాగారము నిర్మన మయ్యెను. అయినను వారదైర్య పడలేదు. రోమును ప్రజలే ధనమును సేకరించి 200 పడవలను, 60,000 సైన్యమును సిద్ధపరచుకొని, ప్రచుత్తులై యున్న కారేజి వారిపై బడిరి. ఈపర్యాయము జయలక్ష్మి రోమునులను వరించెను. (క్రి. పూ. 241). కారేజి సేనలు సంపూర్ణముగ పరాభవింప బడెను. ఈ మొదటి పూర్వనిక్ యుద్ధ మిరువదిన్నాలు సంవత్సరముల నుండి నిరంశరాయముగ సాగుచున్నందున నిరుపక్షముల వారును మిక్కిలి అలసిపోయి సంధి చేసికొనిరి. సంధి షరతులు రోము రాజ్యమునకు మిక్కిలి అనుకూలముగ నుండెను. కారేజి వారు చిరకాలము నుండి ఆక్రమించుకొని యున్న సిసిలీ ద్వీపమును, తత్పరిసర ద్వీపములను వదిలిపోవు నట్లును, నష్ట పరిహారముగ వారు రోము ప్రభుత్వమువారి కొక పెద్ద మొత్తము చెచ్చునట్లును పరిష్కార మయ్యెను. (క్రి. పూ. 241). యుద్ధము సాగు చున్న కాలమున రోమునులు స్థానియా ద్వీపమును కూడ ఆక్రమించిరి.

∴ కాథేజీ ప్రభుత్వము బలపడుట :-

మొదటి పూర్ణానిక్ యుద్ధము సమాప్తమైన తరువాత కూడ హామిల్కరు సేనాని కాథేజీ రాజ్యమునకు సర్వ సైన్యాధ్యక్షుడుగ న్యవహరించెను. రోమను ప్రభుత్వములో కావించుకొనిన సంధి తాత్కాలిక మైనదిగ ఆతడు భావింప సాగెను. రోమనులు తమకు లభించిన అనుకూలముల వలన శాశ్వతముగ సంలొపించి యూరకుండ రనియు, అనతి కాలములో వారాఫ్రికా ఖండముపై దండెత్తి కాథేజీ నగరమును జయించుటకై యత్నింతురనియు హామిల్కరు బాగుగా గుర్తించెను. కావున కాథేజీ ప్రభుత్వమును బలపరచి సైన్యమును బాగుగా వృద్ధి చేయుట మిక్కిలి ఆవశ్యకమని యాతడు నిశ్చయించెను. రోమనులు తమ వద్దనుండి జయించిన ప్రాంతముల మరల ఆక్రమించుట దుస్తరము. కావున సైన్య దేశమునందు నివాసము కల్పించుకొని క్రమక్రమముగ తామీ వరకు పొంగిన నష్టమును తొలగించుకొన వచ్చునని హామిల్కర్ పథకము వేసెను. సుమారు వేయి సంవత్సరముల నుండి ఫినిషియాజాతివారు సైన్య దేశమునందు వర్తక కేంద్రములను స్థాపించుకొని యుండిరి. కావున తామచ్చటికి పోయి నివాసముగ నున్నను రోమనుల కెట్టి యరుహానమును కలుగజేయని హామిల్కరు గ్రహించెను. అతడ్రాఫ్రికా ఖండమునందు పర్యటనము చేయుచున్నట్లు నటించి ఒకనా డకస్సాత్తుగ తన సేనలతో జిబ్రాల్టరు జలసంధిని దాటి సైన్య దేశములోనికి పోయెను. (క్రీ. పూ. 236). అచ్చట హామిల్కరు కావించిన

పర్వాట్లకు గూర్చిన వివరము లేవియు మఱకు తెలియరావు. కాని అతడు తొమ్మిది సంవత్సరములపాటు సైన్య దేశమున నివసించి, అచ్చట కాథేజివారి కొక వలస రాజ్యము నేర్పాటుకావించి, తన సేనల కగు వ్యయము సంతను స్వయముగ భరించుటయేకాక, ప్రతి సంవత్సరమును అపార మగు ధనమును స్వదేశమునకు పంపసాగెను. అతని మంత్రాంతరము (క్రి. పూ. 223) హిస్టోరియోగ్రాఫ్ ఆను నామము గల అతని యల్లుడు కూడ ఇదే నీతి నవలంబించి, ఎసిమిది సంవత్సరముల కాలము కష్టించి కాథేజి జాతివారి కొక ధన ధాన్య సంపన్న మైన రాజ్యమును కల్పించి యిచ్చెను. కొంతకాలము వరకును రోమనులు కాథేజివారి ప్రయత్నములను గమనింప లేదు. కాని వారు పొందుచున్న అఖండమగు సభివృద్ధిని చూచునరికి రోమనులకు కొంత ఆసూయ జన్మించెను. వారు సైన్య దేశము నందలి పరిస్థితులను కనుగొని రమ్మని కొండరు డికోగ్రులను పంపిరి. రోము ప్రభుత్వము వారి కీయవలసిన సప్తపరిహారపు ధనమును కూడబెట్టుటకై తాము సైన్య దేశము నాక్రమించు కొనవలసి వచ్చిన దని కాథేజివారు తెల్పిరి. ఈ యంశము రోము ప్రభుత్వమునకు నచ్చలేదు. ఎందులకైన మంచిదని నిశ్చయించి రోమనులు సైన్య దేశము నందు నివాసము నున్న గ్రీకు ప్రజలతో సంధి కావించు కొనిరి. (క్రి. పూ. 220). ఈ గ్రీకులు సాగుంటమ్, ఎంపోరీ అను రేవు పట్టణములలో నివాసముగ నుండిరి. కాథేజివారి కొక నిర్ణీత మగు సరిహద్దును దాటి ముందునకు రాకూడదని

రోమనులు నిర్ణయము కావించిరి. ఇంతలో హోస్టూబాల్ కూడ మరణించెను. ఆతని యనంతరము హోమిల్కరు పుత్రుడైన హోనిబాల్ అను నాతడు కార్తేజీ సేనలకు నాయకత్వము వహించెను. ఇతడు యుద్ధరంగము నందే సృష్టి పెరిగిన వాడని చెప్పినను తప్పులేదు. హోనిబాల్ తన తండ్రి మరణించిన వెనుక హోస్టూబాల్ యాజమాన్యమున నాశ్విక సైన్యమున కధికారిగ నుండి మిక్కిలి సామర్థ్యమును చూపెను. బావ మరణించిన వెనుక నాడే కార్తేజీ సేనలకు సర్వాధిపత్యమును వహించెను. చారిత్రకు లీతనిని ఆలెగ్జాండరు, సి-సీ, నెపోలియన్ మున్నగు మహావీరులలో పోల్చి మిక్కిలి కొనియాడు చున్నారు.

:: రెండవ పూర్వనిర్ణయము ::

తన బలమును క్రమముగ వృద్ధి చేసికొని ఆపైన ఇటలీ దేశముపై దండెత్త వలెనని హోమిల్కర్ తలంచి యుండెను. ఇటలీ దేశములోని చిన్న రాజ్యములు రోము వారి యాధిపత్యము నంగీకరించి యున్నందున వారి బలము వృద్ధి చెందిన దనియు, 4 చిన్న రాజ్యముల సహాయము లేని నాడు రోమనుల ప్రభ క్షీణించుననియు ఆతడు నిర్ణయించెను. కాని ఇటలీ దేశముపై దండెత్తుటకై తన అంగ బలమును, అర్థబలమును హోమిల్కరు సంపాదించలేక పోయెను. హోనిబాల్ కార్తేజీ సేనల కాధిపత్యము వహించునరికి ఆతని బలము అభివృద్ధి చెంది యుండెను. ఈతని వద్ద క్రమశిక్షణ చెందిన బలవత్తరముగు సేన సంసిద్ధముగ నుండెను. కావున

కాలయాసన మంత్రమాత్రమును చేయక రోము రాజ్యముపై దండెత్తుటకు హానిబాల్ నిశ్చయించెను. అతనికి కావలసిన ధన సహాయము స్పైను రాజ్యము నుండి లభింపగలదు. స్పైను దేశమున రోమునులతో సంధి చేసికొనిన కొందరు గ్రీకులు కలరని మన విషయకే తెలిసికొని యున్నాము. మొదట హానిబాల్ పై గ్రీకుల స్థావరము సాగుంటమ్ పట్టణమును ముట్టడించెను. గ్రీకు లెచిమిది నెలలపాటు ధైర్యముతో పోరాడి రోమునుల నుండి యెట్టి సహాయమును లభింపని కారణమున హానిబాల్ కు వశపడిపోయిరి. అతడు రోము నగరముపై దండెత్తి నాడని రోము ప్రభుత్వము దృఢముగ విశ్వసించి యుండెను. కావున సాగుంటమ్ పట్టణము ఆక్రమించుటలో హానిబాల్ కాశ్మీరీ ప్రభుత్వమువారి ఆజ్ఞల ననుసరించెనో, లేక స్వతంత్రముగనే వర్తించెనో తెలుప వలసిన దని రోమునులు కాశ్మీరీ ప్రభుత్వమునకు వార్త నంపిరి. కాని అచ్చటి నుండి సంతృప్తికరమైన సమాధానము రానందున రోమునులు కాశ్మీరీపై యుద్ధమును ప్రకటించిరి. ఇదియే రెండవ పూర్ణికో యుద్ధము. (క్రీ. పూ. 218).

యుద్ధ ప్రారంభము నాటికి హానిబాల్ వద్ద 40,000 సుశిక్షితముగు సేన యుండెను. స్పైను రాజ్యమును, కాశ్మీరీ పట్టణమును రక్షించుటకై నలుబదివేల స్నేహితులను దిగిదిడిచి హానిబాల్ ఒక లక్ష సేనతో ఇటలీ దేశమును జయించుటకై బయలు వెడలెను. సముద్రముపై ప్రయాణము చేసివ పక్షమున అనేక ఆసిదలకు గురికావలసి వచ్చును కావున భూమిమార్గమునే అనుసరించుట కాతడు నిశ్చయించెను.



స్వైయే దేశము నుండి ఇటలీని చేరుటకై పిరనీస్ పర్వతములను దాటి, జర్మీనా ప్రాన్సును ప్రవేశించి, ఆపైన దుర్లభము లగు ఆల్పు పర్వతములను లంఘింప వలయును. పిరనీస్ కొండలను చేరులోపలనే హానిబాల్ పలువురు ఆటవిక జాతు లతో పోరాడవలసి వచ్చినందున ఆతని సైన్యము కొంత తీగించెను. దూర దేశములకు పోవుటకై భయపడి ఆతని సైనికులతో కొందరు వెనుకకు మరలిపోయిరి. కావున 60,000 సేనతో హానిబాల్ ప్రాన్సు దేశమును ప్రవేశించెను. హానిబాల్ కావించుచున్న శ్రయత్నములను చూచుచుండియు రోమను లాతని పురోగమనమును నిరోధించుటకై కాలకాలము వరికును ఎట్టి యత్నమును చేయలేదు. తుదకు వారు సిసియో అను సేనానిని పంపి హానిబాల్తో పోరాడ వలసినదని నియమించిరి. రోను నది వద్ద తన సేనల నిల్పి కార్తేజీసేన లా నదిని దాటకుండ నిరోధింప వలెనని సిసియో తలంచెను. కాని హానిబాల్ ఆతనిని తప్పించుకొని రోను నది ఆవలి యొడ్డునకు ససైన్యమై క్షేమముగ చేరగల్గెను. ఆపైన హానిబాల్ మహాన్నతము లగు ఆల్పు పర్వతముల గుండ తన సేనల నడపించెను. కార్తేజీ సైనికులు అష్టాదశకర మైన సైన్యము చేత పు శీతోష్ణస్థితికిని, ఆఫ్రికా ఖండపు భీకర గ్రీష్మమునకును అలవాటువడినవారు. కాని ఎన్నడును పర్వతము లందలి శీతల బాధను సహించినవారు కారు. అయినను హానిబాల్ మిక్కిలి నైపుణ్యముతో తన యుద్ధ సామగ్రిని, గుఱ్ఱములను, ఏనుగులను, పర్వతపు కనుమలలో నుండి నడపి ఆతికష్టముపై ఇటలీ దేశమును ప్రవేశించెను. (క్రి. పూ, 218).

హానిబాల్ కావించిన ఘనకార్యములలో చలికాలమునందు ఆల్పు పర్వతములను దాటుట యొకటి. గత శతాబ్ది యందు నెపోలియన్ ధీరుడు కూడ ఇట్టి సాహసకార్యమునే కావించి ప్రఖ్యాతి గాంచెను. దుస్తరమైన యీ ప్రయాణము వలన కాశ్మీరి సైనికులు మిక్కిలి అలసిపోయి యుద్ధమున కసమర్థులై యుండిరి. ఫ్రాన్సు దేశమును ప్రవేశించిన అరువది వేల కాశ్మీరి సేన యందు నగము నశించెను. హానిబాల్ వద్ద 30,000 సైనికులు మాత్రముండిరి.

∴ హానిబాల్ విజయములు :-

కాశ్మీరి సేనల బలహీనతను గుర్తించి రోమనులు తత్క్షణమే హానిబాల్ ను తాకుటకై తమ సైన్యములను పంపించుటకును వారికి జయము లభించి యుండెడిది. కాని వార్యులు చేయలేదు. హానిబాల్ కు కూడ పరిస్థితులు విశేష మనుకూలముగ పరిణమింపలేదు. ఆల్పు పర్వతములకు సమీపమున నివసించు అనాగరక ప్రజలు తనకు సహాయ పడుదురేమో యని ఆశకు మిక్కిలి ఆశపడెను. కాని వార్యులు చేయలేదు. ఇది యిట్లుండగా సిసియో అను రోమను సేనాని హానిబాల్ పై తన సేనల నడపి పరాభవమునకు నెను. (క్రి.పూ. 218). అనతికాలములో సెంప్రొనియస్ అను మరియొక రోమను సైన్యాధ్యక్షుడు 40,000 సేనతో సిసియోకు సహాయముగా వచ్చెను. ట్రిబియూ యను నది యొడ్డైన ఇరుపక్షముల వారికిని పోరాటము సంభవించెను. హానిబాల్ తన సేనల సేవిధముగను అలసిపోకుండ కాపాడి రోమనులు నడిచి దాడి

యుద్ధమునకు పూనుచున్న ఎత్తు వేసెను. రోమును సేన లాతని వలలో చిక్కుకొని జలప్రపూర్ణముగు ట్రిబియూ నదిని దాటిరి. తక్షణమే కార్థేజీ సేనలు వారిని దాకి సుపూర్ణముగా నోడించెను. సుమారు ముప్పదివేల మంది రోమునులు యుద్ధమున మడియుటయో, లేక శత్రువులకు బందీగ శిక్కుటయో సంభవించెను. ఈ విజయము వలన హానిబాల్ కీర్తి నలు దెసల వ్యాపించెను. రోమును ప్రభుత్వమునకు విరోధులైన “కెల్టులు” అను అహగరక జాతివారు 60,000 సేనతో హానిబాల్ కు సహాయపడిరి.

హానిబాల్ విజయమువలన కూడ రోముప్రభుత్వము వారికెట్టి తొండరయు కలుగలేదు. ఆతనిశక్తి సామర్థ్యము లింకను రోమునులకు తెలియ రానందున తమకెట్టి అపాయమునులేదని వారు తలంపసాగిరి, కాని అతడు ఆఫ్రికానైన్ పర్వతములదాటి దక్షిణ ఇటలీలో ప్రవేశించి కుండులకై వారు రెండు సేనలను పంపిరి. దక్షిణ ఇటలీలోనికి వచ్చుటకై అవలంభింప వలసిని రెండు రాజమార్గములను ఈ సేనలు కాపాడసాగెను. హానిబాల్ చలికాలమునందు ఉత్తరమున గడపి వసంతము ప్రారంభింపగానే దక్షిణాభిముఖముగ తన సేనల నడుపసాగెను. కాని రోమునుల సేనలచే రక్షింప బడుచున్న రాజమార్గముల విడచి వేరొక త్రోవ ననుసరించి ఆతడు దక్షిణ ఇటలీలో ప్రవేశించెను. ఈ ప్రయాణమునందు కార్థేజీ సైనికులు పలువురు మరణించిరి. హానిబాల్ కు ఒకకన్ను చెడి పోయెను. కాని ఆతడు తాను సాధింపదలచిన కార్యమును

సాధించితీరెను. హానిబాల్ తమ్ము తప్పించుకొని దక్షిణ ఇటలీయందు ప్రవేశించుటవలన రోమను సేనాధీశుల కుడుకు బోతు దనమును ఆగ్రహమును, కలిగెను. వీరిలో స్ట్రూబాచి యన్ అను సేనాని హానిబాల్ ను తక్కుముచువచ్చి ట్రాసిమిన్ అను సరస్సుసమీపమున కార్తేజీసేనలకు దాకి సంపూర్ణముగ పరాభవింపబడెను. 6000 సైనికులు మాత్ర మతి కష్టముపై తప్పించుకొని పోయిరి. (క్రి- పూ- 217). ఈ విధముగ ఎక్స్ట్రూరియా అను రాష్ట్రము హానిబాల్ వశమయ్యెను. ఆతడు తలుచుకొనిన యెడల రోముపట్టణముపై దాడి వెడలుట కాతని కెట్టి యవరోధమునులేదు. కాని హానిబాల్ందులకు పూనుకొనలేదు. అతడు తన సేనలకు సంపూర్ణమైన విశ్రాంతి యొనంగెను. ఈ విజయములవలన హానిబాల్ కు ఆపారమైన ధనమును వస్తుసామగ్రియు లభించినందున అతడు తన సైన్య వ్యవస్థను చక్క-పరచి, సేనను బలపరచెను. కాని ఆతడుతలంచినట్లు ఇటలీ దేశము లోని చిన్నచిన్న రాజ్యముల వారెవ్వరును అతనికి సహాయ పడనందున హానిబాల్ కు గొప్ప ఆశాభంగము కల్గెను.

అన్ని ప్రదేశములందును తమ కవజయమే సంభవించుచున్నందున రోమనులకు భయము కలుగసాగెను. వారు వృద్ధుడును, అనుభవశాలియు నగు ఫేబియస్ అను సేనానిని కార్తేజీయోధులతో పోరాడుటకై పంపిరి. ఈతడు హానిబాల్ తో ఎదురుపడి యుద్ధము చేయుట కెంత మాత్రమును సిద్ధపడక, ఆతని వస్తుసామగ్రిల దోచుకొనియు, బంటరిగ

కాగవచ్చిన సైనికులను చంపియు, విసిగింపసాగెను. శత్రుబలమును క్రమక్రమముగ ఊచింపజేసి తుదకాతని నోడించుట ఈ విధానమందలి లక్ష్యము. ఈసీతి నేటికిని “ఫేబియన్ సీతి” అను పేరిట వ్యవహరింప బడుచున్నది. కాని ఫేబియన్ అవలంబించిన మార్గము రోమను ప్రభుత్వమువారి కంగీకారము కాలేదు. హానిబాల్ ఈ శీఘ్రముగా నోడించి తరిమివేయ వలయునని ఆవేశముతోవారు 90,000 సైన్యమును సిద్ధపరచి పంపిరి. అప్పటికి హానిబాల్ కానే అను దుర్గము నాక్రమించుకొనెను. కావున ఉభయపక్షముల వారును ఆ దుర్గ సమీపమున యుద్ధనన్నద్ధులైరి. (క్రి-పూ- 216) రోమను లొకరివెనుక నొకరు దీర్ఘమైన పంక్తులదీర్చి పోరాటమునకు తలపడిరి. హానిబాల్ తన సేనల స్థవ్రందా కారముగ నిలువ బెట్టెను. వారి సేనాముఖమున ఆటవిక ప్రజలు యుద్ధరంగమున నిగిరి. మొదట రోమను సైనికులు ధైర్యముతో పోరాడి ఆటవికుల చీకాకుపరచి కాథేజి సేనలోనికి తొరబడిరి. కాని యుద్ధక్రమము నతి శ్రద్ధగ పరిశీలించుచున్న హానిబాల్ తన ఆశ్చిక సైన్యమునుపంపి శత్రువుల జాట్టుముట్టున స్ట్రాజ్జాపించెను. రోమనుల గుట్టుపు దళము కాథేజివారి ధాక కాగజాలక ఫలాయన మయ్యెను. కాథేజి సేనలు రోమనులను చుట్టుముట్టెను. రోమనులకు ఈమ ఆయుధముల నుపయోగించుటకు కూడ అవకాశము లేక ఎచ్చటివారచ్చట శత్రువుల ఖడ్గముల కెరయ్యెరి. నేనా సాయకులుచు, సమర్థులైన పలువురు ఉద్యోగులును, సుమారు 70,000 రోమను సైనికులును కానే రణరంగమున కూలినట్లు అంచనా వేయబడినది. ఈ విషయము

రోమక ప్రభుత్వమును కూకటి వేళ్ళలో కడలించి వైచి రోమను ప్రజలకు భీతాహము కలిగించెను. యుద్ధము చేయ గల రోమను ప్రజలలో నేడవ వంతువా రీ రణభూమియందు ప్రాణములను కోల్పోయిరి. ప్రతిగృహమునందును అధమపక్ష మొకవ్యక్తియైన ఈ సమరాంగణమునకు ఒలియయ్యెను. రోము పట్టణము శత్రువులచే నాక్రమింపబడు పరిస్థితు లేర్ప డెను. అట్లు చేయవలసినదని హానిబాల్ సహాయకులు కొండ రాతనికి సలహానిచ్చిరి. రోమునగరము నాక్రమించు కొనివ పక్షమున తమకిష్టమైన సంధి షరతులను వారిచే (రోమనులచే) అంగీకరింప చేయవచ్చునని కాశ్యపజినా నాయకులు కొండరు తలంచిరి.

కాని హానిబాల్ రోము నగరముపై దండెత్త లేడు. ఆతడట్లు కావించిన పక్షమునను, అదృష్టదేవత యాతనిని చరించినపక్షమునను రోమునగర మాతనికి స్వాధీనమైయుండ నోపును. అయినను సులభముగ శత్రు సాస్తగత మగుటకు రోముపట్టణ మంత ఒలహీనమైనది కాదు. ఆనగరము చుట్టును ఒలవత్తుర మగు ప్రాకారమును, అగాధ మగు పరిభ్రయము నుండెను. కానే పరాభవముతరువాత రోమనులు తొందరపడి నగర సంరక్షణమునకై అనేకములగు నితర ప్రయత్నములను కావించిరి. గడచిన యుద్ధములలో రోమను నైనికు లనేకులు మరణించినను, వారికంటె నధిక సంఖ్యాకులు దేశ రక్షణ మునకై నడుముకట్టి నిలచిరి. దేశమునకు ప్రమాదము సంభ వించినందున రోము పట్టణమందలి ప్రజలు తమపూర్వ వైర

ములచుమరచి యొకేత్రాటిపై నడవసాగిరి. కాథేజివారిపై ప్రతీకార కాంక్ష, వారి యొకమత్యము నినుమడించెను. ఇట్టి పరిస్థితియందు రోమునట్టణము నాక్రమించుట కష్టసాధ్యమనియు, నెలల తరబడి పట్టణము ముట్టడించిన కాని రోమునగరము శమకు స్వాధీన పడవనియు, అట్టి తీవ్ర ప్రయత్నమును కామించుటకై తనసేన లనమృతములనియు హానిబాల్చక్కగ గ్రహించియే ఆయాత్మమును చేయలేదు. అంతేకాక కాథేజి సేనలొంటరిగ రోముప్రభుత్వము నోడింపజాలవని హానిబాల్ బాగుగా నెఱుంగును. కావుననే ఆతడు ఇటలీ దేశముండలి యితర చిన్న ప్రభుత్వముల వారిని తనతో చేరవలసిన దని అనేక విధముల ప్రోత్సహించెను. కొందరు హానిబాల్ కోర్కెను మన్నించి అతని పక్షము నవలంబించిరి. ఈ విధముగ ముప్పది నేల సైనికులు కాథేజిసేనలకు సహాయముగ చేరిరి. కాని డక్షిణ ఇటలీయండలి గ్రీకులును, తదితరులును కూడ అచంచల దీక్షతో రోమును ప్రభుత్వము పక్షము నవలంబించిరి.

హానిబాల్ తాను నిర్ణయించుకొనిన ప్రకారము ఇటలీ దేశమునంతను జయించి రోమునగరము స్వాధీన పరచుకొనజాలక పోవుటకు వేరొక బలవత్తర మగు కారణము డెను. కాథేజి నగరమునుండి కాని, దానికి వలసరాజ్యముగ నున్న సైన్యము దేశమునుండి కాని తనకు సంపూర్ణ సహాయము లభించునని అతడాశపడెను. కాని హానిబాల్ కి విషయమున కూడ గొప్ప ఆశాభంగము కల్గెను. సైన్యము నుండి బయలుదేరి వచ్చునప్పు డాతడు తన సోదరుడగు హాస్టూ)

బాల్ తనకు ప్రతినిధిగ అచ్చట నిల్పవచ్చెను. హాస్టా) బాల్ తన అన్నయెడ మిక్కిలి భక్తి, విశ్వాసములతో వర్తించెను. తనకు సాశ్వతమైన పక్షమున నాశుడు హానిబాల్ కామించుచున్న మహత్తరకార్యమున కన్నివిధముల చేయూత నొసంగెడి వాడే. కాని రెండవ పూర్ణికోయుద్ధము ప్రారంభము కాగానే రోమను ప్రభుత్వము వారు స్పైనుదేశము నాక్రమించు కొనుటకై యొకబలవత్తరముగు సేనను పంపిరి. ఆసేన హాస్టా)బాల్ నోడించి, అతడు తన సోదరున కెట్టి సహాయముచు పంపకుండ అరికట్టి వైచెను. కాశ్యప యందలి కేంద్రప్రభుత్వము వారు తలంచుకొనిన యెడల అతనికి సహాయక సేనను పంపి యుదురు. కాని రాజకీయ ధైర్యము వలనను, అసూయవలనను వారట్లు చేయలేదు. సిసిలీ ద్వీపమును ఘనః జయించుటకై తమ సేనలోని అధిక భాగమును వినియోగించి, 400) సైనికులుగల స్వల్పభాగమును మాత్రము హానిబాల్ కు సహాయముగ ఇటలీకి పంపిరి. దీనివలన అతడు పూనిన ఘనకార్య మేవిధముగను ముందంజ వేయజాలక పోయెను. పరిస్థితులు తన కన్నివిధముల అననుకూలముగ నున్నను హానిబాల్ పదమూడు సంవత్సరముల కాలము ఇటలీదేశమునం దశేయుడుగ నుండగల్గెను. కాని తుదకాశాని మనోరథము లన్నియు భగ్నమయ్యెను.

అపారముగు జన నష్టములకును, అవమానకరమైన పరాజయములకును లోనగుబలవలన రోమనుల సేనలు మిక్కిలి జాకరూకతతోడను, దూరదృష్టితోడను యుద్ధమును సాగింప



లను సాధింప జాలకయ్యెను. రోమనులు హానిబాల్తో యుద్ధమున కెన్నడును తలపడలేదు. తన కడనున్న సేన పరిమితమైనందున హానిబాల్ తనశత్రువులను దాకుటకు సాహసింపలేదు. ఆతడు మ్యాసిడోనియా రాజగు ఫిలిప్పను, సిసిలీ ద్వీపపు రాజును తనకు సహాయము చేయవలసిన దనికోరెను. కాని దానివలన నెట్టి ఫలితమును కలుగలేదు. రోమను ప్రభుత్వము వారు సైన్యము దేశమునుండి కాథేజివారిని తరిమివేయవలెనని విశ్వప్రయత్నములు చేయుచు సేయుండిరి. ఒకప్పుడు కాథేజి సేనలును, మరొకప్పుడు రోమను సేనలును విజయమును సాధించుచుండెడివి. తుదకు రోమనులు కార్నిలియస్ సిసిలీయా అను మిక్కిలి సమర్థుడైన సేనానిని సైన్యమునకు పంపిరి. ఆతడు కాథేజివారిచే నాక్రమింపబడిన ప్రాంతమును చాలవరకు జయించుటయేకాక వారికి చెందిన అపారమైన యుద్ధసామగ్రిని వశపరచుకొనెను. (క్రీ. పూ. 209). కాని హానిబాల్ సోదరుడైన హిస్ట్యూబాల్ తన అన్న కెట్లయిన సహాయము చేయవలయునని నిశ్చయించి క్రీ. పూ. 208. వ సంవత్సరమున నొక సైన్యమును సిద్ధపరచి ఇటలీ దేశమును చేరుటకై బయలు వెడలెను. రోమను సేనానియగు కార్నిలియస్ సిసిలీయా ఈతనిని నిరోధించుటకై యత్నించుచు కృత్య కృత్యుడు కాజాలకపోయెను. హిస్ట్యూబాల్ పిసినీస్ కొండలను, ఆల్బుని పర్వతములను దాటి ఇటలీ దేశమును ప్రవేశించెను. అప్పటికే హానిబాల్ బలము మిక్కిలి క్షీణించియుండెను. ఆతనికిడ ఇరువదివేల సైన్యము మాత్రము నిలిచియుండెను. రోమనులు క్రమక్రమముగ హానిబాల్ ఆక్రమిం

చిన దుర్గములను వశపరచుకొన సాగిరి. హస్తాబాల్ ఇటలీదేశమును ప్రవేశించుట తెలిసికొని ఆతని పోకడల గమనించుటకై విలియమ్ అను సేనానిని నియమించిరి. ఇటలీదేశమును ప్రవేశించిన వెనుక హస్తాబాల్ తన యన్నకొక లేఖను వ్రాసి తన్నొక ప్రదేశమున కలిసికొన వలయునని కోరెను. దుర్గదృష్టవశమున నాల్గో రోమముల చేతిజిత్కెను. వారు నిర్ణీత కాలమున హస్తాబాల్ తెల్విన ప్రదేశమునకు వీరులైన ఎనిమిది వేల రోమను సైనికుల వెంట బెట్టుకొని ఆతనిని చెరబట్టి శిరచ్ఛేదము చేసి, ఆ తలను హానిబాల్ కు పంపిరి. అత్యంత సమర్థు డగు సోదరుడు మరణించినందున హానిబాల్ మిక్కిలి దుఃఖించెను. ఇటలీ దేశమున నిక తాను నిలువగల్గుట సాధ్యము కాదని నిశ్చయించి ఆతడు అచ్చటి నుండి వెడలిపోవుటకు ప్రయత్నములు చేయసాగెను.

హస్తాబాల్ మరణము హానిబాల్ పతనమునకును, రెండవ పూర్వానిక్ యుద్ధమునందు కాశ్యప వారి సంపూర్ణ పరాజయమునకును కారణ మయ్యెను. హస్తాబాల్ మరణించిన వెనుక నైనను దేశము నుండి కాశ్యప సేనలు సులభముగ తరియవేయబడెను. రోమను సేనానులలో అత్యంత సమర్థు డగు కార్నిలియస్ సిపియో నైనను నుండి స్వదేశమునకు మరలివచ్చి ఆఫ్రికా ఖండముపై దండెత్తి కాశ్యప ప్రభుత్వము నోడించుటకై సన్నాహము చేయ సారంభించెను. ఇప్పటికి కాశ్యప ప్రభుత్వము వారు కంప్లు తెరచి హానిబాల్ కు సహాయము నంపవలెనని యత్నించిరి. కాని దానివలన హానిబాల్ కెట్టి లాభమును కలుగలేదు. రోమను

సేనాని సిపియో ముప్పని వేల సేనతో ఆఫ్రికా ఖండములో  
 వెళ్ళెను. (క్రీ. పూ. 203). ప్రథమమున నాతనిని కొన్నికష్టము  
 లెదుర్కొనినను తుదకు సిపియో కార్థేజి సేనల నోడింప  
 గల్గెను. కార్థేజి నగర మందు శాంతి కనుకూలు గను పక్షము  
 వారు బలపడిరి. సిపియో కూడ సంధి చేసికొన వలయునని  
 యత్నించి కార్థేజి వారికి విక్రేలి అనుకూలమైన షరతులను  
 మాత్రము విధించెను. కాని మనసు నిలుకడలేని కార్థేజి  
 పక్షము వారు ఇట్టి నుండి హానిబాల్ ను వెనుకకు పిలిపించి  
 మరల యుద్ధమునకు పూనుకొనిరి. ముప్పనియారు సంవత్సర  
 ములు విదేశములలో యుద్ధమును కామించుచుగడపి తుదకా  
 వీరును స్వదేశమునకు మరలివచ్చెను. హానిబాల్ కొంత  
 కాలము వరకును వేచియుండి తన పక్షమును బలపరచు కొను  
 టకై యత్నించెను. తుదకు క్రీ. పూ. 202 వ సంవత్సరమున  
 హానిబాల్ సేనలును, సిపియో సేనలును జామా యను  
 ప్రదేశమున తారసిల్లెను. అచ్చట భయంకరమైన యుద్ధము  
 ప్రవర్తిల్లెను. కార్థేజి సైనికులలో పలువురు క్రమశిక్షణ  
 కాని. యుద్ధానుభవము కాని లేనివారు. అందువలన హాని  
 బాల్ పూర్వ సైనికు లెంత ధైర్యసాహసములు ప్రదర్శించి  
 నను ఫలితము లేకపోయెను. రోమనులకు సంపూర్ణ విజయ  
 మును, కార్థేజి సేనలకు సంపూర్ణ పరాభవమును కల్గెను.  
 హానిబాల్ దూరప్రాంతములకు పారిపోయెను. సిపియోకు  
 ఆఫ్రికా ఖండమునం దాతడు సాధించిన మహా త్తర విజయము  
 కు చిహ్నముగా సిపియో “ఆఫ్రికానస్” అను బిరుద  
 నామము లభించెను.

క్రీ. పూ. 201. వ సంవత్సరమున కార్తీజీ వారికిని రోమనులకును సంధి కుదిరెను. ఈ సంధి షరతుల ననుసరించి కార్తీజీవారు స్వైను దేశము పైనను, మధ్యధరాసముద్రము నందలి దీవుల పైనను తమకుగల హక్కును సంపూర్ణముగ వదలుకొనిరి. యుద్ధకాలమునందు రోమనులకు సహాయపడిన మెన్నినిస్సా అను ఆఫ్రికాసేనానిని న్యూమిడియా రాజ్యము నకు ప్రభువుగ కార్తీజీవా రంగీకరించిరి. ఈతనితో రోము ప్రభుత్వమువారి యనుమతి లేకుండ కార్తీజీవారు యుద్ధము ప్రకటించుటకు పీలులేదు. నష్టపరిహారముగ రోము ప్రభుత్వమున కొక గొప్ప ధనపు మొత్తము ముట్టవలయును. రెండవ పూనిక్ యుద్ధ మీ విధముగ సమాప్త మయ్యెను. దీనివలన కార్తీజీ ప్రభుత్వము తన సామ్రాజ్యము లెల్ల కోల్పోయి ఒక నగర రాజ్యముగ నిల్చిపోయెను.

హీమిల్కర్ కాని ఆతని కుమారు డగు హీనిబాల్ కాని రోము రాజ్యమును సంపూర్ణముగ నాశనము చేయవలె నని ఉద్దేశించినవారు కారు. నాల్గు నూర్ల సంవత్సరముల నుండి నిరంతరాయముగ తాము నివసించుచున్న సిసిలే ద్వీపము నుండి రోము ప్రభుత్వము వారు తమ్ము పెడల నడిచుట వలనను, వారి సామ్రాజ్య కాంతి దినదినమును హెచ్చి పోవుచున్నందునను కార్తీజీ ప్రభుత్వము రోము నగరముపై కత్తి దూసెను. రోమనుల గర్వభంగము కావించి, వారు తమ రాజ్యాంగ విషయములలో జోక్యము కలుగ జేసికొనకుండునట్లు చేయుటయు, వారి సామ్రాజ్య కాంతి హద్దులు మీరకుండ జేయుటయును హీనిబాల్ లక్ష్యము. కాని మః

దృష్టవశమున నాతని కీప్రయత్నమునందు జయము సిద్ధింప లేదు. ఈ విజయముల వలన రోము ప్రభుత్వమువారి గర్వ మినుముడించి, వారి నైతిక పతనము ప్రారంభించె నని చారిత్రకులు తలంచుచున్నారు.

రెండవ పూనిక్ యుద్ధము సమాప్తమైన తర్వాత కొంతకాలము హానిబాల్ కాథేజి నగరమునం దవ్యాహతముగ పరిపాలనము కావించెను. రాజ్యాంగమునం దానాడు నెలకొనియున్న ఆనేక లోపములను సవరించి, ఆతడు నూతన పద్ధతులను ప్రవేశపెట్టెను. కాథేజి రాజ్యాంగసభ యం దెన్ని కల కావించి నూతన సభ్యులను నియమించెను. ఆర్థిక విషయములం దాతడు కావించిన మార్పుల వలన కాథేజి రాజ్య మత్యంత ధనసంపన్నమై రోము ప్రభుత్వమున కీయవలసిన సప్తపరిహారపు సొమ్మును సులభముగ తీర్చివెచ్చెను. కాని కాథేజి యండలి కొండరు స్వలాభపరులకు హానిబాల్ కావించిన మార్పు లంగీకారము కాలేదు. కావున వారాత నిపై ద్వేషము పూని హానిబాల్ రోము ప్రభుత్వముపై యుద్ధ ప్రకటనము కావించుటకై యత్నించుచున్నాడని వర్తమాన ముంపిరి. హానిబాల్ ను తమకు వశపరచ వలసినదని రోము ప్రభుత్వము కాథేజి వారి నాజ్ఞాపించెను. ఆత్మరక్షణమున కెట్టి ఉపాయమును లేనందున హానిబాల్ ట్రైరు నగరమునకు పారిపోయెను. అచ్చటి నుండి వెడలి కొంతకాల మాత్రమే సిరియా దేశపు రాజగు ఆంటియోకస్ కొలువునందు నివసించెను. తుదకు రోమనులు సిరియా దేశమును జయింపగా నాతడు శత్రువులకు బంధీగ చిక్కుట కిష్టములేక విష

పానము చేసి ప్రాణములను విడచెను. మహావీరుడైన హాని బాల్ ఈ విధమున తన అరువది నాల్గవయేట (క్రీ.పూ. 183) నిస్సహాయుడై పరదేశమున మరణింప వలసివచ్చెను. యుద్ధ రంగమున నాతని నోడించిన సిపియో ఆఫ్రికానస్ అను రోమను వీరుడు కూడ అదే సంవత్సరమున మరణించుట గమనింప దగియున్నది.

∴ మూడవ పూనిక్ యుద్ధము - కార్థేజిగర విజయము ∴

కార్థేజి రాజ్యము వారు యుద్ధమున పరాభవ మొందినను వారి దౌశ్వర్యమును, ప్రాధాన్యమును ఏవిధము గను నశింపలేదు. ఏలయన వారు పరదేశములలో తమ వ్యాపారమును యధాప్రకారము సాగించుచుండిరి. రోమనులు కార్థేజిపై పగబట్టి ఆ పట్టణమును నాశనము చేయని పక్షమున కార్థేజి నగరము అఖండైశ్వర్యముతో చిరకాలము నిలిచి, వర్తక కేంద్రముగ వర్ధిల్లు చుండెడిది. కాని దైవ మన్యధా నిర్ణయించి యుండెను. రెండవ పూనిక్ యుద్ధము ముగిసిన తర్వాత రోమనులును, కార్థేజి వాడును కావించుకొనిన పంధియం దొక ప్రమాదకర మగు షరతు చేర్చబడెను. రోము ప్రభుత్వము వారి యనుమతి లేకుండ కార్థేజి వారు ఎవ్వరితోడను యుద్ధము చేయరాదని అందు తెల్పబడి యుండెను. మెస్సీనిస్సు అను ఆఫ్రికా రాజు కార్థేజి పట్టణమునకు సమీపమున నే రాజ్య పాలనము చేయు చుండెను. కార్థేజి ప్రజలపై విధింపబడిన నిర్బంధములను తెలిసి

కొని ఆతడు తరచు వారి రాజ్యముపై దాడి నల్పించు, వారి రాజ్యములో కొన్ని భాగములను స్వాధీనపరచుకొనసాగెను. ఈ విషయమును గూర్చి కాథేజి వారు రోము ప్రభుత్వమున కెన్ని పర్యాయములు మొరపెట్టకొనినను వారేమియు లక్ష్యము చేయలేదు. కాని తుదకు సెనేటు సభ వారు కేటో అను సెనేటు సభ్యుని కాథేజి నగరమునకు పంపి, అచ్చట జరగుచున్న వివాదముల పరిష్కారము కావించి రమ్మని నియమించిరి. కేటో మిక్కిలి దుష్టుడు, అసహనము గల వాడు. యుద్ధమునం దోడినను కాథేజి నగరము సకలైశ్వర్య సంపన్నమై వర్ధిల్లుచుండుట ఆతనికి అసూయ కల్గించెను. కావున ఆ పట్టణము నెట్లైన నాశనము చేయవలయునని ఆతడు సంకల్పించుకొని అప్పటి నుండియు కాథేజికి కరుణ ముగ ప్రచారము సాగింప మొదలుపెట్టెను. ఏ యంశమును గూర్చి ప్రశంగించినను తుదకు “కాథేజి నగరమును నాశనము చేయవలయునని కూడ మిమ్ములను హెచ్చరించుచున్నాను” అని కేటో రోమనులకు బోధింపసాగెను. ఈ నడుమ కాలమున మెస్సినిస్సా ఆగడములు దుర్భరమైనందున కాథేజి ప్రభుత్వ మాతనిపై యుద్ధము ప్రకటించెను. ఈవిధముగ సంధి షరతులకు భంగము కల్గెను. కాథేజి నగరమును నాశనము చేయవలయునని నిశ్చయించుకొని యున్న రోము ప్రభుత్వమునకు తగిన యదను లభించెను. యుద్ధము కావించుట తమ కెట్లు తప్పనిసరి యయ్యెనో రోము ప్రభుత్వమునకు సవిస్తరముగ తెల్పుటకై కాథేజి ప్రభుత్వమొక రాయబార సంఘమును పంపెను. కాని కేటో

దుష్ప్రచారము రోమనుల మనస్సులుందు విషబీజముల నాటి  
యున్నందున నీ రాయబారము విఫలమయ్యెను. (కీ.పూ.151)  
రోమను ప్రభుత్వము సేనలను సిద్ధపరచి యోడలతో పంపి  
వరకును కాశ్ఠేజీ ప్రభుత్వము యుద్ధము ప్రారంభ మొనడని  
గుర్తింపలేదు. ఎట్టి యవమానమునకును వెనుదీయక రోమ  
ప్రభుత్వముతో సంధి కావించుకొన వలయునని వారు ప్రాకు  
లాడిరి. నూరునూర్ల మంది కాశ్ఠేజీ ప్రజలను తమ వద్ద  
శాశ్వత ఖైదీలుగ పంపిన పక్షమునను, రోమను కాశ్ఠేజీలు  
(పరిపాలకులు) విధించు ఇతర షరతుల సంగీకరించిన పక్షము  
నను, తాము కాశ్ఠేజీ నగరమును, ప్రజలను, వారి ఆస్తిని  
రక్షించెద మని సెనేటు సభ వారు వాదనము చేయగా  
కాశ్ఠేజీ నగరమువారా ప్రతిపాదన సంగీకరించిరి. మున్ను  
గ్గురు శాశ్వత ఖైదీలు రోమ నగరమునకు పంపబడిరి. అంతట  
రోమను ప్రభుత్వోద్యోగులు కాశ్ఠేజీ నగరమందు గల ఆయు  
ధము లన్నియు తమకు వశపరచ వలసినదని ఆజ్ఞాపించిరి.  
ఎట్టి దూరాలోచనయు లేకుండ కాశ్ఠేజీ ప్రజలీషరతును కూడ  
పాలించి నిస్సహాయులై నిలువబడిరి. అంతట రోమనులు  
కాశ్ఠేజీ నగరమును ప్రవేశించి తాము పట్టణమును నాశనము  
చేయుటకు నిశ్చయించితి మనియు, కావున అచ్చటి ప్రా  
లదరులు వెడలిపోయి నముద్రతీరమునకు పది మైళ్ళ దూర  
మున నున్న మరే ప్రదేశమున నైన నివాస మేర్పరచుకొన  
వచ్చుననియు ప్రకటించిరి. రోమనుల నిజమైన ఉద్దేశ్యము  
లిప్పటికి కారేజీ వారు గ్రహింప గల్గిరి. కావున ప్రాణ  
ముల నైన ధారపోసి తమ రాజధానీ నగరమును కాపాడు



కొనవలయునని వారు కృతనిశ్చయమైరి. రోమనులలో సంప్రతింపులు జరిగించుచున్నట్లు నటించుచు వారు కాలయాపనము చేయసాగిరి. రాత్రిందివములు కష్టించి పురుషులు, స్త్రీలు, బాల బాలికలును కూడ ఆయుధముల సిద్ధపరచుకొనసాగిరి. రోమను ప్రభుత్వము వారి డివ్యోగులు నగరము స్వాధీనపరచుకొను నుద్దేశ్యముతో వచ్చునదికి వారికి కోట బురుజులపై సాయుధులును, యుద్ధసన్నద్ధులు నగు కార్థేజి సైనికులు కాన్పించిరి. కార్థేజి నగర మెత్తైన ప్రదేశముపై నిర్మింపబడినది. పట్టణమునకు మూడు ప్రక్కల నముద్రము గలను. మిగిలిన యొక వైపున బలమైన కోటగోడ నిర్మింపబడి యుండెను. అంతేకాక కార్థేజి వారి యధీన మందున్న ఇతర ప్రాంతములలో సేనలు సంసిద్ధముగ నుండెను, కావున రోమనులకు కార్థేజి నగరమును స్వాధీనపరచుకొనుట మిక్కిలి కష్టసాధ్య మయ్యెను. కావున వారు కావించిన మొదటి ప్రయత్నములు నిరర్థకము లయ్యెను.

తుదకు రోమను ప్రభుత్వము వారు సిపియో ఆఫ్రికానస్ వీరుని దత్తపుత్రుని నైన్యాధికారిగ నియమించి యుద్ధమును తీవ్రముగ సాగింప వలసిన దని యాజ్ఞాపించిరి. ఆతడు తన సేనను బలపరచి క్రమశిక్షణను నెలకొల్పి రణమును చేయసాగెను. పట్టణమునకు వెలుపల నివసించు ధనాధికులుందరును, అపాయ పరిస్థితు లేర్పడిన వని తెలిసికొని కోటలోనికి పోయి దాగుకొనిరి. సిపియో కార్థేజి నగరపు రేవు నడ్డగించి ఓడలు వెలుపలికి పోవుటకును, లోనికి వచ్చుట

కును వీలుకాకుండా నవరోధించెను. కాని కార్థేజీ పౌరుల దుష్కృత మగు నట్టుదలతో మరియొక నముద్ర మార్గము నేర్పాటు కావించుకొని రాకపోకల చేయుకొనిరి. ఈ విధముగ నెలలు గడచిపోయెను. తుట్టుతుండకు సిపియో రేవు పట్టణమును స్వాధీనపరచుకొని నగరమునందు ప్రవేశించెను. నగర వీధులు దడుగడుగునకు ఘోరముగ యుద్ధము జరిగెను. అసంఖ్యాకులగు సైనికులు వీరస్వర్గము నలంకరించిరి. రోమును సేనలు దుర్గ ప్రాకారములను సమీపించెను. దుర్గమును వశపరచుకొనుట కనువుగ నుండు నను కారణముచే సిపియో దాని చుట్టు ప్రక్కల గల భవనములకు నిప్పు పెట్టించెను. నేల మాడిగలలో దాగుకొని యున్న అసంఖ్యాకులగు ప్రజలు మరణించిరి. ఇక యుద్ధము చేయుట వలన లాభము లేదని నిశ్చయించి, కోటలోనివారొక రాయబార వర్గమును పంపి కార్థేజీ ప్రజలపై కనికరము చూపవలయునని ప్రార్థించిరి. సిపియో అచ్చటి ప్రజలను మాత్రము రక్షించుట కంగీకరింపగా ఏబదివేల మంది పసిపిల్లలు, స్త్రీలు, పురుషులును కోట నుండి వెలువడిరి. 900 మంది జనులు కోటలోని దేవస్థానములో దాగుకొని యుండిరి. వారు మాత్రము బయటకు వెడలిరాక దేవళమునకు నిప్పు కరిగొల్పి అందే ప్రాణములను విడచిరి. అప్పటికిని కార్థేజీ నగర మందలి చాలభాగము నిలచి యుండెను. దానినైన కారాడవలయునను ఉద్దేశ్యముతో సిపియో, రోము ప్రభుత్వము వారికి తన భవిష్యత్కార్యక్రమమును తెలుపవలసినదని కోరెను. రోము నగరము నందలి యుధారులగు కొందరు పౌరులు కార్థేజీ నగర

మును క్షేపణ వలయునని యెంత వాదించినను ఖనక సేనేలు సభవారా నగరమును సంపూర్ణముగ నాశనము కావించి వలయునని ఆజ్ఞాపించిరి. నగరము కట్టబడిన ప్రదేశమును నున్నివైచి కాథేజి పట్టణము పేరైన లేకుండ పోవలయునని శాసించబడెను. విధిలేక సిపియో సే నా ని పట్టణమును సంపూర్ణముగ పరశురామక్షీత కావించెను. పదు నేడు దినముల పాటు నిరంశరాయముగ ప్రజ్వరిల్లి హుతాశనుడు శాంతించిన వెనుక రోమను సేనాని ఆ ప్రదేశమును నాగళ్యతో దున్నించివైచి, సేనేలు సభ వారు ఆజ్ఞాపించిన సకారము, ఆ పట్టణమును పునరుద్ధరించుటకై ప్రయత్నించిన వారికి నర్వనాశనము కల్గుగాక యని శపించెను. పూర్వనికోయుద్ధములు నైవిధముగ కాథేజి నగర వినాశనముతో సమాప్త మయ్యెను. (క్రీ. పూ. 146)

-: కాథేజి నాగళ్య :-

ఫినీషియా ప్రజలచే నెలకొల్పబడిన వలస రాజ్యములలో నిస్సంశయముగ కాథేజి రాజ్యము శ్రేష్ఠతమ మైనది. కాథేజి నగరము స్థాపించబడుటకు పూర్వము కొన్ని శతాబ్దాల కాలము ఫినీషియా వారు పరదేశములలో వ్యాపారము సాగించుచుండిరి. వర్తకము చక్కగ సాగుట కొరకు వారచ్చటచ్చట వ్యాపార కేంద్రముల స్థాపించుచుండిరి. స్పెను ప్రదేశము, ఆఫ్రికా ఖండము, మధ్యధరాసముద్రము నందలి దీవులు- అందు ముఖ్యముగా సిసిలీ యందును ఫినీషియా జాతివారి వర్తక కేంద్రములు నెలకొల్ప బడెను. వారి

యైశ్వర్యమునకు ముఖ్యకారణము వారి వ్యాపారమే. ఫిన్  
షియా ప్రజల సంతతి వారగు కాథేజీ వారుకూడ వర్తకమునై  
తమ ముఖ్యవృత్తిగా కావించుకొని అభివృద్ధిని గాంచిరి.  
కాని యిక్క విషయము నందు ఫిన్షియా వారికిని కాథేజీ  
వారికిని చాల భేద ముండెను. ఫిన్షియా ప్రజ లెవ్వరిని  
కూడ నిర్బంధించి వారితో వ్యాపారము సాగింపలేదు. తమతో  
వ్యాపారము చేయుట లాభదాయక మని గుర్తించి సంతోష  
పూర్వకముగ తమూహ్యునించిన వారితోడనై వారు వర్తక  
సంబంధములు కల్పించుకొనెడివారు. విశాలమైన ఈ ప్రపంచ  
మున వర్తకము చేసికొనుటకు చేకములు అనెకములు కలవని  
వారు చక్కగ గుర్తించిరి. ఇతరులు తమపై ఆకాశముగ  
దండెత్తి వచ్చినప్పుడు తప్ప వారెన్నడును ఖడ్గమును పూస  
లేదు. అట్టి సందర్భములలో వారు హోరా హోరిగ పోరు  
చుండిరి. ఖడ్గ వాదమునకును, వర్తకమునకును ఎట్టి సంధ  
ర్భము లందును మైత్రి కుదురదని వారు నిరంతరము జ్ఞప్తియొ  
దించుకొనెడివారు. కాథేజీ రాజ్యమువారట్లు కాక ఒక  
వంక వ్యాపారము చేయుచు వేరొక వంక సామ్రాజ్యమును  
నెలకొల్ప వలయునని ప్రయత్నించు చేయసాగిరి. వ్యాపారము  
నందు సంపాదించిన ధనము నంతను వారు యుద్ధములకై  
వినియోగించిరి. వీరి చరిత్ర యుద్ధయు గ్రీకుల తోడను,  
రోమను ప్రజల తోడను కావించిన యుద్ధములతో నిండి  
యున్నది. సిసిలీ ద్వీపము, ఇటలీ నైపును దేశములును,  
ఆఫ్రికా ఖండమును వీరికి రణరంగములుగ పరిణమించెను.

ఈ నిరంతర యుద్ధములే తుదకు కార్థేజీ నగర వినాశమునకు మూలమయ్యెను.

కార్థేజీ రాజ్యము ప్రబలమైనకొలదియు, ఆ ప్రజలు మధ్యధరాసముదము నందలి పశ్చిమ ప్రాంతమున వ్యాపారమునంతను తమచేత దిక్కించుకొని టైరు ప్రజల కచ్చట స్థానము లేకుండా చేసిరి. అయినను మాతృదేశమునకును, వలస రాజ్యమునకును ఎన్నడును స్పర్ధలు లేకుండుటయేకాక వారనోన్య సహాయము కావించుకొను చుండెడివారు. కాంటైనెన్స్ అను రాజకడ ఫీనీషియా నావికులు పలువురు కొలువుండిరి. ఆత డీజిప్టు దేశమును జయించి కార్థేజీ పట్టణముపై దండెత్తవలెనని యత్నించినప్పుడు ఫీనీషియా నావికులందుల కంగీకరింపలేదు. గ్రీకు వీరు డైర ఆలెగ్జాండరు టైరు పట్టణమును ముట్టడించి నప్పు డచ్చటివారు తమ స్త్రీలను, బిడ్డలను కార్థేజీ నగరమునకు పంపివైచి రక్షించుకొనిరి. కార్థేజీ ప్రజలు టైరు పట్టణ మందలి మెల్కార్ దేవుని ఆలయమునకు కాన్కలు పంపుచుండెడివారు.

కార్థేజీ ప్రజలు టైరు పట్టణవాసుల వలెనే ప్రకృతి శక్తులను దైవతములుగ పూజించుచుండెడివారు. వారు ముఖ్యముగ సూర్య చంద్రులను మోలోచ్, అస్టోరెల్ అను నామములతో పూజించుచుండెడివారు. తమ జాతికేదయిన గొప్ప ప్రమాదములు సంభవించిన పక్షమున వారు సూర్యదేవునికి నరబలుల నొసంగుచుండిరి.

గ్రీకులతో యుద్ధములు సాగించుచున్న కాలముననే కార్తేజి ప్రజలు తమ రాజ్యాంగ విధానమును రూపొందించుకొనిరి. ఈ రాజ్యాంగమునం దున్నత తరగతుల వాడే అధికార పక్షపులయందు తరచుగ నుండుచు వచ్చినను సామాన్య ప్రజల హక్కుల కెట్టి భంగమును కల్గెడిదికాదని అరిస్టాటిల్ వంటి సుప్రసిద్ధ తత్వజ్ఞుడు నుడిచి యున్నాడు. కార్తేజి రాజ్యమునందు రాజుల పరిపాలన మేకాలమున నైన ఊండెనో లేదో తెలుపజాలము. కాని అసతికాలములో నచ్చట ప్రజారాజ్యము నెలకొనెను. ప్రభుత్వాధికార మిరువురు నాయకుల యందు నిశ్చితమై యుండెను. వీరు ప్రజలచే ఎన్నుకొనబడుచుండిరి. కొన్ని సందర్భములలో వీరు పర్వ నైన్యాధిపతులుగ కూడ నుండెడివారు. 104 మంది సభ్యులు గల యొక శాసనసభ కూడ రాజ్యాంగ యంత్రమునం దొక ముఖ్యభాగముగ నుండెను. ఈ సభ్యులలో కొందరను, ధనాధికుల వర్గము నుండియు, మరికొందరను వారి ప్రతిభా విశేషము పురస్కరించుకొనియు, ప్రజలు ఏర్పాటు చేయుచుండిరి. సుప్రసిద్ధ పీరుడగు హానిబాల్ రాజ్యాంగ శాసనసభయం దెన్నికల పద్ధతిని ప్రవేశపెట్టినట్లు మనము స్థలాంతరమున తెలిసికొని యున్నాము. కార్తేజి నగరమున నెలకొల్పబడిన ప్రభుత్వము మిక్కిలి ఉత్తమమైనదని అరిస్టాటిల్ మిక్కిలి ప్రశంసించి యున్నాడు. కొన్ని సందర్భములలో ప్రత్యేక కుటుంబములవాడే ప్రభుత్వాధికారముల నన్నిటిని లాగుకొని కార్తేజి ప్రజలపై అధికారమును నెరపినట్లు నిజ

ర్షశములు కలవు. కాని మొత్తమునూడ ఈ రాజ్యాంగ విధానము చెక్కుచెదరక చాలకాలము వరకును ఆమలులో నుండుట వలనను, నిరంకుశ ప్రభుత్వ మనునది యీ రాష్ట్రము దేశకాలమునను స్థాపించబడక పోవుట వలనను, ఈ దేశపు ప్రభుత్వ పద్ధతులు మిక్కిలి జయప్రదముగ కొనసాగెనని తెల్పుటలో నెట్టి సందేహమును లేదు.

కాని తన స్వాధీన మందున్న యితర ప్రాంతములను మాత్రము కాథేజి ప్రజలు జయప్రదముగ పాలించినట్లు తెల్పుటకు వలనుపడదు. మధ్యధరాసముద్రము నందలి పశ్చిమభాగములోని ద్వీపములును, సైను దేశములోని కేంద్రములును నీసీలీ ద్వీపములోని పట్టణములును, ఆఫ్రికాఖండపు తీరమున భూమధ్యరేఖ వరకును వ్యాపించియున్న ఇతర వర్తక స్థలములును, కాథేజివారి ఆధికారము గంగీకరించి కప్పము కట్టుచుండెడివి. వీరి యధికారము నందున్న ఆఫ్రికా నివాసులు కేవలము పశుప్రాయులుగ చుండుటవలన కాథేజి వారు వారిలో స్నేహమును సంపాదించుటకు యత్నింపరైరి. ఆఫ్రికా నివాసులలో పలువురు కాథేజి పట్టణపు ధనికుల కడ బొనినలుగ పని చేయుచుండిరి. కావున వారికి తమ యజమానుల యెడ నెట్టి యభిమానము లేక అదను దొరికినప్పు డెల్లవారు తిరుగుబాటు చేయుచుండిరి.

క్రీస్తునకు ఆరు నూర్ల సంవత్సరములకు పూర్వమే ఖిసీ షియా జాతివారు ఈజిప్టు రాజుల ప్రోత్సాహము వలన

ఆఫ్రికా ఖండమును చుట్టవచ్చిరి. వారి జాతికే చెందిన కార్థేజీ ప్రజలు కూడ మిక్కిలి నేర్పును, సాహసమును గల నావికులు. వీరు క్రీస్తు పూర్వము అయిదవ శతాబ్దమునందు రెండు ప్రసిద్ధ నౌకా యాత్రలు కావించినట్లు చరిత్రలు తెల్పుచున్నవి. ఇందొకటి విరోపా ఖండమునకును, రెండవది ఆఫ్రికా ఖండమునకును సంబంధించినది. విరోపా ఖండ యాత్రను గూర్చిన యంశములు విశ్వసనీయములు కావని కొందరి అభిప్రాయము. కాని హీనో అను వాని నాయకత్వమున ఆఫ్రికా తీరమున కావింపబడిన యాత్ర నిజమైనదని తెల్పుట కాధారములు కాన్పించుచున్నవి. ఆ కాలము నాటికే కార్థేజీ పట్టణమునందు జనసంఖ్య విస్తారముగ పెరిగి పోయెను. కావున హీనో తన పడవలలో 30,000 మంది కార్థేజీ నివాసులను వెంటబెట్టుకొనిపోయి వారి నాఫ్రికా ఖండమున అట్లాంటిక్ సముద్రతీరమున నచ్చటచ్చట నెలకొల్పి నని తెలియుచున్నది. ఈతడు సెనిగాల్ నదిని దాటి దక్షిణమున కొంతదూరము వరకును ప్రయాణము చేసి మరలి వచ్చెను. మరికొందరు నావికులు హిమిల్స్ అను నాతని నాయకత్వమున జిబ్రల్టరు జలసంధిని దాటి ఉత్తరముగ ప్రయాణము చేసి స్పైను దేశపు తీరమును సరికిరించెరట. వీరికి ప్రభుత్వము నుండి తగినంత పోతాస్సాహమును, సహాయమును లభించిన పక్షమున ఇంగ్లాండు దేశమునకు కూడ పోయి యుండెడివారట. స్థిర నివాసమున కనుకూలములగు ప్రదేశముల కనుగొనుటయు, ఆయా ప్రాంతము లందలి ప్రజలతో వర్తకము సాగించుటయు వీరి లక్ష్యము.



కాథేజి నగరము ప్రాచీన కాలపు గొప్ప పట్టణము లలో నొకటి. ఈ నగరమునకు సంబంధించి చక్కని రేవు స్థానము లేర్పాటు చేయబడెను. పట్టణము చుట్టు బలవత్త క మైన మూడు ప్రాకారము లుండెను. కేవలము నగర మందు నివసించు వారి సంఖ్య రెండు లక్షల ఏబది వేల వరకును ఉండెను. నగర పరిసరముల ఐన సంఖ్యను కూడ చేర్చిన పక్ష మున కాథేజి పట్టణము దేకు లక్షల ప్రజలు నివసించు చుండి రని తెలుపవచ్చును. వ్యాపార కేంద్రములుగ ప్రఖ్యాతి గాంచిన ప్రాచీన నగరములలో దీనికి సాటి వచ్చునది మరే పట్టణమును లేదనుట నిస్సంశయము.

3

၂၆၆၆



# హెట్టయిటులు

ఆసియా ఖండము నందలి ఆతి పురాతన జాతులలో హెట్టయిటులనువా రొక్కరు. ప్రాచీన కాలమునందు యూదులు పాలస్తీనము లోనికి వలస వచ్చిన సందర్భములో వారిరాకను ప్రతిఘటించిన వారిలో హెట్టయిటులొక్కరని బైబిలు గ్రంథము వలన తెలియుచున్నది. కాని ఇటీవల వరకును వీరిని గూర్చిన చారిత్రకాంశము లేవి తెలియలేదు. ఈజిప్టు, ఆస్సీరియా 'దేశములలో వీరియునికిని గూర్చిన కొన్ని చిహ్నములు మాత్రము లభించి యుండెను. కాని క్రీ. పూ. 20 వ శతాబ్ది ప్రారంభమున, ఈ జాతి వారికి రాజధానిగ నుండిన "ఖట్టి" అను పట్టణపు శిథిలములు "క్యాప్పెడోసియా" రాష్ట్రములో కానవచ్చెను. ఈ కాలపు ప్రభువుల కార్యాలయములలో హెట్టయిటు జాతి చరిత్రకు చెందిన అనేక నూతనాంశములు తెలియవచ్చినవి.

హెట్టయిటుల జన్మభూమి ఆసియా ఖండము యొక్క పశ్చిమభాగమున నున్నది. దీనికి ఉత్తరభాగమున నల్ల సముద్రమును, దక్షిణమున మధ్యధరాసముద్రమును కలవు. పశ్చిమమున సిరాస్ట్రీమునకు ఏజియసు సముద్రము ఎల్లగ నుండెను.

తూర్పున పర్వత పంక్తులును, ఇతర భూభాగములును కలవు. ఈ దేశమును నేటి భూగోళశాస్త్రములో ఆసియా మైనరు లేక టర్కీ అని వ్యవహరింపవచ్చును. హెట్టయిటు ప్రజలు తమ ఉచ్చదశయందు ఏజియను పముద్రము మొదలుకొని అర్మీనియను కొండలవరకుగల భూభాగమునంతను వశపరచు కొనిరి. పిరియాదేశమునందలి ఉత్తరభాగమును, మెజొపొటేమియా రాష్ట్రమునందలి కొన్ని భాగములును కూడ ఒకానొకప్పుడు వీరి రాజ్యమునందు భాగములుగ నుండెడివి.

:- ఏ జాతి వారు ? :-

హెట్టయిటుజాతి యే తెగకు చెందినదను విషయము నిదమితముగ నిర్ణయించుటకు సరియైన యాధారములు లేవు. వీరి భాషకును, మైందవ ఆర్యభాషలకును సన్నిహిత సంబంధము కలదని కొందరి యూహ. రూపరేఖావిలాసముల వలన వీరిని ఆర్యజాతులలోకాని, సెమిటిక్ జాతులలోకాని చేర్చుటకు వలను పడదు. కావున హెట్టయిటులను ఆసియా మైనరు నందలి యొక ప్రత్యేక స్థానిక జాతిగ పరిగణింపవలసి వచ్చుచున్నది. తరచుగ రాకపోకల వలనన, వ్యాపారాదుల వలనను హెట్టయిటులకు బాబిలోనియా జాతిలో ఎక్కువ సంబంధము లేర్పడిన కారణమున వీరి నాగరకతయందు బాబిలోనియా నాగరకత ప్రభావము బాగుగా కాన్పించుచున్నది. ఇట్టి సంబంధములు క్రీ. పూ. 24 వ శతాబ్ది నాటికే నెలకొల్పబడినట్లు తెలియుచున్నది.

బాబిలోనియా ప్రజలు ఇరుగులపై అనేక విషయములను వ్రాసి వారిసేపుక్తముల వీరుగ వాడుకొనెడి వారు. హెట్టయిటులు కూడ ఈ పద్ధతినే అవలంబించిరి. కాని తమ ప్రత్యేక లిపిని మాత్రము విడువలేదు. వీరి లిపియందు ఒక్కొక్క అక్షరమునకు ఒక్కొక్క బొమ్మ వాడబడుచుండెను. హెట్టయిటుజాతివారి శిల్పమునందుమాత్రం ప్రత్యేకతయుండెను. “యాసిలికాయా” అను ప్రదేశమున పర్వతములపై వీరు మతసంబంధములగు అనేక చిత్రములను చిత్రించిరి. వీనియందు సైతము బాబిలోనియావారి ప్రభావ మొకించుక కాన నగును.

హెట్టయిటుల ప్రాచీన చరిత్రను గూర్చిన యెట్టి విషయములును మనకు లభింపలేదు. క్రీ. పూ. 1750 . సంవత్సరమున వీరు హతాశుగ శారిత్రిక రంగములోనికి దుమికి, మెసోపొటేమియా దేశముపై దండెత్తి, అచ్చటి రాజవంశమునోడించి, రాజధానియగు బాబిలోను నగరమును ముట్టిడించి, అచ్చటి మార్థాక్ మున్నగు దేవతా విగ్రహములను కొల్లగొట్టి స్వదేశమునకు మరలిపోయిరి. ఇది ప్రారంభముగా హెట్టయిటులు తమరాజ్యమునకు దక్షిణమునను, ప్రాగ్దక్షిణమున నున్న ౬ శత్రు ప్రాంతములపై దాడులు కావించుట పొగించిరి. వీరి ముఖ్యస్థానము ఆనటోలియా మైదానమునందలి ఖట్టియను ప్రదేశము. ఈ పట్టణము వివిధప్రాంతములకు పోవు రహదారులకు కూడలిగ నున్నందున హెట్టయిటు లింత స్థలములకు పోవుట మిక్కిలి సులభ సాధ్యముగ నుండెను.

∴ రాజ్యాంగ వ్యవస్థ యెట్టిది? :-

ప్రథమమున హెట్టయిటు దేశముందెట్టి కేంద్రప్రభుత్వమును లేకుండెను. ఒక్కొక్క ప్రాంతమునం దొక్కొక్క రాజు స్వతంత్ర పరిపాలనము సాగించు చుండెడివాడు. ఈ రాజ్యములు మిక్కిలి చిన్నవి. వీనియందు రాజధానీ నగరమును దానికి సంబంధించిన కొన్ని భూఖండములు నుండెడివి. గ్రీకు దేశమునందు వీనిని పోలిన చిన్నచిన్న రాజ్యములుండటం చరిత్ర నెరింగిన వారి కెల్లరకును సువిదితమే. వీనిని “నగర రాజ్యము” ( City States) అని రాజకీయ పరిభాషలో వ్యవహరించు చున్నారు. ఈచిన్న రాజ్యములలో కొన్నిగొప్ప ప్రాముఖ్యతను సంపాదించ గల్గెను. ఆర్జువా అను పట్టణమునకు ప్రభువైన యాతడు ఈజిప్టురాజు కుమార్తెను వివాహమాడెను. కుస్సార్ అను పట్టణమునకు పాలకు డగు షుబ్బీలూలిమా అను నాతడు హెట్టయిటుజాతి నంతనుకూడ తన యాధిపత్యములోనికి గొనివచ్చి యొక రాజ్యమును స్థాపించెను. ఈ రాజ్యము రెండు శతాబ్దుల వరకును పేరు ప్రఖ్యాతులు కలిగి రాణించెను.

∴ రాజులు :-

హెట్టయిటుజాతి చరిత్రయందు షుబ్బీలూలిమా యను నాతడు మిక్కిలి ప్రఖ్యాతి గాంచిన ప్రభువు. ఈతడు గొప్ప వీరుడుగను రాజనీతిజ్ఞుడుగను కాన్పించు చున్నాడు. ఈరాజు వంశక్రమాగతమగు కుస్సార్ పట్టణమును విడచిపెట్టి ఖిట్టీ నగరమును తనకు రాజధానిగ కావించుకొనెను. ఈ పట్టణము

సురక్షితమును, యుద్ధప్రయోజనముల కనుకూలముగ నుండుట యును దీనికి కారణమై యుండవచ్చును. ఈ కేంద్రమునండి యీ రాజు సామదండోపాయములచే హేట్టయిటు రాజ్యము నందేకాక పరిసర దేశములలోకూడ తన యాధిక్యతను స్థాపించుకొన గల్గెను. ఈ ఘబ్బీలూలిమారాజు ఈ జిప్సు ప్రభువులతో సంధిని నెరపెను. కాని రిగూన్యముగ నప్పుడప్పు డీజిప్సురాజు సామంతులను తిరుగుబాటుచేయుటకై ప్రోత్సహించు చుండెడి వాడు. అట్టి సామంతులలో సిరియా పాలకుడొక్కడు. ఈసిరి యారాజును ఘబ్బీలూలిమా అనేక పర్యాయము లోడించి ఆతనిరాజ్యమును కొల్లగొట్టెను. ఈకాలమునందు హేట్టయిటు జాతివారికి మిటానీ తెగ వారు ప్రతిపక్షులుగ నుండిరి. ఘబ్బీలూలిమా రాజు యూఫ్రటీసు నదిని దాటి మిటానీ ప్రభువుల నోడించి, వారి దేశమును కొల్లగొట్టి, ప్రభువులను చెర వట్టి అసంఖ్యాకము లగు ధనరాసులతో తన రాజ్యమునకు మరలి వచ్చెను. కాని మరికొంత కాలము గడచిన వెనుక “మాటియుఆజా” అను మిటానీ రాజకుమారునికి ఘబ్బీలూలిమా తన కుమార్తె నిచ్చి, వివాహము చేసి ఆతనిని మిటానీ రాజ్యమున ప్రతిష్ఠించెను. తన కుమార్తె డేమమును, సౌఖ్యమును కోరి తాను మిటానీ రాజ్యమునకు పునః ప్రాణ ప్రతిష్ఠ చేసితి నని యీరాజు సగర్వముగ చాటుకొనెను. ఘబ్బీలూలిమా కుమారుడగు మర్సిల్ అనువాని కాలములో హేట్టయిటు రాజ్యము క్షీణదశకు లోపయ్యెను.



•  
:- యుద్ధములు :-

హెట్టయిటులకును, ఈజిప్టు ప్రభువులకును యుద్ధములు ప్రారంభమయ్యెను. ఈజిప్టు రాజులు ఫినీషియా, కానాన్ గొప్పిములను ఆక్రమించిరి. ముర్సిల్ & మారుషగు ముటాలూ అనువాని కాలమున ఈజిప్టు పాలకు డగు రెండవ రామె సెస్ అను నాశుకు హెట్టయిటు సైన్యమును కాథెష్ అను ప్రదేశమున సంపూర్ణముగ నోడించెను. ఈ యుద్ధమునందు హెట్టయిటులు గొప్ప ధైర్య సాహసములను, రణ కాశల్యమును చూపివచ్చు సచుకాలిక గ్రంథముల వలన తెలియనగు చున్నది. ఈ కాథెష్, యుద్ధమునందలి అనేక ఘట్టములు లస్సర్, కార్నక్, ఆబిడాస్ అను ప్రదేశము లందలి దేవాలయ కుడ్యములపై చిత్రింపబడెను. ఈ యుద్ధమును వర్ణించు నొక ప్రాచీన పర్వ కావ్యము నేటికిని బ్రిటిషు మ్యూజియము నందు భద్రపరుపబడి యున్నది. ఈ యుద్ధము నందు ఈజిప్టు రాజైన రెండవ రామెసెస్ తన అంగ రత్నక బలము తోడను, ప్రత్యేకముగ యుద్ధ శిక్షణ నందిన ఒక పెంపుడు సింహము సహాయముతోను, శత్రువుల నోడించెనని తెలిసికొనినప్పుడు మనలో పలువురకు విస్మయనందములు కలుగక మానవు. కొంతకాలము వరకును ఈ విధముగ యుద్ధములు సాగిన పిమ్మట ఈజిప్టు రాజులును, హెట్టయిటు ప్రభువులును కూడ విసువు చెంది ఒండొరులతో సంధి కావించుకొనిరి. ఈ సంధి షరతులను హెట్టయిటు రామబారి ఈజిప్టు రాజునకు వెండి రేకులపై చెక్కించి సహ

ర్పించినట్లు తెలియుచున్నది. కార్నక్ అను ప్రదేశమునందలి దేవాలయపు గోడలపై కూడ ఈ సంధి వివరములు కాన నగుచున్నవి. ఈ సంధి పత్రమును హెట్టయిటులు బాబి లోనియా భాషలో వ్రాసికొని తమ వద్ద దాచుకొనిరట. నేటి కాలమున రాజసీతిజ్ఞు లెల్లరును ఫ్రెంచి భాషను వాడు చున్నట్లు, ఆ ప్రాచీనులు బాబిలోనియా భాషను వాడెడి వారు కాబోలు.

-: విదేశీయులతో బాంధవ్యము :-

ఈ కాలమున హెట్టయిటుప్రభువుగ నున్న ఖిట్టూసిల్ అను నాతడు బాబిలోనియా రాజ్యముతో స్నేహ భావమున వర్తించెను. ఈతడే మరికొంత కాలము గడచిన తరువాత సకుటుంబముగ ఈజిప్టు దేశమున కేగి తన కుమార్తెను అచ్చటి రాజగు రెండవ రామెనన్ సోన్ యిచ్చి వివాహము చేసెను. ఈ విధముగ రెండు రాజ్యములకును గాఢమైన స్నేహిత యేర్పడెను. ఖిట్టూసిల్ కుమారుడును, మనుమడును కూడ ఈజిప్టు రాజులతో మిత్రభావమున వర్తించిరి. వీరిలో అరునాటా యను హెట్టయిటు రాజు ఈజిప్టు సంప్రదాయము ననుసరించి తన చెల్లెల్లని వివాహము చేసికొనె నట.

-: అంత్య దశ :-

అరునాటా రాజు అనంతరము హెట్టయిటు రాజ్యము క్షీణించెను. వీరి దేశముపై “ప్రిజియనులు” అను పరజాతి

— 11

వారు దండెత్తి హేట్టయిటులను దక్షిణమునకు తరిమివైచిరి. హేట్టయిటు లా పైన ఉత్తర సిరియా యందు చిన్న చిన్న రాజ్యములను స్థాపించుకొని కొంతకాలము వంతును నిలువ గల్గిరి. ఇట్టి రాజ్యములలో యూఫ్రటిస్ నదీ తీరము నందలి “కార్న్మిష్” అను రాజ్యము ముఖ్యమైనది. అస్సీరియా రాజ్యము ప్రబలమైన పిమ్మట అచ్చటి రాజులు ఉత్తర సిరియాపై దండెత్తి ఆ దేశము నాక్రమించిరి. రెండవ సారి గాన్ రాజు క్రీ. పూ. 717 సంవత్సరమున కార్న్మిష్ నగరము నాక్రమించి అచ్చటి హేట్టయిటు ప్రభువును చంపట్టెను. మారాష్ అను మరియొక నగరము హేట్టయిటులకు కేంద్ర స్థానముగ నుండెను. దానిని కూడ మరికొంత కాలమునకు అస్సీరియా రాజు లాక్రమించిరి. ఇంతటితో హేట్టయిటుల ప్రత్యేకత నశించి వారు సిరియా దేశపు ప్రజలలో లీనమై పోయిరి.

Q2 Q2 (2)

Q2



# ఫిజియనులు

:- గ్రీకు ఆనాగరక జాతి :-

హెట్టయిలు జాతి చరిత్రను వర్ణించు సందర్భమున ఆసియామైనరును గూర్చిన భౌగోళిక విషయములు కొన్ని తెలుపబడినవి. ఈ దేశము పూర్వార్ధ పశ్చిమార్ధ గోళములను సమ్మేళనము కావించుటచే దీని కెక్కువ చారిత్రక ప్రాముఖ్యత యుండుట సహజము. కాని యీ ప్రాంతము పర్వత మయమై యున్న కారణమున నిచ్చట ఒక కేంద్ర ప్రభుత్వమును స్థాపించి రాజ్యపాలనము చేయుట సాధ్యము కాని పని. అయినను హెట్టయిలు ప్రభువు లాసియా మైనరు నందలి చాలభాగమును తమ యధీనములోనికి గొనివచ్చి రాజ్య పాలనము కావించిన యంశ మీవరకే తెలుప బడినది. హెట్టయిలు యంతర మాసియామైనరునందు ప్రభుత్వము నెరపిన వారిలో ఫిజియనులను మొదట సేర్కొనవలయును.

ఫిజియనులు ప్రధమమున ఈనాటి గ్రీకు దేశమునందంతర్భాగ మైన త్రేసు రాష్ట్రములోని అనాగరక జాతి వారు. వీరు స్వరాష్ట్రమును వదలి, బాస్సరను జయించి

దాటి క్రీ. పూ. పదమూడవ శతాబ్ది యందు ఆనటోలియా రాష్ట్రమును ప్రవేశించి యుండవచ్చును. వీరు స్థిర నివాస మేర్పరుచుకొనిన భూభాగమునకు “ఫ్రీజియా” అని పేరు కల్గెను. ఈ జాతి వారు క్రీ. పూ. పదవ శతాబ్ది వరకును కూడ ఫ్రీజియా ప్రాంతమునకు వలస వచ్చుచునే యుండిరి. ఈ వలస కాలము నందలి ప్రథమ దశలో ఫ్రీజియనులకును, స్థానిక ప్రజలకును నిరంతరము యుద్ధములు సాగినట్లు ప్రాచీన గాథల వలన తెలియుచున్నది.

-: రాజపరగము :-

క్రీ. పూ. ఎనిమిది వ శతాబ్దిలలో ఫ్రీజియను జాతి వారందరూను ఏకమయినట్లును తత్ఫలితముగ వారి ప్రభుత్వము స్థాపింపబడినట్లును తెలుపవచ్చును. ఫ్రీజియనులలో మొదటి రాజు గోర్డియస్ అనువాడు. ఈతడు మొట్టమొదట ఒక సేద్యగాడు. ఈతనినిగూర్చిన యొక గాథ నేటికిని ప్రచారములో కలదు. ఫ్రీజియా రాష్ట్రపు ప్రభువు సంతతి లేకుండ మరణించెను. అంతట ప్రజలందరును మహాజ్ఞాని యైన తమ గురువు వద్దకు పోయి దేశమున నరాజకత్వము ప్రబలకుండుటకై ఏదైన నొక యుపాయమును చూపుడని కోరిరి. అప్పుడా జ్ఞాని యిట్లు చెప్పెను. “పుర ప్రముఖు లందరును ఉడయముననే లేచి పట్టణపు సింహద్వారము వద్ద వేచియుండవలెను. మొట్టమొదట నెవ్వడు సింహద్వారముగుండ పోవునో ఆతడే మీకు రాజు” ఆ మరునాడు పౌరు లెల్లరును సిగర ద్వారము వ

వేచియుండి, ఆ ద్వారమునుండి పోవుచున్న గోర్డియన్ అను హాళికుని తమ రాజుగ ఎన్నుకొనిరి. ఈ రాజు మిక్కిలి సమర్థుడని ప్రతీతి గలదు. ఈతడు తాను రాజుగ ఎన్నుకొన బడిన సందర్భములో తాను తోలుచున్న బండినొక దేవాలయములో భద్రపరచి దాని కాడిని కట్టుటకై యొక విచిత్ర మగు ముడిని వ్రేచెను. ఈ ముడిని విప్పిన బుద్ధిశాలి ఆసియా ఖండమున కంతకు రాజగు నని యొక ప్రతీతి వ్యాపించెను. ఈ బ్రహ్మముడిని విప్పట కెవ్వరికిని సాధ్యపడలేదు. తుదకు క్రీ. పూ. నాల్గవ శతాబ్ది యందు జగదేక వీరు డైన అలెగ్జాండరు ఫ్రీజియా దేశమునకు వచ్చి గోర్డియన్ రచించిన పూహమును విప్పజాలక తన ఖడ్గముతో ఆ ముడిని తెగ కోసెను. ఇది పాశ్చాత్య జాతులలో నొక సామెతగా మారి నది. గోర్డియన్ ముడిని 'చేదించుట (To cut the Gordian knot) అనగా మిక్కిలి దుస్తరమైన కార్యమును ధైర్య సాహసములచే సాధించుట యని అర్థము.

:- ఈ వారి రాజులు :-

ఈ గోర్డియన్ కుమారుడు మైడాస్ అనువాడు. గోర్డియన్, మైడాస్ అను పదములు కేవల వ్యక్తుల నామములుగా కాక బిరుదములుగా ఫ్రీజియా ప్రభువులు వాడుచుండి నట్లు తోచుచున్నది. ఈ పేరులుగల రాజన్య లనేకులు ఫ్రీజియా రాజ వంశావళిలో కలరు. మైడాస్ రాజును గూర్చి అనేక విచిత్ర గాథలు కలవు. బంగార మనిన ఈతనికి విప రీత మైన లోభము. దేవతలను ప్రార్థించి తాను ముట్టిన బెల్ల బంగారముగా మారునట్లీతడు వరమును పొందెను.



కాని యీ వరము వలన నీతనికి, సౌఖ్యమునకు మారు ముఖమే సంప్రాప్త మయ్యెను. ఈతడు ముట్టిన నీరును, అన్నమును, తుదకు బిడ్డయు కూడ బంగాముగా మారి పోయిరి. అంతట యీ మహాలోభి తాను కోరిన వరము వలన నెంతటి అనర్థము లున్నవో గ్రహించి దేవతలను ప్రార్థయిపడి యీ సువర్ణ శక్తిని మాన్పుకొనుసరికి తల ప్రాణము తోకకు వచ్చెను. ఈ నాటికిని కూడ పాశ్చాత్య సాంప్రదాయములో మైడాన్ అనగా మహాలోభియు ధనకుడు నని యర్థము. ఈ కథల యందలి యాధార్థ్యము ఫ్రీజియా రాజులు మిక్కిలి ధనాధ్యులుగ నుండి రని తెల్పుట మాత్రమే యని చారిత్రకులు తలంచుచున్నారు. క్రీ. పూ. ఎనిమిదవ శతాబ్ది యందీ రాజులు తమ యధికారమును విస్తరింపజేసి లిడియను జాతి వారిని పాలితులుగ కావించుకొనిరి. ఈ శతాబ్ది యందు పీరికిగల ప్రాముఖ్యతను ఆస్సీరియా ప్రభువైన సారగాన్ అను నాతడు తన శాసనము లందు అంగీకరించెను.

:: శ్రీ ల ద శ ::

క్రీ. పూ. ఏడవ శతాబ్ది యందు ఫ్రీజియనుల యాధిక్యత స్థాపించెను. కాకనన్ పర్వతము లందు నివసించు సిమేరియను లను అనాగరక జాతి వారు ఫ్రీజియా దేశముపై దండెత్తి దేశమును కొల్లగొట్టిరి. ఈ దాడులవలన ఫ్రీజియనుల బలము స్థానికముగా, నింత వరకును పీరి యధికారము నంగీకరించిన లిడియనులు ప్రాముఖ్యతను వహింపసాగిరి.

५

विष्णु विष्णु



## లి డి య ను లు

ప్రాచీన జాతులలో లిడియనులు మిక్కిలి ప్రాముఖ్యత పొందిరి. ఏజియను సముద్రపు తూర్పు తీరమున ఆయోనియా జాతివా రనేక వర్తక కేంద్రములను స్థాపించుకొని యుండిరి. ఆ వర్తక కేంద్రములలోనికి రాకపోకలు సలుపుటకు లిడియా దేశము గుండ పోవలెను. ఈ కారణముచే లిడియా, రాష్ట్రమునకు వ్యాపార రీతిని మిక్కిలి ప్రాధాన్యత యుండెను. నాణెములను ముద్రించి వానిని వాడకములోనికి తెచ్చినదీ లిడియా దేశీయులే యని చారిత్రకుల యుద్దేశ్యము.

∴ రాజ వంశములు ∴

హెరోడోటస్ అను గ్రీకు చరిత్రకారుడు లిడియా దేశమును మూడు భిన్న రాజ వంశములు పాలించి యుండి నట్లు తెల్పుచున్నాడు. కాని యీ విషయమును యధార్థమని నమ్ముటకు తగిన యాధారములు లేవు. ఇచ్చటి రాజులలో గేజెస్ అను నాతడు చారిత్రక ఘరుషుడుగ కనపడుచున్నాడు. ఈతడు “మర్మాడు” రాజ వంశమును స్థాపించెను. కీ. పూ. ఏడవ శతాబ్ది యందు సిమేరియను అను అనాసిరక

జాతీ వారు ఆసియామైనరుపై దాడి వెడలి ఫిజియను రాజ్యమును కూలద్రోసి నల్లు తెల్పియున్నాము. ఈ సిమేరియనుల వలన లిడియను జాతి వారికి సైతము మిక్కిలి నష్టము సంభవించెను. క్రీ. పూ. 668 ప్రాంతమున గేజెస్ రాజు అస్సీరియా ప్రభువైన అశుర్ బనిపాలుని వద్దకు రాయబారులను పంపి సిమేరియనుల దాడుల నెదుర్కొనుటలో తనకు సహాయ పడవలసిన దని కోరెను. కాని అస్సీరియా రాజు లిడియావారి కెట్టి చేయూతయు నొసంగ డయ్యెను. సిమేరియనులు గేజెస్ను చుప్పివైచిరి. అతని కుమారుడగు ఆర్డిన్ అనువాడు అయోనియా ప్రజలలో స్నేహము కావించుకొని తమ కిరువురకును సమానముగ నష్టము కల్గించుచున్న సిమేరియా అనాగరకులను ఆసియా మైనరు నుండి వెడల పడచెను.

ఆర్డిన్ రాజు తరువాత సాడ్యాటిస్, ఆల్యాటిస్ అను ఇరువురు రాజులు లిడియా దేశమును పాలించిరి. వీరి కాలమున దేశము సుభిక్షముగను, సౌఖ్యవంతముగను మారెను. ఈ రాజులు చాలకాలము వరకు అయోనియా జాతి వారితో యుద్ధములు సాగించిరి.

:: యుద్ధములు ::

ఈ యుద్ధముల వలన లిడియా వారికి నామమాత్రమగు శుష్క విజయములు సంప్రాప్తించెను. కాని యితరములగు ఎట్టి లాభమును కలుగలేదు. మరికొంత కాలమునకు

వీరికి “మీకులు” అను మరియొక జాతి వారినో యుద్ధము చేయవలసి వచ్చెను. క్రీ. పూ. 566 నాటి హేలిస్ నది తీరమున ఇరు పక్షముల వారును గొప్ప యుద్ధమునకై తలపడిరి. ఆ దినమున సూర్యగ్రహణముచే పగలువేళయిచే చీకట్లు క్రమ్ముననికి ఇరుపక్షముల వారును భయపడి దేవతల కార్యహాము కల్గించున ఇట్టి అచ్యుతము కల్గినదని విశ్వసించి యుద్ధము సాపివైచిరి. మరొకొంత కాలమునకు బాబిలోనియా రాజైన టెడవ నెలుచన్నీజారు మధ్యవర్తిగ నుండి వీరిరువురికిని సంధి కావించెను. ఈ సంధి ననుసరించి యిరు పక్షముల వారును హేలిస్ నదిని తమ రాజ్యములకు సరిహద్దు నంగీకరించిరి.

### రాజున ప్రభుత్వ :-

లిడియా దేశమును నాలించిన తుబ్బుకుది రాజు క్రీసస్ అనువాడు. ఈతని కాలములో లిడియా రాజ్యము కీర్తి నలు దెసల వ్యాపించెను. ఈ రాజు గొప్ప ధనాభ్యుప. ఈతని యాస్థానమునకు పలువురు క్రతు పిద్వాంసులును, తత్త్వజ్ఞులును వచ్చుచుండెడివారు. అట్టి వారిలో సోలస్ అను తత్త్వజ్ఞుడొక్కడు. ధనమును, విప్లవమును, అధికారమును శాశ్వతములు కాదని క్రీసస్ రాజునకు నెచ్చుచెప్పవలె ఈ వేదాంతి ప్రయత్నించెను. కాని ఫలితము లేకపోయెను. రాజు సోలస్ ను నిరాశరణ చేసి పంపివైచెను. అసతీకాలములోనే క్రీసస్ రాజ్యముపై టెడవ అను పాశ్చాత్య రాజు దండెత్తి వచ్చెను.

క్రీసన్ ప్రభువు తనకు సహాయపడవలసిన దని స్పష్టా, ఈజిప్టు, బాబిలోనియా రాజ్యములకు రాయబారుల సంపి, తన రాజధాని యగు సార్డిస్ నగరమున దాగుకొనెను. కాని యితర రాజుల నుండి సహాయము వచ్చుటకు పూర్వమే సైరస్ రాజు సార్డిస్ నగరమును ముట్టడించెను. సైరస్ రాజు తన శత్రు వగు క్రీసన్ చుపకుండ విడచిపుచ్చె నని కొన్ని గాథల వలన తెలియుచున్నది. ఏది యెట్లున్నను విడియా రాజ్యము మాత్ర మింతటితో నశించెను.

# ఆంధ్ర చంద్రికా గ్రంథమాల

## నియమములు

౧. ఈ గ్రంథమాలలో దేశచరిత్రలు, మహా పురుషుల జీవితములు, ప్రకృతి శాస్త్రములు, ఇతర విజ్ఞానాత్మక గ్రంథములు ప్రకటింప బడును.
౨. ఈ గ్రంథములన్నియు ప్రజా సాహిత్య సంబంధములుగా నుండి, సులభమైన వచనశైలిలో ఆకర్షణీయముగా ప్రకటింపబడును.
౩. ఈ గ్రంథమాలకు చందాలేదు. మాసపత్రకకాదు. గ్రంథము తయారు కాగానే చందాదారులకు వి. పి.గా పంపబడును.
౪. మా గ్రంథమాల ప్రచురణము లన్నియు గొనుటకు నొప్పుకొనువారు “శాశ్వతపు చందాదారు” లనబడుదురు.
౫. శాశ్వతపు చందాదారులు కాగోరువారు, తమయామోడమును లిఖిత పూర్వకముగా తెలిపి ఒకరూపాయి ప్రవేశ గుసుముగా చెల్లించవలెను.
౬. శాశ్వతపు చందాదారులకు మా గ్రంథమాల పుస్తకముల నెలలో నాల్గవభాగము తగ్గించి గ్రంథములు తయారు కాగానే వి. పి. గా పంపబడును. పోస్టుకర్చులు చందాదారులే భరించవలయును.
౭. ఇంతవరకు ఆంధ్ర వాఙ్మయములో లేని గ్రంథములే ఇందు ప్రకటింపబడును. ఈ గ్రంథములలో విషయవర్ణనకు సంబంధించిన పటములు, గ్రంథకర్తల పటములు ఉండును.



౧. ఆంధ్రభాషకు పాష్టి కలిగించుటయు, ఆంధ్రులలో విజ్ఞాన  
చంద్రికలను ప్రసరింపజేయు యు మా యుద్దేశము. ఇట్లు  
సేకరింపవలెనని మా యుద్దేశము కాదు.

౨. ఆంధ్రభాషాభిమాను లందఱును గ్రంథములకు శాస్త్రజ్ఞుల  
చందాదారులుగా చేరి, మా భాషా వ్యవసాయములకు  
ప్రోత్సాహ మొసంగి, ఆంధ్రసంస్కృతీదేవి ఆరాధనమునకు ను  
పాగొని కృతకృత్యులు గావలయునని మా విజ్ఞాపన



ఇదిచరకు ప్రకటింపబడిన గ్రంథములు

౧. విస్మృత సామ్రాజ్యములు.

ఇదియొక చరిత్రగ్రంథము. నవలవలె వ్రాసినది కాక  
ముగా నుండు కథాంశములతో నొప్పారు చున్నది. ఇందు  
కాల్దీయా, బాబిలోనియా, అస్సిరియాయను ప్రాచీనసామ్రా  
జ్యములచరిత్ర వర్ణింపబడినది.

ఈ సామ్రాజ్యములు నాలుగయిరు వేల సంవత్సర  
ముల క్రిందట మిగుల వైభవ దళతోనుండి కాలపురుషునిప్రభా  
వమున మాటుపడిపోయినవి. ఈసామ్రాజ్యములసభ్యత, శిల్ప  
సంపద, మతవిశ్వాసములు, ఆచారములు, విజ్ఞానము, సాహిత్య  
పరాక్రమములునున్నగు పెక్కు విషయములను గూర్చి వ్రాసిన  
తారముగా, అందర కర్థమగునట్లు ఈగ్రంథమురచింప బడినది.

గ్రంథకర్త : శ్రీఖండవల్లి బాలేందు శేఖరం, ఎం. ఏ. గారు.  
పుటలు ౨౬౦. వెల: చందాదారులకు రు. ౨-౦-౦

ఇతరులకు, రు. ౨-౧౨-౦

(వ్రతులు అయిపోయినవి)

## ౨ తెలంగాణా ఆంధ్రోద్యమము

( మొదటి భాగము )

ఆంధ్రచరిత్రకా గ్రంథమాలలోని రెండవకుసుమము. ఇది తెలంగాణములోని ఆంధ్రోద్యమమునకు సంబంధించిన చరిత్రగ్రంథము. ఇచ్చట ఆంధ్రులు శాము ఆంధ్రులను సంగతి నెరుంగక, సాంఘికముగ, రాజకీయముగ, భాషావిషయముగ, వెనుకబడి యున్న తరుణమున వారిని మేల్కొల్పిన పవిత్రోద్యమ చరిత్ర మిది. ఈ ఉద్యమ ప్రభావమున ఆంధ్రులకు రాజకీయముగ అస్తిత్వము లభించినది. ఆంధ్ర బాషకు ప్రచండ ప్రోత్సాహము కలిగినది. ఆంధ్రసంఘమునకు గట్టి కట్టడిబట్టము లేర్పడినది. ఇప్పటి వివిధోద్యమముల యందు ఆంధ్రులు చూపుచున్న చైతన్యమునకు బీజములు నాటి దోహదము కావించిన దీ ఆంధ్రోద్యమమే.

ఈ ఆంధ్రోద్యమ రథమునకు బుజాలు వేసిన మహనీయుల కృషి చక్కగా వర్ణింపబడినది. వారి పటములును ముద్రింప బడినవి. ఆతీతయోక్తులు లేకుండ, యధార్థ విషయములు మాత్రమే సప్రమాణములుగా వ్రాయబడినవి. ఈగ్రంథమును ఆంధ్రులందరు చదివితీరవలయును.

గ్రంథకర్త : శ్రీ మాడపాటి హనుమంతరావుగారు.

పుటలు ౧౫౨.

వెల: చందాదారులకు రు. ౧-౮-౦

ఇతరులకు

౨-౦-౦

### 3. ఆంధ్రసాహిత్య చరిత్ర సంగ్రహము

( మొదటి భాగము )

అతి పురాతన కాలమునుండి క్రీ.శ. ౧౮౦౦ వరకు, మన మాతృభాషయగు నాంధ్రమున, సాహిత్యము పొందిన వివిధ వశలు ఈ గ్రంథమున చక్కగ విశదీకరింపబడినవి. ఏతద్గ్రంథ ప్రత్యేకత్వము, ఏతద్గ్రంథకర్త బ్రతిభ ఆంధ్రలోక ప్రశంసను పొందదగియున్నవి. ఇండభివృద్ధిశతమునైన కళాక్షేత్రముల ప్రశంస, వచన వాఙ్మయవిన్యాసము, తెలుగాణకపుల యుదంతము, ఆంధ్ర కవయిత్రుల ముచ్చట, చారిత్రక కావ్యముల ధోరణి, యత్యగానముల సువిధానము, శతకవాఙ్మయసృ రీతులు, గేయవాఙ్మయ సౌందర్యము, ఇత్యాది ప్రకరణములు ఆంధ్రవాఙ్మయము యొక్క వైశాల్యమును, శౌఖలను, అభిరుచులను, గాంభీర్యమును, శోభను ప్రకాశమానముగావించుటకు ఎంతయు తోడ్పడుచున్నవి. శైలి మృదుమధురముగ, ఇంకొచ్చె యలరారుచున్నది. ఆంధ్రజనులు ఇండభి సాహిత్య చరిత్రామృతిమును గ్రోలి యానందింతురు గాక!

కర్త : ఆచార్య ఖండవల్లి లక్ష్మీరంజనముగారు. ఎం. ఏ.  
పుటలు ౩౪౫. వెల: చందాదారులకు రు. ౨-౪-౦

ఇతరులకు రు. ౩-౬-౦

(సాదాప్రతులు అయిపోయినవి. బైండు ప్రతులకు  
రు. ౦-౬-౦ అధికము)

### ౪. ప్రాచీనాంధ్ర నగరములు

( మొదటి భాగము )

ఇందు ఆలంపురము, ఆనగొంది, కల్యాణి, కొండాపు  
ము. కొలనుపాక గోలకొండ, పానుగల్లు, ప్రతిష్ఠానము.  
భోనగిరి, రాచకొండ, వరంగల్లు, వేల్పుకొండ అను పండ్రెండు  
నగరముల చరిత్ర కలదు. పూర్వాంధ్రుల వైభవమును,  
ధార్మిక, రాజకీయ, శిల్పకళాచాతుర్యములను జూపెడు మహా  
త్తర మయిన చారిత్రక గ్రంథము.

కర్త : పండిత ఆదిరాజు వీరభద్రరావుగారు.

పుటలు ౧౪౦      వెల: చందాదారులకు రు. ౧-౪-౦  
ఇతరులకు      రు. ౨-౦-౦

### ౫. తెలుంగాణా ఆంధ్రోద్యమము

( రెండవ భాగము )

దీనిలో తెలుంగాణాపు పదు నెనిమిదివత్సరముల ఆంధ్రో  
ద్యమ చరిత్ర నప్రమాణముగా ౨౨ ప్రకరణములందు వర్ణిత  
మైనది. ఇంచుమించు ౪౦౦ పుటలుగల ఈ పుస్తకములో  
౧౩ ఆంధ్రమహాసభల వివరములును, పది ఆంధ్రమహిళా  
మహాసభల సంగ్రహ వివరణమును కలవు. పదుగురు అధ్యక్ష  
మహాశయులయు, ఎనిమిదిమంది అధ్యక్షురాలాండ్ర యొక్కయు,  
కొన్ని సమావేశముల యొక్కయు, సుప్రసిద్ధులగు ఆంధ్ర-  
ఆంధ్రేతర మహాశయుల యొక్కయు, సోదరీమణుల  
యొక్కయు పటములు దీని శోభను ఎన్నియోరెక్లు పెంపొ-

డించు చున్నవి. ఆంధ్రోద్యమముయొక్క రెండవ దశలో కలుగుచు వచ్చిన మార్పులును, మహాసభను కమ్యూనిస్టులు విశేషరచుకొనిన పిదప దాని పునరుద్ధరణమును, ప్రభుత్వము వారి విధానమున దు కలుగుచు వచ్చిన మార్పులును చక్కగా విశదీకరింపబడినవి. అనుబంధమున ౧౩ ఆంధ్రమహాసభలలో అంగీకరింపబడిన తీర్మానముల మూలము, మహాసభల వివరము యథాశాఖముగ గలదు. అందరును చదివి యానందింప దగిన పుస్తకము.

క ౨: శ్రీ మాడపాటి హనుమంతరావుగారు. పుటలు ౪౦౦  
వెల: చందాదారులకు, రు. ౨-౨-౦. ఇతరులకు రు. ౩-౬-౦.

### ౬. రాజకీయ పరిజ్ఞానము.

రాజకీయ శాస్త్రజ్ఞానమునకు పెన్నిధి యనదగిన ఈ పుస్తకము నిజాముకాలేజీలో రాజకీయశాస్త్ర అధ్యాపకులుగా నున్నట్టియు, ఉత్తమ గ్రంథ రచయితగను, మహావక్త్రగను, ఆంధ్రదేశమున ప్రసిద్ధిగాంచినట్టియు మహాశయు నిచే వ్రాయబడినది. దీనిలో రాజకీయపరిజ్ఞానము, రాష్ట్రోత్పత్తి, రాష్ట్రోలత్యము, రాష్ట్రోప్రవృత్తి, రాష్ట్రోనిర్మాణము, కార్యకర్తకము (Executive), రాష్ట్రోభేదములు. సమితి, స్వేచ్ఛ, స్వామ్యము, మున్నగు ప్రకరణములలో ఈ శాస్త్రసంబంధము లగు స్వవిషయములు మిలభవగఁ భాషలో బోధింపబడినవి. అనుబంధమున (౧) ఇంగ్లండు, (౨) ఆమెరికా సంయుక్తరాష్ట్రములు (౩) భారతదేశము,

(ర) సోవియట్ రష్యా అనువాది రాజ్యాంగ విభాగములు సంగ్రహముగా చూప దొరికింది. మొత్తమునూప నిది రాజకీయములు బాగుగా చెబునకొన గోరువారికిని, ఇశిరులకును అత్యంత ఉపయోగకరమగు గ్రంథము.

కర్త వాక్తరు మాల్తేసుండ రామారావుగారు ఎం. ఏ.  
ఎల్. టి. పి. హెచ్.డి.

వెల, చందాదారులకు రు. ౦-౧౨-౦  
ఇతరులకు: రు. ౧-౦-౦

## 2. ప్రాచీన జాతులు

ఇది యొక చారిత్రక గ్రంథము. దీకప్పుడు విద్యకు, వాణిజ్యమునకు. వీరవిహారమునకు పేరుపొంది రెండువేల సంవత్సరముల క్రిందట వెలసి కాలపురుషుని ప్రభావమున నామమాత్రావశిష్టము లయిన అయిదు ప్రాచీన జాతుల చరిత్ర ఇందభివృద్ధిపొందుచున్నది. ఖిసీయనుల నాకా విజ్ఞానము. కాలేయనుల స్వాతంత్ర్య నిరతి, ఫ్రీషయనుల, విడియనుల, హెట్టియిటుల విశిష్టత ఈ గ్రంథమునందు విశదీకరింపబడినది. నిన్నటి చరిత్ర సంఘటనల ఫలితమే నెటి నాగతికు మూల కారణము. కావున అందు చదువవలసినదే గ్రంథము.

గ్రంథకర్త:- ఖండవల్లి బాలేందుశేఖరం. ఎం. ఎ

వెల చందాదారులకు. రు. ౧-౩-౦

ఇతరులకు. ౧-౧౨-౦

## రాబోవు గ్రంథములు.

౧. వైజ్ఞానికుల జీవితములు,

కర్త : బి. వి. రమణారావుగారు, ఎం. ఎస్. పి.

౨. మాదన మంత్ర:

కర్త: భూపాలరావుగారు, ఎం. పి.

౩. రోమక సామ్రాజ్యచరిత్ర:

కర్త: నూకల నరోత్తమ రెడ్డిగారు, ఎం. పి.

౪. ఆంధ్రసాహిత్య చరిత్ర (రెండవ భాగము):

కర్త: ఆచార్య ఖండవల్లి లక్ష్మీరంజనముగారు, ఎం. పి.

“ఆంధ్రకుటీరము”

సుల్తానబజారు

హైదరాబాదు-దక్కన్



మేనేజరు,

ఆంధ్ర చంద్రికా గ్రంథమాల.

